

# HƏYAT BİLGİSİ

2

METODİK VƏSAİT




Elşad Yunusov, Gülər Mehdiyeva, Elmina Kazımkədə, Yalçın İsləmzadə,  
Elmar İmanov, Famil Ələkbərov, İləhə Tağıyeva

# HƏYAT BİLGİSİ 2

Ümumi təhsil müəssisələrinin 2-ci sinifləri üçün  
Həyat bilgisi fənni üzrə dərsliyin

## METODİK VƏSAİTİ

© Azərbaycan Respublikası Elm və Təhsil Nazirliyi



**Creative Commons Attribution-NonCommercial-ShareAlike 4.0  
International (CC BY-NC-SA 4.0)**

Bu nəşr Creative Commons Attribution-NonCommercial-ShareAlike 4.0 International lisenziyası (CC BY-NC-SA 4.0) ilə [www.trims.edu.az](http://www.trims.edu.az) saytında əlçatandır.

Bu nəşrin məzmunundan istifadə edərkən sözügedən lisenziyanın şərtlərini qəbul etmiş olursunuz:

İstiqad zamanı nəşrin müəllif(lər)inin adı göstərilməlidir.

Nəşrdən kommersiya məqsədilə istifadə qadağandır.

Törəmə nəşrlər orijinal nəşrin lisenziya şərtlərilə yayılmalıdır.

Bu nəşrlə bağlı irad və təkliflərinizi [trm@arti.edu.az](mailto:trm@arti.edu.az) və [derslik@edu.gov.az](mailto:derslik@edu.gov.az) elektron ünvanlarına göndərməyiniz xahiş olunur. Əməkdaşlığınıza üçün əvvəlcədən təşəkkür edirik!

# MÜNDƏRİCAT

Giriş.....	3
II sinif həyat bilgisi fənni üzrə məzmun standartları .....	4
Mövzular üzrə reallaşdırılacaq təlim nəticələri .....	6
II sinif həyat bilgisi fənni üzrə illik planlaşdırma .....	8
Şagird nailiyyətlərinin qiymətləndirilməsi .....	9
<b>1. MƏN VƏ MƏKTƏBİM .....</b>	<b>11</b>
<b>2. DƏYƏRLƏR VƏ SAĞLAMLIQ .....</b>	<b>20</b>
<b>3. MATERİALLAR VƏ TƏHLÜKƏSİZLİK .....</b>	<b>29</b>
<b>4. YER KÜRƏSİ .....</b>	<b>39</b>
<b>5. CANLILAR .....</b>	<b>47</b>
<b>6. EHTİYATLI DAVRANAQ .....</b>	<b>55</b>

## GİRİŞ

II sinif üçün nəzərdə tutulmuş həyat bilgisi fənni üzrə dərslik komplekti dərslik, metodik vəsait və iş dəftərindən ibarətdir. Fənn programının tələbinə uyğun olaraq sosial-humanitar elmlərin və təbiət elmlərinin məzmun bilikləri və bacarıqları müvafiq yaş qrupuna görə seçilmiş və onların integrativ öyrədilməsi nəzərdə tutulmuşdur.

*Həyat bilgisi fənninin tədrisi təhsilalanların hər hansı bir fəaliyyət sahəsi, eləcə də şəxsi inkişaf, sosiallaşma, vətəndaşlıq, insan hüquqları və azadlıqları, ədalətlilik, döyünlülük, tolerantlıq, özünə və başqalarına hörmət, cəmiyyətə integrasiya və ömürboyu təhsil üçün zəruri olan bilik, bacarıq, yanaşma və dəyərlərini inkişaf etdirməyə imkan verir. Bununla yanaşı, ətraf mühiti qorumaq, fövqəladə hallar və təbii fəlakətlər zamanı düzgün davranış, canlılar ələminə qayğı, məsuliyyətli vətəndaşlıq, şəxsi və cəmiyyətin sağlamlığının qorunmasına təşviq etmək öhdəliyinin inkişafına, həm də təbiət elmlərinə dair ilkin biliklərin və bacarıqların qazanılmasına xidmət edir.*

Fənnin sosial məzmun istiqamətində nəzərdə tutulan məqsəd və vəzifələri aşağıdakılardır:

1. *Fəndə fərd, ailə, cəmiyyət və dövlət münasibətləri, cəmiyyətin sosial-iqtisadi həyatı, insan hüquqları və vətəndaşlıq məsələləri öz əksini tapır. Bu istiqamətdə yer alan standartların reallaşdırılması nəticəsində şagirdlər insanı sosial varlıq kimi səciyyələndirməyi, yaşadığı mühiti bilik, bacarıq və əmək əsasında dəyişdirməyi öyrənirlər. Həmçinin uşaqların ailəsini, xalqını və Vətənini sevən demokratik düşüncəli şəxsiyyət kimi formalaşması üçün zəruri bilik, bacarıq və dəyərlərə yiyələnmələri və cəmiyyətə integrasiyası təmin edilir.*
2. *Şagirdlərin mədəniyyətlərin ümumi və fərqli cəhətləri, multikulturalizm haqqında təsəvvürlərinin formalaşması, həmçinin demokratik dəyərləri (tolerantlıq, plüralizm, həssaslıq) mənimseməsi hədəflənir.*
3. *Sosial-iqtisadi istiqamətdə standartların reallaşdırılması şagirdlərin resurslarının (su, elektrik enerjisi, təbii qaz, ərzaq və s.) məhdudluğunu, onlardan qənaətlə istifadənin zəruriliyini anlamasına, şəxsi və ailə büdcələrini idarə etmək bacarıqlarının qazanılmasına yönəlir.*
4. *Şagirdlərin milli və bəşəri dəyərləri mənimseməklə ailədə, məktəbdə və cəmiyyətdə qəbul edilən normalara uyğun adəb, davranış və ünsiyyət bacarıqları nümayiş etdirən emosional cəhətdən sağlam şəxsiyyətlər kimi yetişməsi nəzərdə tutulur.*
5. *Təbii fəlakətlər və texnogen qəzalar barədə məlumatlı olmaq, fövqəladə hallar zamanı düzgün davranışmaq, özünü və yaxınlarını mühafizə etməyi bacarmaq, təhlükəsizlik məsələlərinin rolunu dərk etmək, bu cür problemlə üzləşdikdə necə hərəkət etmək və özünü mühafizə qaydalarını bilmək əsas məqsədlərdəndir.*

Fənnin təbiət elmləri istiqamətində məqsəd və vəzifələri aşağıdakılardır:

1. *Həyat bilgisi fənninin ümumi təlim nəticələri təbiət elmlərinin əsas anlayışlarını təqdim edərək şagirdlərin koqnitiv və affektiv inkişafı üçün məhsuldar mühit yaradır. Bu mərhələdə təbiət elmləri fiziki elmlər (fizika, kimya və coğrafiya) və həyat elmləri (anatomiya, botanika və zoologiya kimi biologiya sahələri) olaraq qruplaşdırılır və hər ikisi vahid perspektivdən təqdim olunur.*
2. *Müvafiq yaş qrupunun psixomotor inkişaf səviyyəsi nəzərə alınmaqla standartların tələbinə uyğun nəzərdə tutulan fəaliyyətlər şagirdlərin mövzuya dair suallar vermek, nəticələri müşahidə etmək, müqayisə etmək və sinifləndirmək kimi fundamental proses bacarıqlarını inkişaf etdirir.*
3. *Şagirdlərdə təbiət elmlərinə maraq inkişaf etdirməklə onları təbiət fənlərinin tədrisinin növbəti mərhələsinə hazırlayır.*

XXI əsrin iş və sosial mühiti üçün zəruri olan bilik, bacarıq və səriştələri formalasdırmaq məqsədilə həyat bilgisi fənninin tədrisi *sorğu* və *tədqiqata əsaslanan təlim* metodu ilə həyata keçirilir. *Sorğu* və *tədqiqata əsaslanan təlim* zamanı şagirdlərə məzmunla əlaqəli və onlara tanış olan situasiya təqdim olunur. Şagirdlər verilmiş situasiyaya dair istiqamətləndirici suallarla müzakirəyə və ilkin biliklərini ifadə etməyə cəlb olunurlar. Növbəti mərhələlərdə yaş səviyyəsinə uyğun seçilmiş müxtəlif fəaliyyətlər yerinə yetirilməklə nəticələr ümumiləşdirilir və öyrənmə materialında təqdim olunur. Bu metod vəsitəsilə məzmun biliklərinin konkret misallardan başlayaraq ümumi anlayışlara doğru inkişafı nəzərdə tutulur.

#### *Fənnin tədrisində istifadə olunan təlim modeli*

*Sorğu* və *tədqiqata əsaslanan təlim* metodu dərslərin, əsasən, *5E modelinə* (5E: *engage, explore, explain, elaborate* və *evaluate* sözlərinin baş hərflərinin sayını ifadə edir) görə qurulmasını nəzərdə tutur. 5E modeli şagirdlərin sual vermək, müşahidə aparmaq, refleksiya etmək, problemin həll yollarını müəyyənləşdirmək və nəticələri yoldaşları ilə paylaşmaq bacarıqlarını inkişaf etdirmək üçün əlverişli modeldir.

5E dərs modeli ilə qurulan dərslər müəyyən ardıcılığa əsaslanır, bu ardıcılıq şagirdlərin öyrənmə mərhələləri ilə səsləşir və aşağıdakı mərhələlərdən ibarətdir:

##### *1. Maraqoyatma (Engage)*

Şagirdlər onlara tanış olan bir situasiya və istiqamətləndirici suallar təqdim edilməklə müzakirəyə dəvət olunurlar. Burada məqsəd şagirdlərin ilkin bilikləri ilə dərsin təlim nəticələri arasında əlaqə qurmaq, onlarda mövzuya maraq oyadaraq fəaliyyət mərhələsinə hazırlamaqdır.

##### *2. Fəaliyyət (Explore)*

İkinci mərhələdə şagirdlər fəaliyyətlərə cəlb olunur, nəticələri müzakirə edir və konkret nəticələrlə tanış olduqdan sonra ümumi anlayışları öyrənməyə hazır olurlar.

##### *3. Öyrənmə (Explain)*

Bu mərhələdə fəaliyyət mərhələsinin nəticələri ümumiləşdirilir, təlim nəticələrində nəzərdə tutulan bilik və anlayışlar təqdim edilir.

##### *4. Tapşırıq (Elaborate)*

Əvvəlki mərhələnin davamı olaraq bu mərhələdə yeni nümunələr təqdim edilir, anlayışın tətbiq olunduğu əhatə dairəsi genişləndirilir.

##### *5. Özünüzü yoxlayın (Evaluate)*

Sonuncu mərhələdə təqdim olunan tapşırıqların və sualların köməyi ilə şagirdlərin məzmunu mənimsemə səviyyələri ölçülür.

### **II sinif həyat bilgisi fənni üzrə məzmun standartları**

#### **1. Canlılarda struktur və proseslər**

**Şagird:**

##### **2-1.1. Canlılarda əsas orqanların yerini, strukturlarını və təşkili səviyyələrini, onların funksiyalarını anlayır.**

- 2-1.1.1. Bədən hissələri və xarici örtüklərinə görə heyvanların oxşar və fərqli cəhətlərini müqayisə edir.
- 2-1.1.2. İnsan və heyvanların nəsillərini davam etdirmək üçün çoxaldığını izah edir.
- 2-1.1.3. Heyvan balalarının böyüdükcə dəyişməsini təsvir edir.
- 2-1.1.4. Çiçəkli bitkilərin əsas hissələrini sadalayır.
- 2-1.1.5. Çiçəkli bitkilərin əsas üzvlərinin funksiyasını təsvir edir.
- 2-1.1.6. Bitkilərin inkişafi üçün lazımlı şəraitləri sadalayır.

#### **2. Ətraf mühit və biz**

**Şagird:**

##### **2-2.1. Materialların xassələrini başa düşür və onların istifadə sahələrini izah edir.**

- 2-2.1.1. Təbii və təbii olmayan materialları fərqləndirir.
- 2-2.1.2. Materialların xassələrini təsvir edir.
- 2-2.1.3. Materialların istifadə sahələrini izah edir.

**2-2.2. Enerjinin müxtəlif növlərini və enerji çevrilmələrini müəyyən edir.**

- 2-2.2.1. Elektriklə işləyən cihazları müəyyənləşdirir.
- 2-2.2.2. Materialları elektrik keçiriciliyinə görə fərqləndirir.

**2-2.3. İşığın yayılmasını təsvir edir.**

- 2-2.3.1. İşiq mənbələrini müəyyənləşdirir.
- 2-2.3.2. İşığın mənbədən yayılma qanuna uyğunluğunu izah edir.

**2-2.4. Ekosistemlərdə canlılar və onların ətraf mühitlə qarşılıqlı əlaqəsini anlayır.**

- 2-2.4.1. Yaşayış məskənini (habitatı) bitki və ya heyvanın təbii olaraq yaşadığı mühit kimi təsvir edir.
- 2-2.4.2. Heyvan və bitki müxtəlifliyini yaşayış məskənləri ilə əlaqələndirir.

**2-2.5. Günəş sistemindəki planetləri və onların Günəşə nəzərən mövqeyini müəyyən edir.**

- 2-2.5.1. Səma cisimlərini tanıyor.
- 2-2.5.2. Günəş sistemindəki planetləri sadalayır.
- 2-2.5.3. Günəş sistemindəki planetlərin Günəşə nəzərən mövqeyini təsvir edir.
- 2-2.5.4. Yer kürəsini planet kimi təsvir edir.

**3. Sağlamlıq və təhlükəsizlik**

**Şagird:**

**2-3.1. Gigiyena qaydalarının, sağlam qidalanmanın və fiziki aktivliyin sağlamlığın qorunmasındaki əhəmiyyətini izah edir.**

- 2-3.1.1. İdmanın insan sağlamlığının qorunmasındaki əhəmiyyətini təsvir edir.
- 2-3.1.2. Sağlam qidalanmanın insan sağlamlığının qorunmasındaki əhəmiyyətini izah edir.
- 2-3.1.3. Gün rejimi cədvəlini tərtib edir.

**2-3.2. Məişətdə və gündəlik fəaliyyətdə həyat və sağlamlığın mühafizəsi ilə bağlı zəruri təhlükəsizlik qaydalarına əməl edir.**

- 2-3.2.1. Elektrikdən təhlükəsiz istifadə qaydalarını izah edir.
- 2-3.2.2. Elektron cihazların insan həyatında əhəmiyyətini izah edir.
- 2-3.2.3. Elektron cihazlardan istifadə edərkən texniki təhlükəsizlik qaydalarına əməl edir.
- 2-3.2.4. Nəqliyyat vasitələrində təhlükəsizlik qaydalarını izah edir.
- 2-3.2.5. Yol hərəkəti qaydalarını izah edir.

**2-3.3. Fövqəladə hadisələr zamanı həyat və sağlamlığın mühafizəsi ilə bağlı zəruri təhlükəsizlik qaydalarını izah edir.**

- 2-3.3.1. Təbii fövqəladə hadisələri təsvir edir.
- 2-3.3.2. Təbii fövqəladə hadisələr zamanı təhlükəsizlik qaydalarını sadalayır.
- 2-3.3.3. Texnogen qəzalar haqqında təsəvvürlərini ifadə edir.
- 2-3.3.4. Texnogen qəza zamanı davranış qaydalarını izah edir.

**4. İnsan və cəmiyyət**

**Şagird:**

**2-4.1. İnsanın sosial varlıq olduğunu başa düşür.**

- 2-4.1.1. Ətrafdakı insanların fərqli xüsusiyyətlərinə hörmətlə yanaşır.
- 2-4.1.2. Oxuduğu məktəbin strukturu haqqında məlumat verir.
- 2-4.1.3. Hər bir fərdin kollektiv daxilindəki vəzifələrinin əhəmiyyətini izah edir.
- 2-4.1.4. Yaxın qohumlarını qohumluq münasibətinə görə tanıdır.
- 2-4.1.5. Yaşadığı evin dəqiq ünvanını söyləyir.

**2-4.2. Sadə iqtisadi bilik və bacarıqlara yiyləndiyini nümayiş etdirir.**

- 2-4.2.1. "Büdcə" anlayışını sadə şəkildə izah edir.
- 2-4.2.2. Resurslardan qənaətlə istifadənin əhəmiyyətini izah edir.

**2-4.3. Dövlətçilik barədə biliklərini nümayiş etdirir.**

- 2-4.3.1. Dövlətin əlamətlərini sadalayır.

2-4.3.2. Milli iftixar hissi ilə əlaqədar fikirlərini ifadə edir.

**2-4.4. Hüquqi biliklərə malik olduğunu nümayiş etdirir.**

2-4.4.1. İnsan hüquqları barədə təsəvvürə malik olduğunu nümayiş etdirir.

2-4.4.2. Məktəbdaxili intizam qaydalarını sadalayır.

**2-4.5. Ünsiyat mədəniyyətinə uyğun davranış.**

2-4.5.1. Nəzakət qaydalarını sadalayır.

**2-4.6. Mədəni müxtəlifliyə hörmət edir.**

2-4.6.1. Multikultural dəyərlərə hörmətlə yanaşır.

2-4.6.2. Dinlər haqqında sadə təsəvvürləri izah edir.

**Mövzular üzrə reallaşdırılacaq təlim nəticələri**

No	Bölmə və mövzular	Altstandartlar
	<b>BÖLMƏ-1. Mən və məktəbim</b>	
1	Məktəbimiz	2-4.1.2. Oxuduğu məktəbin strukturu haqqında məlumat verir. 2-4.4.2. Məktəbdaxili intizam qaydalarını sadalayır.
2	Həm oxşar, həm fərqliyik	2-4.1.1. Ətrafdakı insanların fərqli xüsusiyyətlərinə hörmətlə yanaşır.
3	Birlikdə	2-4.1.4. Yaxın qohumlarını qohumluq münasibətinə görə tanır. 2-4.1.3. Hər bir fərdin kollektiv daxilindəki vəzifələrinin əhəmiyyətini izah edir.
4	Bir-birimizi dinləyirik	2-4.5.1. Nəzakət qaydalarını sadalayır.
	<b>BÖLMƏ-2. Dəyərlər və sağlamlıq</b>	
5	Dövlətimiz	2-4.3.1. Dövlətin əlamətlərini sadalayır. 2-4.3.2. Milli iftixar hissi ilə əlaqədar fikirlərini ifadə edir.
6	Müxtəliflik	2-4.6.1. Multikultural dəyərlərə hörmətlə yanaşır. 2-4.6.2. Dinlər haqqında sadə təsəvvürləri izah edir.
7	Hüquqlarımız	2-4.4.1. İnsan hüquqları barədə təsəvvürə malik olduğunu nümayiş etdirir.
8	Sağlam həyat	2-3.1.1. İdmənin insan sağlamlığının qorunmasındakı əhəmiyyətini təsvir edir. 2-3.1.2. Sağlam qidalanmanın insan sağlamlığının qorunmasındakı əhəmiyyətini izah edir. 2-3.1.3. Gün rejimi cədvəlini tərtib edir.
	<b>BÖLMƏ-3. Materiallar və təhlükəsizlik</b>	
9	Təbii və təbii olmayan materiallar	2-2.1.1. Təbii və təbii olmayan materialları fərqləndirir.
10	Materialların xassələri	2-2.1.2. Materialların xassələrini təsvir edir.
11	Materialların istifadəsi	2-2.1.3. Materialların istifadə sahələrini izah edir.
12	Elektriklə işləyən avadanlıqlar	2-2.2.1. Elektrik ilə işləyən cihazları müəyyənləşdirir 2-2.2.2. Materialları elektrik keçiriciliyinə görə fərqləndirir 2-3.2.1. Elektrikdən təhlükəsiz istifadə qaydalarını izah edir.

13	Elektron cihazlar və biz	2-3.2.2. Elektron cihazların insan həyatında əhəmiyyətini izah edir. 2-3.2.3. Elektron cihazlardan istifadə edərkən texniki təhlükəsizlik qaydalarına əməl edir.
	<b>BÖLMƏ-4. Yer kürəsi</b>	
14	İşıq mənbələri	2-2.5.1. Səma cisimlərini tanır. 2-2.3.1. İşıq mənbələrini müəyyənləşdirir. 2-2.3.2. İşığın mənbədən yayılma qanunauyğunluğunu izah edir.
15	Günəş sistemini tanıaq	2-2.5.1. Səma cisimlərini tanır. 2-2.5.2. Günəş sistemindəki planetləri sadalayır. 2-2.5.3. Günəş sistemindəki planetlərin Günəşə nəzərən mövqeyini təsvir edir.
16	Yer planeti	2-2.5.4. Yer kürəsini planet kimi təsvir edir. 2-2.4.1. Yaşayış məskənini (habitatı) bitki və ya heyvanın təbii olaraq yaşadığı mühit kimi təsvir edir.
17	Yaşayış yeri	2-2.4.1. Yaşayış məskənini (habitatı) bitki və ya heyvanın təbii olaraq yaşadığı mühit kimi təsvir edir. 2-2.4.2. Heyvan və bitki müxtəlifliyini yaşayış məskənləri ilə əlaqəndirir.
	<b>BÖLMƏ-5. Canlılar</b>	
18	Heyvanları tanıaq	2-1.1.1. Bədən hissələri və xarici örtüklərinə görə heyvanların oxşar və fərqli cəhətlərini müqayisə edir.
19	Canlıların çoxalması və böyüməsi	2-1.1.2. İnsan və heyvanların nəsillərini davam etdirmək üçün çoxaldığını izah edir. 2-1.1.3. Heyvan balalarının böyüdükçə dəyişməsini təsvir edir.
20	Bitkiləri tanıaq	2-1.1.4. Çiçəkli bitkilərin əsas hissələrini sadalayır. 2-1.1.5. Çiçəkli bitkilərin əsas üzvlərinin funksiyasını təsvir edir.
21	Bitkilərin böyüməsi üçün nə lazımdır	2-1.1.6. Bitkilərin inkişafı üçün lazım olan şəraitləri sadalayır.
	<b>BÖLMƏ-6. Ehtiyatlı davranış</b>	
22	Nəqliyyatda və yolda	2-3.2.4. Nəqliyyat vasitələrində təhlükəsizlik qaydalarını izah edir. 2-3.2.5. Yol hərəkəti qaydalarını izah edir.
23	Təbii fəlakətlər	2-3.3.1. Təbii fövqəladə hadisələri təsvir edir. 2-3.3.2. Təbii fövqəladə hadisələr zamanı təhlükəsizlik qaydalarını sadalayır.
24	Təhlükəldən necə qorunaq	2-3.3.3. Texnogen qəzalar haqqında təsəvvürlerini ifadə edir. 2-3.3.4. Texnogen qəza zamanı davranış qaydalarını izah edir. 2-4.1.5. Yaşadığı evin dəqiq ünvanını söyləyir.
25	Qənaət	2-4.2.1. “Büdcə” anlayışını sadə şəkildə izah edir. 2-4.2.2. Resurslardan qənaətlə istifadənin əhəmiyyətini izah edir.

## II sinif həyat bilgisi fənni üzrə illik planlaşdırma (33 saat)

### I yarımil üzrə planlaşdırma

Mövzu №	Mövzu	Məzmun (təlim nəticələri)	Saatlar (1 saat)
<b>BÖLMƏ-1. Mən və məktəbim</b>			
1	Məktəbimiz	2-4.1.2, 2-4.4.2	1
2	Həm oxşar, həm fərqliyik	2-4.1.1	1
3	Birlikdə	2-4.1.4, 2-4.1.3	1
4	Bir-birimizi dinləyirik	2-4.5.1	1
	<b>KSQ-1</b>		1
	<b>BÖLMƏ ÜZRƏ ÜMUMİ</b>		5
<b>BÖLMƏ-2. Dəyərlər və sağlamlıq</b>			
5	Dövlətimiz	2-4.3.1, 2-4.3.2	1
6	Müxtəliflik	2-4.6.1, 2-4.6.2	1
7	Hüquqlarımız	2-4.4.1	1
8	Sağlam həyat	2-3.1.1, 2-3.1.2, 2-3.1.3	1
	<b>KSQ-2</b>		1
	<b>BÖLMƏ ÜZRƏ ÜMUMİ</b>		5
<b>BÖLMƏ-3. Materiallar və təhlükəsizlik</b>			
9	Təbii və təbii olmayan materiallar	2-2.1.1	1
10	Materialların xassələri	2-2.1.2	1
11	Materialların istifadəsi	2-2.1.3	1
12	Elektriklə işləyən avadanlıqlar	2-2.2.1, 2-2.2.2, 2-3.2.1	2
13	Elektron cihazlar və biz	2-3.2.2, 2-3.2.3	1
	<b>KSQ-3</b>		1
	<b>BÖLMƏ ÜZRƏ ÜMUMİ</b>		7
	<b>II YARIMİL ÜZRƏ ÜMUMİ</b>		17

### II yarımil üzrə planlaşdırma

<b>BÖLMƏ-4. Yer kürəsi</b>			
14	İşıq mənbələri	2-2.5.1, 2-2.3.1, 2-2.3.2	1
15	Günəş sistemini tanıyaq	2-2.5.1, 2-2.5.2, 2-2.5.3	1
16	Yer planeti	2-2.5.4, 2-2.4.1	1
17	Yaşayış yeri	2-2.4.1, 2-2.4.2	2
	<b>KSQ-4</b>		1
	<b>BÖLMƏ ÜZRƏ ÜMUMİ</b>		6
<b>BÖLMƏ-5. Canlılar</b>			
18	Heyvanları tanıyaq	2-1.1.1	1
19	Canlıların çoxalması və böyüməsi	2-1.1.2, 2-1.1.3	1
20	Bitkiləri tanıyaq	2-1.1.4, 2-1.1.5	1
21	Bitkilərin böyüməsi üçün nə lazımdır	2-1.1.6	1
	<b>KSQ-5</b>		1
	<b>BÖLMƏ ÜZRƏ ÜMUMİ</b>		5
<b>BÖLMƏ-6. Ehtiyatlı davranış</b>			
22	Nəqliyyatda və yolda	2-3.2.4, 2-3.2.5	1
23	Təbii fəlakətlər	2-3.3.1, 2-3.3.2	1
24	Təhlükələrdən necə qorunaq	2-3.3.3, 2-3.3.4, 2-4.1.5	1
25	Qənaət	2-4.2.1, 2-4.2.2	1
	<b>KSQ-6</b>		1
	<b>BÖLMƏ ÜZRƏ ÜMUMİ</b>		5
	<b>II YARIMİL ÜZRƏ ÜMUMİ</b>		16
	<b>II SINIF ÜZRƏ CƏMI</b>		33

## **ŞAGİRD NAILİYYƏTLƏRİNİN QİYMƏTLƏNDİRİLMƏSİ**

Qiymətləndirmə şagird nailiyyətlərinin ölçülülməsi olub fənn kurikulumunda nəzərdə tutulan təlim nəticələrinin mənimsənilmə dərəcəsini əks etdirir. Bu, tədris fəaliyyətinin zəruri və ayrılmaz hissəsidir, ardıcıl və sistemli xarakter daşıyır.

Qiymətləndirmənin ən mühüm rolü öyrənməni təşviq etmək və şagirdlərin inkişafını izləməkdir.

Şagird nailiyyətlərinin qiymətləndirilməsi etibarlılıq, uyğunluq, çeviklik və şəffaflıq prinsipləri əsasında təmin edilir.

Həyat bilgisi fənni üzrə qiymətləndirmələr şagirdlərin aşağıdakı bacarıqlarını qiymətləndirmək məqsədi daşıyır:

- hadisələri və prosesləri izah etmək;
- problemləri həll etmək üçün bilgiləri, anlayışları və prinsipləri tətbiq etmək;
- fərziyyələri formalasdırmaq;
- praktiki bacarıqlar nümayiş etdirmək;
- verilənləri müxtəlif formalarda, məsələn, cədvəllər, qrafiklər, diaqramlar, sxemlər, illüstrasiyalar şəklində təqdim etmək;
- diaqramlar, fotosəkillər, sxemlər və qrafik şəklində verilən həm kəmiyyət, həm də keyfiyyət məlumatlarını təhlil və şərh etmək;
- öyrəndiklərinin həyata tətbiqi haqqında anlayışları nümayiş etdirmək;
- etik, əxlaqi, sosial, iqtisadi və texnoloji məlumatları təhlil və şərh etmək;
- fərdə, cəmiyyətə və ətraf mühitə təsir edən məsələlərlə bağlı təkliflər vermək və mühakimə yürütmək.

Həyat bilgisi fənnində bilik və bacarıqların aşağıdakı əsas qiymətləndirmə növləri ayırd edilir:

- *Diagnostik* qiymətləndirmə tədris ilinin əvvəlində və ya hər bir bölmənin əvvəlində şagirdlərin bilik və bacarıqlarının, eləcə də maraq və motivasiyasının ilkin qiymətləndirilməsi məqsədilə həyata keçirilir. Eyni zamanda müəllimlərə tədrisə başlamazdan əvvəl fənn üzrə şagirdlərin cari biliklərini, onların bacarıq və qabiliyyətlərini müəyyən etməyə və yanlış təsəvvürləri aradan qaldırmağa kömək edir.
- *Formativ* qiymətləndirmə şagirdlərin həyat bilgisi fənn kurikulumunda müəyyən edilmiş təlim nəticələrinin mənimsənilməsinə yönəldilmiş fəaliyyətinə nəzarət etmək, bu prosesdə qarşıya çıxan çətinlikləri müəyyənləşdirmək və aradan qaldırmaq məqsədilə həyata keçirilir. Eyni zamanda tədris prosesi zamanı nailiyyətin (və ya geriləmələrin) izlənilməsinə dair əks əlaqə və məlumat təqdim etməyə kömək edir.
- *Summativ* qiymətləndirmə həyat bilgisi fənn kurikulumunda təsbit edilmiş təlim nəticələrinin mənimsənilməsində şagird nailiyyətlərini müəyyən etmək məqsədilə aparılır. Eyni zamanda tədris başa çatıldıqdan sonra şagirdlərin mənimsədiklərini tətbiqetmə qabiliyyətinə nə dərəcədə malik olduğunu aşkarmağa kömək edir.

### **Qiymətləndirmə vasitələrinin və tapşırıqlarının hazırlanması**

Şagirdlərin bilik və bacarıqlar üzrə səriştələrə yiylənənəsinin qiymətləndirilməsi prosesi həm formativ, həm də summativ məqsədlər üçün mümkün qədər etibarlı və dəqiq olmalıdır.

1. Müvafiq qiymətləndirmə tapşırıqlarının hazırlanmasını istiqamətləndirmək və daha yaxın uyğunluğu təmin etmək üçün “Qiymətləndirmə məqsədləri” “Təlim məqsədləri” ilə uyğunlaşdırılmalıdır.
2. Anlayış və bacarıqların yoxlanılması üçün hazırlanan qiymətləndirmə tapşırıqları aydın və birmənalı olmalıdır.
3. Qiymətləndirmə tapşırıqlarının hazırlanması zamanı təhsilalanların profilləri nəzərə alınmalıdır.

4. Hazırlanmış tapşırıqlar vaxtaşırı nəzərdən keçirilməli, münasib və etibarlı olmalarını təmin etmək üçün təkmilləşdirilməlidir.
5. Qiymətləndirmələr və imtahanlar şagirdlərin bütün qabiliyyət və bacarığını nəzərə almalıdır (inklüzivlik).
6. Qiymətləndirmələr və imtahanlar ədalətli və qərəzsiz olmalıdır. Ədalətlilik eyni zamanda qiymətləndirmələrin hər bir şagirdin həyat bildisi fənni üzrə fəaliyyətinin etibarlı ölçüsünü təmin etməsini nəzərdə tutur ki, onlar təkrarlansa, nəticələr çox oxşar olacaq (ədalətlilik, obyektivlik və etibarlılıq).

## 1-ci BÖLMƏ

## Mən və məktəbim

Mövzu №	Adı	Saat	Dərslik (səh.)	İş dəftəri (səh.)
Mövzu 1	Məktəbimiz	1	8	3
Mövzu 2	Həm oxşar, həm fərqliyik	1	11	5
Mövzu 3	Birlikdə	1	14	7
Mövzu 4	Bir-birimizi dinləyirik	1	17	9
	Ümumiləşdirici dərs		20	11
	<b>KSQ</b>	1		
	<b>Cəmi</b>	5		

### Bölmənin qısa icmalı

Sosial mövzuları əhatə edən bu bölmə ümmüklilikdə nizam-intizama və nəzakət qaydalarına əməl edən, ətrafdakı insanların fiziki və şəxsi özəlliklərinə hörmətlə yanaşan, ailə dəyərlərini qoruyan şəxsiyyətin formalasdırılmasını hədəf götürür.

“Məktəbimiz” mövzusunda məktəbin strukturu haqqında məlumat və məktəbdaxili intizam qaydalarının sadalanması ilə bağlı təlim nəticələri reallaşdırılır. 1-ci sinifdə, adətən, şagirdlərə çox sərbəstlik verilmədiyindən onların bir çoxunun məktəbin strukturu barədə tam məlumatı olmur. 2-ci sinifdə şagirdlərin müəyyən sərbəstliyi və buna uyğun olaraq davranışları ilə bağlı məsuliyyəti olmalıdır.

“Həm oxşar, həm fərqliyik” özündə integrasiya və inklüzivliyin elementlərini daşıyır. Burada, əsasən, şagirdlərin bir-birinin fiziki fərqlərinə və şəxsi keyfiyyətlərinə hörmətlə yanaşması hədəf götürülür. Kiçik yaşlı uşaqların sosiallaşması prosesində bu, çox əhəmiyyətli məqamdır və bunsuz onların sınıf, məktəbə uyğunlaşması və ümumiyyətlə, cəmiyyətə integrasiyası mümkün deyil.

“Həyat bilgisi” fənninin şagirdlərə aşıladıgı vacib dəyərlər sırasında özünü tanıayıb şəxsiyyətini dəyərləndirmək bacarığı əsas yer tutur. Özünü kəşf etmək isə ailədən, mənsub olduğu şəcərəni tanımaqdan və dəyərləndirməkdən keçir. Dərslikdəki “Yaxın qohumlarını qohumluq münasibətinə görə tanıdır” təlim nəticəsini reallaşdırıran mövzu – “Birlikdə” bu məqsədə xidmət edir.

“Bir-birimizi dinləyirik” mövzusunun hədəflədiyi təlim nəticəsi sosial ünsiyyət bacarığının əsas elementi – dinləmək bacarığının formalasdırılmasıdır. Danışanın sözünü kəsməmək, fəal dinləmək, kobud ifadələrdən istifadə etməmək, hadisələrə və onların nəticələrinə etirazını nəzakət qaydaları çərçivəsində, empatik dillə ifadə etmək uğurlu ünsiyyətin zəruri şərtləridir. “Bir-birimizi dinləyirik” mövzusu da məhz bu bacarıqların formalasdırılmasını nəzərdə tutur.

**Qeyd.** Sosial yönümlü mövzularda “Dərsdən sonra” rubrikasında şagirdlərə ətrafdakı insanların müvafiq təlim nəticəsi ilə bağlı davranışlarını müşahidə etmək və münasibət bildirmək tövsiyə olunur. Bu tövsiyənin əsasında Stenford Universitetinin fəxri professoru, psixoloq Albert Banduranın təklif etdiyi sosial öyrənmə nəzəriyyəsi dayanır. A.Banduraya görə, müşahidə yolu ilə öyrənmə sosial öyrənmə nəzəriyyəsinin əsas aspektidir. İnsanlar başqalarını müşahidə edərək davranışını öyrənir və mənimsəyirlər. Keçilən mövzular vasitəsilə təlim nəticələrinə uyğun müsbət, yəni model davranış müəyyənləşdirilir. Şagirdlərə isə gündəlik həyatdakı müşahidələri ilə müsbət və arzuolunmaz davranışları fərqləndirmək həvalə olunur. Ətrafdakı insanların davranışlarına tənqidi yanaşmaq isə şagirdlərin sosial məsuliyyətli fəal vətəndaş kimi formalasdırmasına kömək edir.

### Bölməyə giriş

Bölmənin ilk səhifəsində mövzulara hazırlıq kimi müəllim şəkil üzrə iş təşkil edə bilər. Yarışın yaratdığı canlanma, uşaqların, valideynlərin, yaxın qohumların keçirdiyi hissələr barədə suallar cavablandırılır. “Hazırısınız?” başlığı altında verilən suallar müzakirə olunur. Müəllim şagirdlərə bölməni əhatə edən əlavə suallar verə bilər.



**Mövzu 1. Məktəbimiz**  
**• Dərslik: səh.8 • İş dəftəri: səh. 3**

<b>Altstandartlar</b>	2-4.1.2. Oxuduğu məktəbin strukturu haqqında məlumat verir. 2-4.4.2. Məktəbdaxili intizam qaydalarını sadalayır.
<b>Təlim məqsədləri</b>	<ul style="list-style-type: none"> <li>Məktəbinin strukturu haqqında (direktor otağı, müəllimlər otağı, həkim otağı, akt zalı, kitabxana, yeməkxana, idman zalı və s.) məlumat verir.</li> <li>Məktəbdaxili intizam qaydalarına (dərsə gecikməmək, dəhlizlərdə qaçmamaq, pəncərə altlığında oturmamaq, pəncərədən çölə əyilməmək, qəza siqnal düymələrinə toxunmamaq, bitkilərə ziyan vurmamaq) nümunələr göstərir.</li> </ul>
<b>Köməkçi vasitələr</b>	Qeyd vərəqləri, proyektor
<b>Resurslar</b>	<a href="https://edu.gov.az/uploads/Qaydalar/2023/sagird-davranish-qaydaları.pdf">https://edu.gov.az/uploads/Qaydalar/2023/sagird-davranish-qaydaları.pdf</a> Məktəbin strukturunu əks etdirən videoçarx, yaxud slaydlar ola bilər.

**Dərsin qısa planı**

- Cəlbetmə.** Məktəblə tanışlığa təşviq.
- Fəaliyyət.** “Məktəbimizi tanıdaq”.
- Öyrənmə.** Məktəbin strukturu, məktəbdaxili qaydalar.
- Tapşırıq.** Dərslik: tap. №1. İD: №1-4.
- Özünüyü yoxlayın.**
- Formativ qiymətləndirmə.**

**CƏLBETMƏ** Şəraitdən asılı olaraq bu dərsi sinifdə videoçarx və proyektor vasitəsilə də keçmək mümkündür, lakin mövzunun 2-ci sinifdə “Həyat bilgisi” fənni üzrə ilk dərs olduğunu nəzərə alıb yay tətilindən yenicə gəlmış şagirdlərə maraqlı olsun deyə onlar üçün məktəbdaxili kiçik ekskursiya təşkil etmək olar.

Müəllim mövzuya giriş kimi özünün təhsil aldığı məktəb haqqında bir faktı, xatirəni qeyd etdikdən sonra şagirdlərinə məktəb daxilində kiçik bir gəzintiyə çıxmağı təklif edə bilər.

**FƏALİYYƏT** **Məktəbimizi tanıdaq**

Gəzintidən əvvəl müəllim şagirdlərə məktəb haqqında suallar olan qeyd vərəqləri paylaya bilər. Dərslikdə sual nümunələri verilmişdir, lakin Azərbaycan Respublikasının ümumtəhsil məktəblərinin həm şəhər, həm də rayon-kənd tipli olduğunu nəzərə alsaq, tədris apardığı məktəbin strukturuna uyğun sualları müəllimin özünün tərtib etməsi daha məqsədə uyğun olar. Şagirdlərin qeydlər götürməyi hələ bacarmadığını da nəzərə almaq, gəzintidən əvvəl onları bu barədə qısaca təlimatlaşdırmaq vacibdir.

10-15 dəqiqəlik ekskursiya zamanı şagirdlər məktəbin ən vacib guşələrində (direktor otağı, müəllimlər otağı, həkim otağı, akt zalı, kitabxana, yeməkxana, idman zalı və s.) olurlar. Müəllim suallarla şagirdlərin diqqətini faktlara və əhəmiyyətli məqamlara yönəldir: “Sizcə, bu otaq nə üçündür? Burada hansı əşyalar var?” və s.

Sinfə qayıtdıqdan sonra şagirdlər komandalara bölünürler. Hər komanda bir sualı cavablandırır.

**ÖYRƏNMƏ** Öyrənmə mətni fənn kurikulumundakı iki təlim nəticəsinin reallaşdırılmasına xidmət edir. Bunlardan biri məktəbin daxili strukturu, digəri isə məktəbdaxili intizam qaydaları ilə bağlıdır. Bu mövzuya 2-ci sinfə keçmiş şagirdlərə məktəbin daxilində nisbətən sərbəstlik verilməsinə hazırlıq kimi baxmaq lazımdır. Şagird məktəbin strukturunu öyrənməlidir ki, orada sərbəst hərəkət edə bilsin. Məktəbin daxilində sərbəst hərəkət etmək isə sosial məsuliyyət və müəyyən qaydalara əməl olunmasını tələb edir. Ona görə də 1-ci sinifdə reallaşdırılması “intizam” mövzusu ilə başlayan bu təlim nəticəsi şagirdlərin **sinifdaxili intizam qaydalarını** mənimsəməsini nəzərdə tuturdusa, 2-ci sinifdə inkişaf etdirilərək şagirdlərin **məktəbdaxili intizam qaydalarına əməl etməsini** hədəf götürür.

- Dərsə gecikməmək; • dəhlizlərdə qaçmamaq; • pəncərə altlığında oturmamaq; • pəncərədən çölə əyilməmək; • qəza siqnal düymələrinə toxunmamaq; • bitkilərə ziyan vurmamaq.

Bunları məktəbin daxilində əsas davranış qaydaları kimi öyrənən şagirdlər qaydalara əməl etməyin həm özlərinin, həm də ətrafdakıların təhlükəsizliyi üçün lazımkı olduğunu da dərk etməlidirlər. Mətndə bunun eyni zamanda onların müəllimləri və məktəb yoldaşları ilə xoş münasibət qurmasına kömək etməsi kimi vacib psixo-emosional cəhəti də qeyd olunur. Müəllim bu məqamın 2-ci müzakirə suali vasitəsilə açılmasına çalışmalıdır.

## Müzakirə

- Davranış qaydalarına əməl etməsək, nə baş verər?
- Davranış qaydalarına əməl etmək ətrafdakılarla münasibətlərə necə təsir edir?

Müzakirənin gedişində şagirdlər anlamalıdırılar ki, hər bir şagird intizam qaydalarına əməl etməlidir. Bu, təhlükəsizlik üçün vacib olmaqdan başqa, hörmət qazanmağın da ən sadə yoludur.

### TAPŞIRIQ üç hissədən ibarətdir:

- Məktəblilərin hansı hərəkətləri davranış qaydalarına uyğun deyil? (uyğun cavab: b,c,d)
- Hər bir şəkil haqqında 2-3 cümlədən ibarət fikir bildirin.
- Davranış qaydalarına daha nələri əlavə etmək olar? Yoldaşınızla birlikdə 2-3 yeni qayda tərtib edin.

Müəllim şagirdlərin müzakirədəki aktivliyini artırmaq məqsədilə onlara “Şəkillərdə seçdiyiniz davranışları nə üçün düzgün hesab edirsiniz?” suali ilə istiqamət verə bilər.

### Diferensial təlim.

**Dəstək.** Şagirdlərə məktəbdaxili intizam qaydalarını izah etməyi təklif etmək olar.

**Dərinlaşdırma.** Şagirdlərdən məktəbdaxili intizam qaydalarına əlavə etmək istədikləri qaydaların əhəmiyyətini soruşmaq olar.

**Müəllim üçün əlavə məlumat.** Elm və Təhsil Nazirliyi tərəfindən “Ümumi təhsil müəssisələrində şagird davranış qaydaları” hazırlanmışdır. (<https://edu.gov.az/uploads/Qaydalar/2023/sagird-davranish-qaydaları.pdf>)

Təlimatda qeyd edilir ki, təhsilverənlər və məktəb rəhbərliyi şagirdin ümumi davranış problemləri ilə əqli gerilik və ya xüsusi ehtiyaclardan (təhsil, psixi və emosional inkişafın ləngiməsi, fiziki çatışmazlıq) irəli gələn davranışları fərqləndirməyi bacarmalıdırılar.

Şagirdlər isə şəxsi gigiyena qaydalarına əməl etməli, dərs zəngindən əvvəl üst geyimi (palto, papaq, kapüşonlu jaket və s.) çıxarmalı, ümumi təhsil müəssisəsi təhsilalanlarının geyim formalarına aid qaydalara əməl etməli (məktəbli forması, ayaqqabı və s.), geyim səliqəli və təmiz olmalı, uzunluğu çiçindən aşağı olan saçları səliqəli şəkildə arxadan toplamalı, fiziki tərbiyə dərsləri üçün məktəbin geyim qaydalarına əməl etməlidirlər...

### ÖZÜNÜZÜ YOXLAYIN

Dərslikdə verilmiş suallar müzakirə olunur.


- Məktəbinizdə hansı otaqlar var?
- Məktəb daxilində şagirdlər hansı qaydalara əməl etməlidirlər? [və ya “Siz hansı qaydalara əməl edirsiniz?” (Dərsə gecikməmək; dəhlizlərdə qaçmamaq; pəncərə altlığında oturmamaq; pəncərədən çölä əyilməmək; qəza siqnal düymələrinə toxunmamaq; bitkilərə ziyan vurmamaq.])]
- Hansı davranış qaydaları təhlükəsizliyimiz üçün vacibdir? [və ya “Təhlükəsizliyə aid qaydalara hansı nümunələri göstərə bilərsiniz?” (Dəhlizlərdə qaçmamaq; pəncərə altlığında oturmamaq; pəncərədən çölä əyilməmək.])]

### DƏRSDƏN SONRA

Tənəffüslerdə yoldaşlarınızın qaydalara necə əməl etməsini müşahidə edin və münasibət bildirin.

### Formativ qiymətləndirmə

Qiymətləndirmə meyarları	Qiymətləndirmə materialı
Məktəbinin strukturu haqqında (direktor otağı, müəllimlər otağı, həkim otağı, akt zalı, kitabxana, yeməkxana, idman zalı və s.) məlumat verir.	Maraqoyatma tapşırığı, fəaliyyət
Məktəbdaxili intizam qaydalarına (dərsə gecikməmək, dəhlizlərdə qaçmamaq, pəncərə altlığında oturmamaq, pəncərədən çölä əyilməmək, qəza siqnal düymələrinə toxunmamaq, bitkilərə ziyan vurmamaq) nümunələr göstərir.	Tapşırıq



## Mövzu 2. Həm oxşar, həm fərqliyik

• Dərslik: səh.11 • İş dəftəri: səh.5

Altstandartlar	2-4.1.1. Ətrafdakı insanların fərqli xüsusiyyətlərinə hörmətlə yanaşır.
Təlim məqsədləri	<ul style="list-style-type: none"><li>İnsanların fərqli xüsusiyyətlərini (boyu, çəkisi, hobbisi, xoşlanmadığı şeylər) sadalayır.</li><li>Ətrafdakı insanların fərqli xüsusiyyətlərinə (boyu, çəkisi, hobbisi, xoşlanmadığı şeylər) hörmət nümayiş etdirir.</li></ul>
Köməkçi vasitələr	Çəkini və boyu ölçmək üçün vasitələr, proyektor
Resurslar	Fərqli mədəniyyətləri əks etdirən videoçarx.

### Dərsin qısa planı

- Cəlbetmə.** Əkizləri bir-birindən fərqləndirən xüsusiyyətlərin müəyyən edilməsi.
- Fəaliyyət.** "Bir-birimizi tanıyırıq".
- Öyrənmə.** İnsanları fərqləndirən özəl keyfiyyətlər.
- Tapşırıq.** Dərslik: tap. №1-2 İD: №1-3.
- Özünüyü yoxlayın.**
- Formativ qiymətləndirmə.**

**CƏLBETMƏ** Diqqəti əkiz bacıların fotosuna yönəldərək "Əkizləri nə üçün dəyişik salırlar?" sualı ilə mövzuya başlamaq olar.



Biz əkizik. Çoxları bizi dəyişik salır. Amma biz bir-birimizdən fərqlənirik. Mən fealam, bacım isə çox sakitdir. Mən rəqs etməyi, o isə şəkil çəkməyi xoşlayır.

Şagirdlər onların üz və bədən cizgilərinin, saç və göz rənginin eyni olduğunu söyləyəcəklər. Sonrakı sual ("Onlar bir-birindən necə fərqlənirlər?") şagirdləri düşünməyə təşviq edəcəkdir. Bacıların özləri haqqında söylədiklərinə istinad edərək gəlinən nəticə bundan ibarət olmalıdır ki,

əkizləri fiziki cəhətdən fərqləndirmək çətin olsa da, maraq və həvəsləri onları bir-birindən fərqləndirməyə kömək edir. Sınıfda təsadüfən əkiz uşaqlar varsa, müəllim cəlbetmə mərhələsində sinif yoldaşlarının onları necə fərqləndirdiklərini soruşa bilər. Şagirdlər, yəqin ki, sınıf yoldaşları olan əkizləri fərqləndirməyin hansıa üsulunu söyləyə bilərlər. Yaxud 3-4 şagirdi ləvhəyə dəvət edib onların çəkisini, boyunu ölçmək, fərqləri göstərib bu fərqlərin onların təhsilinə, ətrafdakılarla münasibətinə heç bir təsiri olmadığını qeyd etmək olar. Bu zaman diqqət etmək lazımdır ki, dəvət edilən şagirdlərin çəkisi və boyu bir-birindən həddən çox fərqli olmasına.

### FƏALİYYƏT Bir-birimizi tanıyırıq

Fəaliyyətdə aparıcıının suallarına eyni cavabı verən şagirdlər olacaq:

1. Gözləriniz qəhvəyi rəngdədirmi? 2. Saçınız buruqdurmuy? 3. İdman etməyi sevirsinizmi?

4. Musiqi alətində ifa edirsinizmi? 5. Həkimə getməyi xoşlamırsınızmi?

6. Cizgi filminə baxmağı xoşlaysınızmi? 7. Meyvə yeməyi xoşlamırsınızmi?

Müzakirədə "Sınıf yoldaşlarınız haqqında yeni bir şey öyrəndinizmi?" sualı düşünmə və müəyyən analiz tələb edir. Sual şagirdlərin diqqətini daha çox sınıf yoldaşlarının şəxsi keyfiyyətləri haqqında düşünməyə yönəldir.

**ÖYRƏNMƏ** Öyrənmə mətni hər bir insanın özünəməxsus xüsusiyyətlərinin olduğunu vurgulayır və bu xüsusiyyətlərin də iki qrupa bölündüyüni diqqətə çatdırır. Zahiri əlamətləri və daxili keyfiyyətləri insanları həm bir-birinə bənzədir, həm də onları fərqləndirir. Zahidən bənzəyən insanlar şəxsi keyfiyyətlərinə görə tamam bir-birinin əksi ola bilərlər. Yaxud xarici əlamətlərinə görə çox fərqli olan insanlar həvəs və maraqlarına görə bir-birinə çox bənzəyə bilərlər. Belə bənzərlik isə bir komandada birləşmək, yaxın dost olmaq və s. üçün lazımdır.

### Müzakirə

• Fərqli xüsusiyyətləri öyrənmək nə üçün vacibdir?

• Hansı şəxsi keyfiyyətlərinə görə dostlarınızdan fərqlənirsiniz?

Müəllim müzakirəni ümumiləşdirərək bir neçə aspekti şagirdlərin nəzərinə çatdırmalıdır:

1. Fərqli olmağımız həyatımızı daha maraqlı və rəngarəng edir.

- Fərqləri və oxşarlıqları öyrənərək insanlar bir-birini daha yaxşı başa düşürlər.
- İnsanlar fərqləri bilərək bir-birini daha yaxşı tanıyırlar.
- İnsanlarla uzunmüddətli ünsiyyət qurmaq üçün onları yaxşı tanımaq lazımdır.



**TAPŞIRIQ** 1-ci və 2-ci tapşırıqda məqsəd insanların fərqli xarici əlamətlərini və bənzər daxili keyfiyyətlərini müəyyən etməyi nəzərdə tutur. Burada uşaqların fiziki əlamətlərindəki fərqlər sadalanır və onları yaxınlaşdırın maraqlar müəyyən edilir. Bu tapşırığın həlli zamanı müəllim şagirdlərə "Siz bu qruplardan hansında olmaq istərdiniz?" suali ilə müraciət edərək onların maraq sferasını müəyyən edə bilər.

#### Diferensial təlim.

*Dəstək.* Şagirdlərə insanları fərqləndirən əlamətləri sadalamaq təklif oluna bilər.

*Dərinlaşdırma.* Şagirdlərdən insanların daha çox hansı keyfiyyətlərinə görə bir-birinə yaxınlaşdıqlarını soruşmaq və

fikirlərini əsaslandırmayı təklif etmək olar.

#### Müəllim üçün əlavə məlumat.

Müəllim şagirdlərinin anatomi-fizioloji və psixoloji inkişafında fərqləri və oxşarlıqları izləyə bilər. Bu izləmə müəllimə sinifdə inklüzivlik mühiti yaratmaqdə kömək edəcəkdir.

7 yaşdan 10 yaşadək uşaqın fiziki inkişafı (boyu, çəkisi) aşağıdakı qanuna uyğunluqla davam edir.

	Qız		Oğlan	
Yaş	Boyu (sm-lə)	Çekisi (kg-la)	Boyu (sm-lə)	Çekisi (kg-la)
7 yaş	122,2	23,8	123,2	24
8 yaş	123	24,8	124,9	25
9 yaş	130,3	27,4	131	27,8
10 yaş	136	30,8	136,1	30,4

Sinifdə isə uşaqlar təlim fəaliyyətinin mahiyyəti ilə daha dərindən maraqlanırlar. Kiçikyaşlı məktəblilər onları əhatə edən insanların rəftar və davranışlarına qarşı da həssas olurlar.

Bu yaş dövründə tez-tez rast gəlinən mənfi hallar isə aşağıdakılardır:

- Hiperaktivlik* – həddindən artıq aktivlik, diqqəti bir işdə konsentrasiya edə bilməmək hiperaktiv uşaqların əsas göstəricisidir. Bu hallara oğlan uşaqlarında qızlara nisbətən daha çox rast gəlinir. Müəllim hərəkətləri faydalı işlərə yönəldərək fiziki aktivliyi tənzimləməyə çalışmalıdır.
- Solaxaylıq* – sol əl ilə yazan uşaqlar (insanların 10%-i) çox zaman müəllimlərin və sağ əllə yazan yolداşlarının mənfi münasibətinin obyekti olurlar. Fizioloji baxımdan onlarda görmə-motor koordinasiya qabiliyyəti zəif olur – obyektləri və onların elementlərini çətinliklə köçürürlər, hərfləri tərs yazırlar, yazıları ayrı və kobud olur, sağ və solu müəyyən etməkdə çətinlik çəkirərlər.
- Emosional-iradi sferanın pozulması* – belə uşaqlarda emosional tormozlanma, utancaqlıq olur.

*Mənbə:* "Sosial və humanitar elmlərin müasir problemləri". Elmi əsərlər toplusu. №13, 2014

#### ÖZÜNÜZÜ YOXLAYIN

Dərslikdə verilmiş suallar müzakirə olunur.

- İnsanlar hansı şəxsi keyfiyyətlərinə görə fərqlənirlər? [və ya "Şəxsi keyfiyyətlər dedikdə nə başa düşürsünüz?" (Şagirdlər daxili keyfiyyətləri və maraqları sadalamalidirlər.)]
- İnsanların fərqli xüsusiyyətlərini bilmək onlarla ünsiyyət qurmağa necə kömək edir? [İnsanı yaxından tanımaq onunla ünsiyyət qurmağa kömək edir. (Şagirdlərin verdiyi uyğun cavablar qəbul olunur.)]

#### Formativ qiymətləndirmə

Qiymətləndirmə meyarları	Qiymətləndirmə materialı
İnsanların fərqli xüsusiyyətlərini (boyu, çəkisi, hobbisi, xoşlanmadığı şeylər) sadalayırlar.	Maraqoyatma tapşırığı, fəaliyyət
Ətrafdakı insanların fərqli xüsusiyyətlərinə (boyu, çəkisi, hobbisi, xoşlanmadığı şeylər) hörmət nümayiş etdirir.	Sual-cavab, tapşırıq

### Mövzu 3. Birlikdə

• Dərslik: səh. 14 • İş dəftəri: səh.7

<b>Altstandartlar</b>	2-4.1.4. Yaxın qohumlarını qohumluq münasibətinə görə tanır. 2-4.1.3. Hər bir fərdin kollektiv daxilindəki vəzifələrinin əhəmiyyətini izah edir.
<b>Təlim məqsədləri</b>	• “Baba”, “nənə”, “əmi”, “dayı”, “bibi”, “xala” anlayışlarını yaxın qohumluq münasibətlərinə görə əlaqələndirir. • Ailədə, sinifdə, komandada və bu tipli qruplarda vəzifə bölgüsünü müəyyən edir.
<b>Köməkçi vasitələr</b>	Nömrələnmiş kartlar, marker və ya qələm, ip yumağı
<b>Resurslar</b>	“Məşğul ailə”. Müəllif: Kanq Conq-yon

#### Dərsin qısa planı

- Cəlbetmə.** Ailə şənliyi.
- Fəaliyyət.** “İp yumağı”.
- Öyrənmə.** Məktub.
- Tapşırıq.** Dərslik: tap. №1. İD: №1-4.
- Özünüyü yoxlayın.**
- Formativ qiymətləndirmə.**

**CƏLBETMƏ** Cəlbetmə mərhələsində 1-ci sinifdə “Ailəm” mövzusu vasitəsilə öyrənilən ailə üzvləri və hörmətə, sevgiyə əsaslanan ailə münasibətləri haqqında ümumi məlumatlar istifadə oluna bilər. 2-ci sinifdə tədris olunan “Birlikdə” mövzusu ailə üzvləri arasında əməkdaşlığın dərinləşdirilməsinə, birləşməsi və qarşılıqlı öhdəliklər kimi məsələlərin öyrənilməsinə istiqamətlənmişdir. “Ailə şənliklərində kimlər iştirak edir?” suali ətrafında təşkil edilən müzakirədə şagirdlər qohumluq münasibətləri barədə biliklərini nümayiş etdirəcəklər. Müəllim şagirdlərə “Ananızın bacısı sizin nəyiniz olur?”, “Bəs atanızın qardaşına necə müraciət edirsınız?” kimi suallar verə bilər.


**FƏALİYYƏT** “İp yumağı” adlı fəaliyyət oyun formatında təşkil olunur. Şagirdlərə nömrələnmiş kartlardan birini seçməyi təklif edin. Hər şagird kartın nömrəsinə və dərslikdəki cədvələ əsasən yaxın qohumu ifadə edən sözü öz kartına yazır. Fəaliyyət ailə münasibətlərinin quruluşunu, insanın həyatında yaxınların rolunu və əhəmiyyətini açıqlamağı hədəf götürməlidir. Müzakirə sualları (“Ailədə və sinifdə sizin hansı vəzifələriniz var? Bu vəzifələr yerinə yetirilməsə, nə baş verər?”) şagirdlərin mövzu ilə bağlı təsəvvürlərini ifadə etməsi üçün imkan yaradır. Müəllim “Sizcə, tor və şəbəkə sözlərinin oxşarlığı nədir?” əlavə suali ilə “qarşılıqlı əlaqə”, “bir-birinə bağlılıq” anlayışları üzərindən müzakirə təşkil edə bilər.



Şagird kartın nömrəsinə əsasən yaxın qohumu ifadə edən sözü öz kartına yazır. Fəaliyyət ailə münasibətlərinin quruluşunu, insanın həyatında yaxınların rolunu və əhəmiyyətini açıqlamağı hədəf götürməlidir. Müzakirə sualları (“Ailədə və sinifdə sizin hansı vəzifələriniz var? Bu vəzifələr yerinə yetirilməsə, nə baş verər?”) şagirdlərin mövzu ilə bağlı təsəvvürlərini ifadə etməsi üçün imkan yaradır. Müəllim “Sizcə, tor və şəbəkə sözlərinin oxşarlığı nədir?” əlavə suali ilə “qarşılıqlı əlaqə”, “bir-birinə bağlılıq” anlayışları üzərindən müzakirə təşkil edə bilər.

**ÖYRƏNMƏ** Mətn məktub janrında, bədii formatda verilib. Ailə münasibətləri, qarşılıqlı məsuliyyət və öhdəliklər haqda fikirlər nəvənin babasına ünvanlaşdırılmış məktub vasitəsilə açıqlanır. Məktubun müəllifi Sevil məktəbdəki və ailədəki qaydaları müqayisə edir və onların yerinə yetirilməsinin vacibliyini vurgulayır. Müəllim ailə və məktəbə aid əlavə qaydalar müəyyən edib şagirdlərə onları müqayisə və təhlil etməyi və şəxsi düşüncələrini bildirməyi təklif edə bilər.

**TAPŞIRIQ** 1. Şagirdlərdən sualları cavablandıraraq şəkillərdə təsvir olunan qruplar haqqında danışmaq tələb olunur. Bu tapşırıq şagirdlərin “qrup – sosial birləşmə” anlayışının ümumiləşdirilməsinə xidmət edir. Həmçinin 1-ci sinifdə “Ailəm” və “Mən və yoldaşlarım” mövzusunda öyrəndikləri ailə münasibətləri, əməkdaşlıq və komanda işi kimi sosial məsələlər bu tapşırığın yerinə yetirilməsində dəstəkləyici rol oynaya bilər.



Tapşırıqda dörd qrup fəaliyyətinə aid şəkillər verilib. Şəkillər ailənin bir süfrə arxasında şənlənməsini, şagirdlərin sinifdə layihəni birləşdirəcək icra etməsini, məktəbdə idman və musiqi fəaliyyətlərini təsvir edir. Müəllim əvvəlcə hər bir şəkli üç suala uyğun cavablandırmağı xahiş edir: 1. "Kim hansı vəzifəni yerinə yetirir?" 2. "Onlar harada bir yerdə ola bilirlər?" 3. "Bu zaman hansı hissələri keçirirlər?". Müəllim **kim, harada və hansı hissələri keçirirlər** suallarına verilən cavabların ardıcılığına və spesifik məzmununa diqqət yetirməlidir. Şagirdləri düşünməyə və sosial bacarıqlarını inkişaf etdirməyə təşviq etmək üçün bir şəkli seçib (məsələn: "Uşaq orkestri") aşağıdakı tipli açıq suallar vermək olar: "Sizcə, niyə dirijor orkestrə üz tutur? Niyə musiqiçilər dirijora tərəf yönəlib onun əllərinə baxır? Musiqinin yaxşı ifası üçün orkestr üzvləri nə edirlər? Sizcə, niyə sevinirlər? Sizcə, bundan sonra nə olacaq?".

Sonra müəllim bütün şəkilləri müqayisə etməyi təklif edib yekunlaşdırıcı açıq suallar verə bilər. Məsələn: "Şəkillərdəki qrupları birləşdirən nədir? Bu qruplar necə fərqlənir?" Müəllim şagirdləri elə yönəltməlidir ki, onlar şəkildəkilərin fərqli qrupların üzvləri olduğunu və hər qrupda müxtəlif vəzifələrin olmasını müəyyən etsinlər. Bu müzakirə sosial qruplarda özünüidarəetmə və başqaları ilə münasibatları idarəetmə qaydaları haqqında təsəvvürlərin inkişafına istiqamətləndirici dəstək verir.

#### Diferensial təlim.

*Dəstək.* Şagirdlərə qohumluq münasibatları ilə bağlı ailə təcrübələrini təsvir etməyi təklif etmək olar.

*Dərinlaşdırma.* Şagirdlərə başqalarına qayğı və hörmət göstərdikləri və ya kiminsə onlara diqqətlə yanaşlığı vəziyyətlərə aid nümunələr göstərməyi təklif etmək olar.

#### Müəllim üçün əlavə məlumat.

**1. Sosial qrup.** Ailə, sinif və komanda insanların yaratdığı qruplardır. Qrup 3–4 nəfərlik, yaxud çox sayıda üzvdən ibarət ola bilər. Qrupların məqsədləri də fərqli olur. Məsələn, insanlar məhsul hazırlamaq, layihə üzərində işləmək və digər məqsədlər üçün bir qrupda birləşirlər.

**2. Komanda işi və vəzifələr.** Komanda, yaxud qrup üzvləri məqsədə çatmaq üçün müxtəlif rollarda çıxış edirlər. İşin uğurlu olması rolların və vəzifələrin üzvlər arasında düzgün bölgüsündən asılıdır. Hər kəs öz rolunu dərk edib əməl edirsə, nəticə də uğurlu olur. Komandanın (qrupun) lideri tapşırıqları bölüşdürür və hər kəsin işini izah edir. Qeydiyyatçı lazımı qeydləri aparır, təqdimatçı birləşmə işin nəticələrini səsləndirir. Hər kəs özünü fərqli vəzifələrdə sınayıb təcrübə qazana bilər. Bir-birinə hörmət, əməkdaşlıq etmək, tapşırıqları yerinə yetirmək, razılığa gəlmək kimi qaydalar isə bütün üzvlər üçün vacibdir. Bunlar müsbət xoş münasibatlar qurmağa və nəticədə uğur qazanmağa kömək edir.

**ÖZÜNÜZÜ YOXLAYIN** Dərslikdə verilmiş suallar müzakirə olunur.

- Ailənin hansı yaxın qohumları olur? (*Baba, nənə, əmi, dayı, bibi, xala ailənin yaxın qohumlarıdır.*)
- Valideynlərin, müəllimlərin və şagirdlərin vəzifələri nədən ibarətdir? (*Valideynlər uşaqlarının qayğısına qalır, müəllimlər şagirdləri öyrədir, şagirdlər dərslərini oxuyur.*)
- Hər kəsin öz vəzifəsini yerinə yetirməsinin bizim üçün əhəmiyyəti nədir? (*Bir-birimizə hörmət bəsləmək, birləşmək, birgə işimizdə uğur qazanmaq, uğurumuza sevinmək və bu sevinci bölüşmək.*)

#### DƏRSDƏN SONRA

Valideynlərlə birgə Koreya yazıçısı Kanq Conq-yonun "Məşğul ailə" adlı kitabına həsr olunmuş müzakirə təşkil oluna bilər. Məktəb kitabxanalarında mövcud olan bu kitab həm valideynlər, həm də uşaqlar üçün maraqlı olan dörd nəfərlik məşğul bir ailədən bəhs edir.

#### Formativ qiymətləndirmə

Qiymətləndirmə meyarları	Qiymətləndirmə materialı
"Baba", "nənə", "əmi", "dayı", "bib", "xala" anlayışlarını yaxın qohumluq münasibatlarını görə əlaqələndirir.	Maraqoyatma tapşırığı, fəaliyyət
Ailədə, sinifdə, komandada və bu tipli qruplarda vəzifə bölgüsünü sosial normaları ifadə edərək müəyyənləşdirir.	Tapşırıq

**Mövzu 4. Bir-birimizi dinləyirik**  
**• Dərslək: səh. 17 • İş dəftəri: səh. 9**

<b>Altstandartlar</b>	2-4.5.1. Nəzakət qaydalarını sadalayır.
<b>Təlim məqsədləri</b>	• Nəzakət qaydalarına (danışan insanların sözünü kəsməmək, fəal dinləmək, kobud ifadələrdən istifadə etməmək, hadisələrə və onların nəticələrinə etirazını nəzakət qaydaları çərçivəsində empatik dillə ifadə etmək) dair nümunələr göstərir.
<b>Köməkçi vasitələr</b>	Proyektor
<b>Resurslar</b>	<a href="https://www.youtube.com/watch?v=EeasjQYIaf0">https://www.youtube.com/watch?v=EeasjQYIaf0</a>

**Dərsin qısa planı**

- Cəlbetmə.** Nəzakətli ünsiyyətin qaydaları.
- Fəaliyyət.** “Danışıram, dinləyirəm”.
- Öyrənmə.** Hekayə.
- Tapşırıq.** Dərslək: tap. №1. İD: №1-4.
- Özünüzü yoxlayın.**
- Formativ qiymətləndirmə.**

**CƏLBETMƏ** Mövzu şagirdlərdə səmərəli ünsiyyət üçün vacib olan sosial bacaraqların inkişafına istiqamətlənmişdir. Cəlbetmə mərhələsində 1-ci sinifdə keçilən “Ünsiyyət” mövzusu yada salınaraq insanlararası münasibətlər haqda müzakirə təşkil oluna bilər. Sonra şəkildəki iki şagirdin dialoquna aid sualları səsləndirərək (*Şəkildə uşaqlar nə edirlər? Sizcə, Elxan Sevili maraqla dinləyirmi? Bunu necə müəyyən etdiniz?*) şagirdlərin cavablarını dinləmək olar.



Müəllim fəaliyyətdən əvvəl şagirdlərə maraqlı bir əhvalatı yada salmağı, onlara düşünmək üçün 2-3 dəqiqə vaxt verdikdən sonra “*Kim əhvalatı xatırlayıb və danışmaq istəyir?*” sualı ilə sınıf müraciət edə bilər. Fəaliyyəti icra edən cütlüklərdə hər bir şagirdin həm dinləyici, həm də nağılıçı rolunda olması üçün müəllim vaxtını düzgün idarə etməkdə çətinlik çəkən cütlüklərə növbəni tənzimləməyə kömək etməlidir.

**FƏALİYYƏT** “*Danışıram, dinləyirəm*” adlı rollu oyun təşkil edilir. Bu fəaliyyəti yerinə yetirməklə şagirdlər başqasını diqqətlə dinləmək, fikirlərini bölüşmək bacarqlarını inkişaf etdirirlər. Müəllim müzakirə sualları ilə (*Əhvalatı danışanda yoldaşınızın siz diqqətlə dinlədiyini nədən bildiniz? Siz yoldaşınızı diqqətlə dinləmək üçün nə etdiniz?*) şagirdlərin nəzərini dialoq prosesinin xüsusiyyətlərinə yönəldir. Müsahibini müşahidə edərək ünsiyyətin qeyri-verbal vasitələrinə (*mimika və jestlər*) və həmin işaretlərin mənasına fokuslanmaq tövsiyə olunur.

Üçüncü sual (*Yoldaşınızın sizə verdiyi ən maraqlı sual hansı idi?*) şagirdlərin dialoqun məzmununa aid düşüncələrini ifadə etməsi üçün imkan açır. Müəllim müzakirə zamanı uşaqların keçirdiyi hissələr haqda əlavə suallar verə bilər. Məsələn, “*Dostunuz əhvalatını danışanda hansı hissələr keçirdi? Bunu necə bildiniz? Siz hekayənizi danışarkən hansı hissələri keçirdiniz?*” kimi sualların köməyi ilə müəllim sosial-emosional öyrənməni təşviq edir.

**ÖYRƏNMƏ** Öyrənmə mətni “Kobudlar ölkəsi” adlı aləqorik xarakterli mətn formatında verilib. Təlim nəticələri monstr personajlar vasitəsilə yumoristik üslubda açıqlanır. Müəllim bir gün əvvəl uşaqlardan evdə kiminsə monstr oyuncularının olub-olmadığını soruşaraq onları sınıf gətirməyi xahiş edə bilər. Belə olan halda öyrənməni kiçik səhnəcik formatında təşkil etmək mümkündür. Bu, dərsi daha cəlbedici edə bilər.

Müzakirədə “*Sizcə, monstrlar niyə birlikdə öyrənməyi, oynamağı və dost olmağı bacarmırdılar?*” sualı ünsiyyət problemlərinin səbəb-nəticə əlaqəsinin təhilihə yönəlmüşdür.

İkinci sual (“*Siz onlara necə kömək edərdiniz?*”) şagirdləri problemin həlli yollarının axtarışına istiqamətləndirir.

“*Monstrların ölkəsi üçün hansı adı təklif edərdiniz?*” sualı şagirdləri əhvalatın sonunu proqnozlaşdırmağa sövq edir.

Mətnin müzakirəsində ikinci variant kimi “dilemmanın təhlili” yanaşması da tətbiq oluna bilər. “*Monstrlar heç bir qaydaya əməl etməmək qərarına gəlirlər. O zaman Kobudlar ölkəsində nə baş verər?*” suali alternativ davranışlar və bunun nəticələrinin müzakirəsinə şərait yaratmaqla şagirdlərin müxtəlif fikirləri anlamasına və qaydaların əhəmiyyətini dəyərləndirməsinə kömək edə bilər.

**TAPŞIRIQ** 1. Bu tapşırıqda şagirdlərin öyrəndikləri nəzakət qaydalarını müxtəlif situasiyalarla əlaqələndirməsi gözlənilir. Onlar hər situasiyada ünsiyyətin qeyri-verbal vasitələrini təhlil edərək qaydanın pozulması, ya pozulmaması barədə qərar verməlidirlər.

a) Danışana diqqətlə qulaq asıram.

b) Kimsə kobuduq edirsə, ona başqalarına mane olduğunu sakitcə deyirəm.

c) Danışanın sözünü kəsmirəm, onu sonadək dinləyib sonra cavab verirəm.

(a – 1, b – 2, c – 3)

#### Diferensial təlim.

*Dəstək.* Şagirdlərə rollu oyundakı qaydaları adlandırmağı təklif etmək olar.

*Dərinləşdirmə.* Şagirdlərdən səmərəli ünsiyyət qaydalarının fərqli ictimai qruplar üçün (məsələn, iş kollektivində, idman komandasında) əhəmiyyətini soruşmaq olar.

#### Müəllim üçün əlavə məlumat.

**Fəal dinləmə** danışarkən başqalarının fikirlərini başa düşməyə kömək edən bir dinləmə növüdür. Bu dinləmə növündə yalnız mesajı dinləməyə deyil, danışanın böülüsmək istədiyi fikirləri, təcrübələrini ifadə etmək səyinin arxasında dayanan hisslərə, fikirlərə və düşüncələrə də diqqət yetirilir. Fəal dinləmədə empatiya mühüm rol oynayır. Özünü danışanın yerinə qoymaq, mühakimə etmədən dinləmək və başa düşüldüyünü qarşı tərəfə çatdırmaq empatiyanın əsas elementləridir.

**ÖZÜNÜZÜ YOXLAYIN** Dərslikdə verilmiş suallar müzakirə olunur.

- Nəzakət qaydalarına nələr daxildir? (*Danışan insanların sözünü kəsməmək, fəal dinləmək, kobud ifadələrdən istifadə etməmək, hadisələrə və onların nəticələrinə etirazını nəzakət qaydaları çərçivəsində empatik dillə ifadə etmək.*)
- Nəzakət qaydalarına əməl etmək nə üçün vacibdir? (*Nəzakət qaydalarına əməl etmək dostlaşmaya, qrup tapşırıqlarını və ya sinif layihəsini uğurla yerinə yetirməyə, insanlar arasında məhriban münasibətləri qurmağa, komanda işində kömək edir.*)

#### DƏRSDƏN SONRA

Yoldaşlarınızın nəzakət qaydalarına necə əməl etdiklərini müşahidə edin. Qaydalara əməl etməyənlər olarsa, bunu nəzakət qaydalarına uyğun onlara bildirin.

#### Formativ qiymətləndirmə

Qiymətləndirmə meyarları	Qiymətləndirmə materialı
Nəzakət qaydalarına (danışan insanların sözünü kəsməmək, fəal dinləmək, kobud ifadələrdən istifadə etməmək, hadisələrə və onların nəticələrinə etirazını nəzakət qaydaları çərçivəsində empatik dillə ifadə etmək) dair nümunələr göstərir.	Maraqoyatma tapşırığı, fəaliyyət, tapşırıq



## 2-ci BÖLMƏ

## Dəyərlər və sağlamlıq

Mövzu №	Adı	Saat	Dərslik (səh.)	İş dəftəri (səh.)
Mövzu 5	Dövlətimiz	1	22	13
Mövzu 6	Müxtəliflik	1	25	15
Mövzu 7	Hüquqlarımız	1	28	17
Mövzu 8	Sağlam həyat	1	31	19
	Ümumiləşdirici dərs		34	21
<b>KSQ</b>		<b>1</b>		
	<b>CƏMI</b>	<b>5</b>		

### Bölmənin qısa icmalı

Bölmə, əsasən, sosial yönümlüdür. Bölmənin ümumi məzmunu dövlət atributlarını tanıyan və uca tutan, yaşıdağı etnikultural mühitdə bəşəri dəyərlərə hörmət edən, öz hüquqlarını bilən və qoruyan, özündə sağlam həyat tərzinin əsas aspektlərinə uyğun vərdişlər tərbiyə edən fəal vətəndaşın formalasdırılmasına yönəlmışdır.

“Dövlətimiz” mövzusu Azərbaycan Respublikasının dövləticilik atributlarının tanınmasını nəzərdə tutur. 1-ci sinifdə dövlət rəmzləri ilə tanışlıqdan sonra dövlətimizə aid prezident, ərazi, ordu, milli pul, dövlət dili kimi atributların mahiyyəti və dövlətə aid atributlara hörmət etməyin vətəndaşın borcu olması şagirdlərin diqqətinə çatdırılır. Bu tipli mövzular uşaqların Azərbaycan dövlətçiliyinə sədaqət ruhunda, milli ideoloji ruhda tərbiyə olunmasına xidmət edir. İbtidai siniflərdə təməli qoyulan bu bilik və bacarıqlar sonralar onlarda milli azərbaycançılıq ideologiyasının digər komponentlərinin də keyfiyyətlə formalasdırılmasına imkan və şərait yaradır.

“Müxtəliflik” mövzusu çox maraqlı mövzudur. Mövzu etnikultural mühitdə insanları birləşdirən dəyərlərdən və bu dəyərlərin daşıyıcıları olan insanlardan bəhs edir. Multikultural dəyərlərə hörmətlə yanaşmaq kimi yüksək mədəniyyət və davranış modeli formalasdırımağa istiqamətlənmiş təlim nəticəsinin məktub formatı ilə reallaşdırılması şagirdlər üçün geniş təxəyyül və maraqlı fəaliyyət meydanı açır.

“Hüquqlarımız” təhsil, sağlamlığın qorunması və seçilən fəaliyyətlə məşğul olmaq kimi əsas insan hüquq və azadlığının şərhinə istiqamətlənmişdir. İbtidai siniflərdən başlayaraq insan hüquqlarının öyrədilməsi şagirdlərdə öz qüvvələrinə, bilik və bacarıqlarına inam yaranmasına, onların cəmiyyət üçün fəal vətəndaş kimi böyümələrinə kömək edir. Belə mövzular şagirdlərdə müstəqillik, prinsipiallıq və qətiyyətlilik kimi xüsusiyyətlərin formalasdırılmasına və sonrakı təlim prosesində hüquqi və mənəvi biliklərin mənimşənilməsinə zəmin yaradır.

“Sağlam həyat” mövzusunu da müəyyən mənada sosial yönümlü hesab etmək olar. Mövzunun məqsədi sağlam həyat tərzini şagirdlərin yaş səviyyəsinə uyğun meyarlarla təbliğ etməkdir. Sağlam həyat tərzi gümrah yaşamağı və xəstəliklərdən uzaq olmayı nəzərdə tutur. İbtidai siniflərdə formalasdırılan faydalı vərdişlərin davamlı olması nəzərə alınarsa, sağlam həyat tərzi sahəsində mənimşənilən biliklər, əldə olunan bacarıqlar insanlar üçün bütün ömrü boyu aktuallığını saxlayır.

### Bölməyə giriş

Bölməyə giriş kimi müəllim bölmənin əvvəlindəki şəkil və suallar üzrə iş apara bilər. Birinci sinifdə öyrənilən məlumatlara istinadən dövlət rəmzləri ilə bağlı sorğu təşkil etmək də olar.



## Mövzu 5. Dövlətimiz

• Dərslik: səh.22 • İş dəftəri: səh.13

Altstandartlar	2-4.3.1. Dövlətin əlamətlərini sadalayır. 2-4.3.2. Milli iftixar hissi ilə əlaqədar fikirlərini ifadə edir.
Təlim məqsədləri	• Azərbaycan Respublikasının prezident, ərazi, ordu, milli pul, dövlət dili kimi atributlarını sadalayır. • Zəfər Günü nümunəsində milli iftixar hissi ilə əlaqədar fikirlərini ifadə edir.
Köməkçi vasitələr	"Seçki qutusu"
Resurslar	<a href="https://www.preslib.az/press.php?view=thfdnmr">https://www.preslib.az/press.php?view=thfdnmr</a>

### Dərsin qısa planı

1. Cəlbetmə. Dövlətciliyin atributları barədə sualların cavablandırılması.

2. Fəaliyyət. "Cəsurlar ölkəsi".

3. Öyrənmə. Dövlətn əlamətləri.

4. Tapşırıq. Dərslik: tap. №1-4. İD: №1-5.

5. Özünüzü yoxlayın.

6. Formativ qiymətləndirmə.

#### CƏLBETMƏ

Cəlbetmə mərhələsində 1-ci sinifdə keçilən "Ölkəm" mövzusuna istinad oluna bilər.

Həmin mövzuda şagirdlər bayraq, gerb və himnin dövlət rəmzləri olmasını öyrənmişlər. Həmçinin paytaxt Bakının, Azərbaycan dilinin və Azərbaycan manatının da adı keçir. 2-ci sinifdə tədris olunan "Dövlətimiz" mövzusu dövlətin digər əlamətlərinin öyrənilməsi ilə bu bilik və bacarıqların daha da dərinləşdirilməsinə istiqamətlənmişdir.

#### FƏALİYYƏT

"Cəsurlar ölkəsi" adlı fəaliyyət seçki imitasiyalıdır. Bu fəaliyyəti yerinə yetirməklə



şagirdlər dövlətin əsas atributlarından olan ölkə başçısının seçilməsi qaydaları və dövlət idarəciliyi barədə ilkin təsəvvürlərə yiyələnlərlər. Fəaliyyət şagirdlərin ictimai-siyasi sferada formalasmasını, onların ölkənin həyatında yaxından iştirak edən fəal vətəndaşlar kimi böyüməsini hədəf götürür. Müzakirə sualları ("Ölkə başçısı" nə deməkdir? Siz başçı seçilsəniz, "ölkə"niz üçün hansı işləri görərdiniz?) şagirdlərin bu barədə düşüncələrini ifadə etməsi üçün imkan açır. Müəllim suallara verdikləri cavablara dəstəkləyici münasibət bildirərək şagirdləri həvəsləndirə bilər.

#### ÖYRƏNMƏ

Öyrənmə mətnində dövlətin əlamətləri və onlara hörmət etməyin vacibliyi açıqlanır.

**Prezident, ərazi, paytaxt, milli ordu, milli pul, dövlət dili** Azərbaycan dövlətinin əlamətləridir.

*Dövlətin başçısı* dövləti ən yüksək səviyyədə təmsil edən birinci şəxsdir. O, ölkənin daxilində və xarici münasibətlərdə Azərbaycan dövlətini təmsil edir.

*Dövlətimizin ərazisi* həm də bizim vətənimizdir. Vətəni qorumaq bizim borcumuzdur. Müəllim nümunə kimi 44 günlük müharibədə möhtəşəm qələbəmizi yada salıb ordumuzun əsgər və zabitlərinin qəhrəmanlığı haqqında danışa bilər.

*Azərbaycan dili* dövlət dilidir. Ən mühüm dövlət sənədləri Azərbaycan dilində yazılır.

*Azərbaycan manatı* da dövlətimizin əlaməmətlərindəndir. Ona görə də onu cırmaq, əzmək, üstünü yazmaq olmaz.

Hər bir vətəndaş dövlət rəmzlərinə və dövlətin digər əlamətlərinə hörmətlə yanaşmalıdır. Biz Azərbaycan Respublikasının vətəndaşlarıyız.

**TAPŞIRIQ** Şagirdlər 1-ci tapşırığı icra edərkən 1-ci sinifdə öyrəndikləri "Ölkəm" mövzusunun girişində Azərbaycanın xəritəsi ilə tanış olmaları nəzərə alınarsa, Azərbaycanın ərazisini göstərən şəkli seçmək şagirdlər üçün çətin olmamalıdır.

2-ci tapşırıq sintez bir anlayışı müəyyən etməyi nəzərdə tutur. Xaribülbüл çiçəyini şagirdlər 1-ci sinifdən Zəfərimizin, Qarabağımızın, Şuşamızın və şəhid olan əsgərlərimizin xatirəsinin simvolu kimi tanıyırlar. Bu çiçəyin milli pulun üzərində təsvir olunması Qarabağ, Şuşa, şəhid olan əsgərlərimizin xatirəsi və Azərbaycan dövləti anlayışlarını bir araya gətirir. Şagirdlər anlayışları əlaqələndirərək 44

günlük müharibədəki qələbəni Azərbaycan dövlətinin adı ilə bağlayırlar. Bununla onlar Azərbaycanın timsalında dövlət obrazının semiotik modelini yaratmış olurlar.

3-cü tapşırıq şagirdlərdən bir qədər düşünməyi tələb edir. Birinci uşağın fikrinə ikinci şagirdin



cavabı milliyyət və vətəndaşlıq statusu kimi məsələləri araşdırmağı nəzərdə tutur. Bu tapşırığın yerinə yetirilməsində şagirdlərə müəllimin yardımı lazımlı ola bilər. Müəllim şagirdləri elə yönəltməlidir ki, onlar başqa dövlətlərin varlığını

və hər dövlətin özünə aid atributları olduğunu anlasınlar. Bunun üçün onların tanıyıb bildiyi ölkələrin adlarını sadalamalarına şərait yaratmaq olar.

#### 4. Azərbaycan! Azərbaycan!

##### Ey qəhrəman övladın şanlı Vətəni!

Bu tapşırıq bir neçə dövlət əlamətini: Dövlət Himnini, dövlətin ərazisini – Vətən torpağını qoruyan qəhrəman övladları – Milli Ordu anlayışlarını birləşdirir. Tapşırığın icrası Azərbaycan övladlarının 44 günlük müharibədəki qəhrəmanlığı ilə əlaqələndirilə bilər.

##### Diferensial təlim.

*Dəstək.* Şagirdlərə dövlətçiliyin atributlarını sadalamağı təklif etmək olar.

*Dərinlaşdırma.* Şagirdlərdən dövlət atributlarının əhəmiyyətini və atributlara hörmət etməyin nə üçün vacib olduğunu soruşmaq olar.

##### Müəllim üçün əlavə məlumat.

**1. Dövlətin ərazisi.** Dövlət ərazi prinsipinə əsasən qurulur. Dövlətin qanunları və səlahiyyətləri müəyyən bir ərazidə yaşayan insanlara şamil edilir. Bu ərazi dövlətin suverenlik sahələrini ayıran sərhədlərlə müəyyən edilir və bir qayda olaraq, həmsərhəd olan bütün dövlətlər tərəfindən rəsmi müqavilə əsasında təsdiqlənir.

**2. Ordus.** Dünyanın əksər ölkələrində ordu dövlətçiliyin atributudur. 2500 il əvvəl činli mütəfəkkir Sun Tzu ordunun ən mühüm vəzifəsinin müharibə deyil, hərbi güc faktı ilə müharibənin qarşısını almaq olduğunu ifadə etmişdir.

#### ÖZÜNÜZÜ YOXLAYIN

- Dövlət atributlarına nələr daxildir? (*Dövlətimizin başçısı, ərazisi, ordusu və milli pulu.*)
- Azərbaycan dilinin dövlətimizin atributu olmasını nə sübut edir? (Ən mühüm dövlət sənədləri Azərbaycan dilində yazılır.)
- Dövlətimizin atributlarını nə üçün uca tutmalıyq? (*Dövlətimiz hər yerdə öz atributları ilə tanınır... – şagirdlərin verdiyi uyğun cavablar qəbul olunur.*)

#### DƏRSDƏN SONRA

Yoldaşlarınızın dövlətimizin atributlarına münasibətini müşahidə edin və münasibət bildirin.

#### Formativ qiymətləndirmə

Qiymətləndirmə meyarları	Qiymətləndirmə materialı
Azərbaycan Respublikasının prezident, ərazi, ordu, milli pul, dövlət dili kimi atributlarını sadalayıb.	Fəaliyyət, tapşırıqlar 1, 3
Zəfər Günü nümunəsində milli iftixar hissi ilə əlaqədar fikirlərini ifadə edir.	Tapşırıqlar 2, 4, sual-cavab

## Mövzu 6. Müxtəliflik

• Dərslik: səh. 25 • İş dəftəri: səh.15

<b>Altstandartlar</b>	2-4.6.1. Multikultural dəyərlərə hörmətlə yanaşır. 2-4.6.2. Dinlər haqqında sadə təsəvvürləri izah edir.
<b>Təlim məqsədləri</b>	<ul style="list-style-type: none"><li>Müxtəlif dillər, irqlər, dinlər haqqında məlumatları təqdim edir.</li><li>Multikultural dəyərlərə hörmətlə yanaşmağın əhəmiyyətini izah edir.</li><li>Fərqli dinləri birləşdirən dəyərləri (mehriban olmaq, bir-birinə hörmət etmək, bir-birinə kömək etmək) sadalayır.</li></ul>
<b>Köməkçi vasitələr</b>	Ağ kağız, rəngli karandaşlar, qara, sarı və qəhvəyi rəngli saplar, düymələr və yapışqan
<b>Resurslar</b>	Müxtəlif mədəniyyətləri təqdim edən videoçarx.

### Dərsin qısa planı

- Cəlbetmə.** Dillər və dinlər mövzusunda müzakirə.
- Fəaliyyət.** “Gülən smaylik”.
- Öyrənmə.** Məktub.
- Tapşırıq.** Dərslik: tap. №1-2. İD: №1-3.
- Özünüzü yoxlayın.**
- Formativ qiymətləndirmə.**

**CƏLBETMƏ** Mövzu şagirdlərin mədəni müxtəlifliyi öyrənməsinə, fərqli dillərə, dinlərə və adət-ənənələrə hörmətlə yanaşmasına hədəflənib.



*“Dillər” və “Dinlər” mövzuları yada salınaraq dünyada müxtəlif dildə danişan və fərqli dinlərə etiqad edən insanların olması barədə müzakirə təşkil edilə bilər. Müəllim “Hansı ölkələri tanıyırsınız? Bu ölkələr haqda nə bilirsiniz?” sualları ilə sınıf müraciət edib şagirdləri müzakirəyə hazırlaşdırıb. Sonra şəkildəki dünya xəritəsi üzərində duran uşaqlara aid sualları səsləndirərək (“Şəkildəki uşaqları fərqləndirən əlamətlər hansılardır? Onları birləşdirən nədir? Bu fotosəkli necə adlandırırdınız?”) şagirdlərin cavablarını dinləmək olar.*

**FƏALİYYƏT** “Gülən smaylik” adlı yaradıcı fəaliyyət qruplarda təşkil edilir. Hər qrup hazırladığı “Gülən smaylik”i nümayiş etdirir.

Müəllim təqdimatları canlandırmaq üçün dəstəkləyici suallardan istifadə edə bilər; məsələn: “Smaylik üçün ad və ölkə seçməli olsayıñız, adı nə olardı, vətəni hara olardı?”. Təqdimatdan sonra nümayiş olunan əl işlərini müqayisə etmək təklif olunur. Müəllim müzakirə sualları vasitəsilə (“Smayliklərdə hansı oxşarlıq və fərqlər gördünüz? Dərisinin və saçının rəngi fərqli olan neçə smaylik düzəldə bilərsiniz?”) şagirdlərin diqqətini smayliklərin oxşar və fərqli xüsusiyyətlərinə yönəldir.

**ÖYRƏNMƏ** Məktub janrında işlənmiş mətn formatında verilib. Təlim nəticələri xaricə köçən və təhsilini orada davam etdirən Sənan adlı personajın dostlarına yazdığı məktubda əhatə olunub. Mətn vasitəsilə şagirdlər multikultural mədəniyyətə Sənanın gözü ilə baxır və anlayışın mahiyətini başa düşürlər. Sənan müxtəlif ölkələrdən gələn uşaqlarla necə ünsiyyət qurması, uşaqların öz ölkələrinin mədəniyyəti haqda məlumatları paylaşış dəstəkçisi barədə təcrübələri təsvir edir. Multikultural sinifdə uşaqlarla uğurlu qarşılıqlı münasibətlər qurmaq üçün hörmət, qayğı, dəstək kimi dəyərlərin vacibliyi vurgulanır.

Müzakirə (“Başqa ölkələrə aid məlumatları bilmək nə üçün vacibdir?”) müxtəlifliyi öyrənməyin səbəblərini araşdırmağa yönəlmüşdür. Müəllim spesifik situasiyaları misal gətirməklə müzakirədə dəstəkləyici rol oynaya bilər. Məsələn: “Başqa ölkəyə səyahət edərkən həmin ölkəyə aid məlumatları əvvəlcədən öyrənəndə biz oradakı insanlarla daha uğurlu ünsiyyət qururuq”.

İkinci sual ("Əgər məktəbinizə başqa ölkədən şagird gəlsə, ona necə kömək edərsiniz?") şagirdləri sosial bacarqları haqqında düşünməyə təşviq edir.

Üçüncü sualın ("Sizcə, Sənan Azərbaycan Respublikası haqqında təqdimatında nədən danışmalıdır?") əvvəlki – "Dövlətimiz" mövzusu ilə əlaqələndirilməsi tövsiyə olunur.

#### TAPŞIRIQ

1. Tapşırıqda şagirdlərin "müxtəliflik", "dostluq", "mehriban münasibət" anlayışlarını müvafiq şəkillərlə əlaqələndirməsi gözlənilir. Onlar hər bir şəkli təhlil edərək anlayışlara zidd olan birinci və üçüncü şəkli istisna etməli, ikinci və dördüncü şəkli seçib əsaslaşdırılmalıdır. "Müxtəliflik" və "dostluq" anlayışlarına zidd olan şəkillərə aid izahatın verilməsi də təklif oluna bilər.

2. Sənanın yeni məktəbi haqqında verilmiş hansı fikirlər yanlışdır?

- Məktəbdəki uşaqların hamısı eyni ölkədəndir (*yanlış*).
- Müəllim müxtəlif dinlərin dəyərlərindən danışdı (*doğru*).
- Məktəbdə hər kəsə hörmətlə yanaşırlar (*doğru*).
- Uşaqların hər biri öz dilində danışır və heç kim bir-biri ilə maraqlanmır (*yanlış*).

Müəllim şagirdləri məktuba yenidən baxıb öz yalan-doğru cavablarını müəyyənləşdirməyi təklif edə bilər.

#### Diferensial təlim.

*Dəstək.* Şagirdlərə dərslikdə "dostluq" anlayışını əks etdirən şəkilləri tapıb göstərmək və izah etmək təklif oluna bilər.

*Dərinlaşdırma.* Şagirdlərə "Mədəni müxtəlifliyin öyrənilməsi bərabər və ədalətli münasibərlərin qurulmasına necə kömək edir?" sualını cavablandırmaq təklif oluna bilər.

#### Müəllim üçün əlavə məlumat.

**Müxtəliflik.** Mədəni müxtəlifliyi öyrənərək şagirdlər fərqləri tanımaq və pozitiv, açıq fikirlə qəbul etmək imkanı əldə edirlər. Saç və dəri rəngi, geyim və digər zahiri fərqləri müzakirə etmək və dəyərləndirmək öyrənənləri həmyaşıdlarının mənşəyi, mədəni adət-ənənələri, dini inancları haqqında öyrənməyə istiqamətləndirir. Mövzu yuxarı siniflərdə davam etdirildikcə şagirdlərin başqlarına hörmət etmək, sosial münasibətlərin qurulmasında məsuliyyətli olmaq kimi sosial bacarıqları da inkişaf edir.

Müxtəlifliyin öyrədilməsi prosesində müəllim şagirdlərin diqqətini inklüzivlik və bərabərlik kimi dəyərlərə də yönəldə bilər.

#### ÖZÜNÜZÜ YOXLAYIN

Dərslikdə verilmiş suallar müzakirə olunur.


- Mədəni müxtəliflik nə deməkdir? (*İnsanların geyimi, adət-ənənələri, dili və dinin fərqlənməsi*)
- Dinləri birləşdirən əsas dəyərlər nələrdir? (*Ətrafdakılara qarşı mehriban olmaq və bir-birinə kömək etmək*)

#### DƏRSDƏN SONRA

Ətrafinizdakı insanların fərqli dillərə, dinlərə və adət-ənənələrə necə yanaşmalarını müşahidə edin. Lazım hesab edərsinizsə, münasibət bildirin.

#### Formativ qiymətləndirmə

Qiymətləndirmə meyarları	Qiymətləndirmə materialı
Müxtəlif dillər, irqlər, dinlər haqqında məlumatları təqdim edir.	Fəaliyyət, tapşırıq 1
Multikultural dəyərlərə hörmətlə yanaşmağın əhəmiyyətini izah edir.	Tapşırıq 2, sual-cavab
Fərqli dinləri birləşdirən dəyərləri (mehriban olmaq, bir-birinə hörmət etmək, bir-birinə kömək etmək) sadalayır.	Sual-cavab



## Mövzu 7. Hüquqlarımız

• Dərslik: səh. 28 • İş dəftəri: səh. 17

Altstandartlar	2-4.4.1. İnsan hüquqları barədə təsəvvürə malik olduğunu nümayiş etdirir.
Təlim məqsədləri	• Təhsil almaq, sağlamlıq, istirahət, sevdiyi fəaliyyətlə məşğul olmaq barədə təsəvvürə malik olduğunu nümayiş etdirir.
Köməkçi vasitələr	Anket vasitələri
Resurslar	<a href="http://www.scfwca.gov.az/store/media/U%C5%9Faq%20h%C3%BCquqlar%C4%B1%20haqq%C4%B1nda%20BMT%20Konvensiyas%C4%B1.pdf">http://www.scfwca.gov.az/store/media/U%C5%9Faq%20h%C3%BCquqlar%C4%B1%20haqq%C4%B1nda%20BMT%20Konvensiyas%C4%B1.pdf</a>

### Dərsin qısa planı

1. Cəlbetmə. Şagirdlərin sevdiyi məşğuliyyətlə bağlı sorğu.

2. Fəaliyyət. "Kim haqlıdır?".

3. Öyrənmə. İnsan hüquqları.

4. Tapşırıq. Dərslik: tap. №1-2. İD: №1-5.

5. Özünüzü yoxlayın.

6. Formativ qiymətləndirmə.

**CƏLBETMƏ** Mövzuya girişdə iki şagird sevdiyi məşğuliyyətdən danışır. Sevdiyi fəaliyyətlə məşğul olmaq həm "Uşaq hüquqları haqqında" konvensiyada, həm də "İnsan hüquqları haqqında" Ümumi Bəyannamə də təsbit olunmuş hüquqdur.

Müzakirə üçün verilmiş "Sizin sevdiyiniz məşğuliyyət hansıdır?" sualına şagirdlərin cavabı çox geniş spektrdə ola bilər. Nə qədər rəngarəng olsa da, müəllim cavabları dinləyib ikinci müzakirə sualına keçməlidir, çünkü dərsin məqsədi sevilən məşğuliyyətlərin araşdırılması deyil. İkinci müzakirə suali da, əslində, şagirdlərdən tam cavab tələb etmir, çünki bu sualın tam cavabı mövzunun sonunda açılır.

**FƏALİYYƏT** "Kim haqlıdır?" adlı mətn mühakimə xarakterlidir və mövzunun girişində qoyulan sorğunun davamı kimi qəvrənilir. "Sevdiyiniz işlə məşğul olduğunuz qarşı çıxsalar, onda özünü necə hiss edərsiniz?" Mətndə bu fikir Fəridənin Leyləya gileyi ilə ifadə edilir. Fəridə qardaşının onun futbol komandasına yazılmış arzusuna qarşı olduğunu söyləyir.

Qızların futbol oynamamaq həvəsi cəmiyyətimizdə hələ ki stereotiplərlə qarşılaşır. İnsanlarımız gender bərabərliyini qəbul etsələr də, bəzi valideynlər qız övladlarının tərbiyəsində onların özünü-ifadəsinə, öz ayaqları üstündə möhkəm dayanan sosial məsuliyyətli şəxsiyyət kimi böyüməsinə mənfi təsir edən qadağan üsullarına əl atırlar. Çox vaxt belə düşüncə tərzi ailədəki uşaqlara da keçir.

Fəaliyyət şagirdlərin mühakimələrini bildirmələrinə imkan yaradır. Müəllim çalışmalıdır ki, şagirdlərin son qənaətini məqsədyönlü şəkildə formalasdırsın. Məsələn, müzakirənin gedişində diqqəti girişdəki dialoqa – oğlanın toxuculuq, qızın karate ilə məşğul olmasına yönəldərək fəaliyyətlərin oğlanlar və qızlar üçün bölünmədiyini söyləmək olar. Futbolu da yalnız oğlanlara aid məşğuliyyət kimi qəbul etmək olmaz. Həvəs göstərən hər kəs futbol oynaya bilər.

**ÖYRƏNMƏ** Öyrənmə mətnində insanların təhsil, sağlamlıq, sevdiyi fəaliyyətlə məşğul olmaq kimi hüquqları açıqlanır. Mətnin əvvəlində qeyd olunan təməl uşaq hüquqları (ailəsi ilə yaşamaq, ad və soyad daşımaq) 1-ci sinifdə çox səthi toxunulan "hüquq" anlayışını genişləndirir və şagirdlərin indiyə qədər öyrəndikləri hüquqların tam siyahısını onların diqqətinə çatdırır. Mətndə yalnız hüquqlar sadalanmış, həmçinin bu hüquqlardan istifadənin mexanizmi açıqlanır:

• Təhsil hüququ necə reallaşır? – *Biz məktəbin sinif otaqlarından, kitabxanasından, idman zalından və dərsliklərdən pulsuz istifadə edirik.*

• Sağlamlığın qorunması hüququ bizə nə verir? – *Bu hüquq bizə xəstələndikdə pulsuz tibbi xidmət almaq imkanı verir.*

• İstirahət və asudə vaxtdan istifadə etmək hüququ nədir? – *Bu hüquq insanlara özünün və ərtəfdakıların sağlamlığına ziyan vurmayan istənilən istirahət və məşğuliyyət növünü seçməkdə azad olduğunu təsbit edir.*

"Ölkəmizdə bütün insanların eyni hüquqları vardır". Bu fikir şagirdlərin nəzərinə çatdırır ki, hüquqlar bütün insanlara aiddir.

"Hüquqlar insanların təhlükəsiz, sağlam və xoşbəxt yaşamasına şərait yaradır". Bu fikir mövzunun girişindəki müzakirə sualının artıq aydınlaşmış tam cavabıdır.

### Müzakirə

- "Təhsil hüququnun əhəmiyyəti nədədir?"
- "Sağlamlığın qorunması hüququ" nə deməkdir?"
- "Sizcə, sadalanan hansı hüquq daha vacibdir?" sualları ətrafında aparılır. Müzakirədə şagirdlərin uyğun cavabları qəbul olunandır.

**TAPŞIRIQ** 1. Tapşırıqda şagirdlərdən şəkillərdə təsvir olunmuş uşaqların hüquqlarından danışmaları tələb olunur. Şagirdlər öyrəndiklərinə əsasən bu tapşırığı asanlıqla icra edə bilərlər.



2-ci tapşırıq nisbətən mürəkkəbdir və şagirddən məsələyə kompleks yanaşlığı tələb edir. Bu tapşırığın icrasında müəllim şagirdlərinə yönəldici suallarla kömək göstərə bilər.

- a) Uşaqların dərs oxumağa və oynamaya vaxtı olmalıdır.
- b) Şagird bütün günü dərsləri ilə məşğul olmalı, oynamamalıdır.
- c) Xəstələnən uşağı həkimə aparmaq vacib deyil.
- d) Biz sağlamlığımıza ziyan vurmayan istənilən məşğuliyyəti seçə bilərik.

### Diferensial təlim.

*Dəstək.* Şagirdlərə insan hüquqlarını sadalamağı təklif etmək olar.

*Dərinləşdirmə.* İnsan hüquqlarının əhəmiyyətinə aid nümunələr göstərməyi təklif etmək olar.

### Müəllim üçün əlavə məlumat.

"Uşaq hüquqları Bəyannaməsi" 20 noyabr 1959-cu ildə Birləşmiş Millətlər Təşkilatının Baş Məclisi tərəfindən təsdiq edilmişdir. Bu bəyannamə uşaq hüquqlarını qorumaq üçün yetərli deyildi, çünki onu təsdiqləyən dövlətlər üçün heç bir hüquqi məsuliyyət nəzərdə tutulmurdu. Bu səbəbdən ölkələrin hökumətləri, dini liderlər və müxtəlif qurumlarla illərlə davam edən danışqlardan sonra 20 noyabr 1989-cu ildə Birləşmiş Millətlər Təşkilatının Baş Assambleyası tərəfindən təsdiqlənmiş "Uşaq hüquqları haqqında konvensiya" qüvvəyə mindi. Sözügedən müqavilə onu imzalayan bütün dövlətlər üçün məcburidir. Konvensiya həmçinin valideynlərin, müəllimlərin, səhiyyə işçilərinin və uşaq dünyası ilə əlaqəli olan hər kəsin məsuliyyətini əhatə edir.

**ÖZÜNÜZÜ YOXLAYIN** Dərslikdə verilmiş suallar müzakirə olunur.

- Uşaqların hansı hüquqları var? [("Təhsil hüququ nə deməkdir?" (Məktəbə getmək, pulsuz təhsil almaq) və ya "Sağlamlığın qorunması hüququ dedikdə nə başa düşürsünüz?" (Xəstələnəndə həkimə getmək, pulsuz müalicə olunmaq.)]
- Hüquqların insanlar üçün əhəmiyyəti nədir? ["Hüquqlarımız olmasa, nə baş verər?" (Təhsil ala bilmərik, sağlamlığımızı qoruya bilmərik ... və s.)]

### DƏRSDƏN SONRA

Ətrafinizdakı insanların hüquqlarından necə istifadə etdiyini müşahidə edin.

### Formativ qiymətləndirmə

Qiymətləndirmə meyarları	Qiymətləndirmə materialı
İnsan hüquqları (təhsil almaq, sağlamlıq, istirahət, sevdiyi fəaliyyətlə məşğul olmaq) barədə təsəvvürə malik olduğunu nümayiş etdirir.	Fəaliyyət, sual-cavab, tapşırıqlar 1, 3, 4.

## Mövzu 8. Sağlam hayatı

• Dərslik: səh. 31 • İş dəftəri: səh. 19

<b>Altstandartlar</b>	2-3.1.1. idmania insan sağlığının qorunmasındaki əhəmiyyətini təsvir edir. 2-3.1.2. Sağlam qidalanmanın insan sağlığının qorunmasındaki əhəmiyyətini izah edir. 2-3.1.3. Gün rejimi cədvəlini tərtib edir.
<b>Təlim məqsədləri</b>	<ul style="list-style-type: none"><li>Sadə idman hərəkətlərinin qamətin düzgün formalaşmasındaki rolunu izah edir.</li><li>Fiziki döyümlülükün artırılmasında idmanın əhəmiyyətini izah edir.</li><li>Qidaları bitki və heyvan mənşəli olmaqla qruplaşdırır.</li><li>Ehtiyaclarına uyğun olaraq (yuxu, istirahət, qidalanma, məktəb, dərs hazırlığı, təmizlik) gün rejimi cədvəlini qurur.</li></ul>
<b>Köməkçi vasitələr</b>	Rəngli karandaşlar, flomaster, şəkillər, kağızdan kəsilmiş ulduzlar
<b>Resurslar</b>	<a href="https://mp3.big.az/usaq_mahnisi - kim_sevirse_idmani-804469.html">https://mp3.big.az/usaq_mahnisi - kim_sevirse_idmani-804469.html</a> <a href="https://www.youtube.com/watch?v=Q5sDyH2KJEK">https://www.youtube.com/watch?v=Q5sDyH2KJEK</a>

### Dərsin qısa planı

**1. Cəlbetmə.** "Kim sevirsə idmanı" mahnisinin sədaları altında idman hərəkətləri.

**2. Fəaliyyət.** idman edək.

**3. Öyrənmə.** Sağlam hayatı tərzinin əsas aspektləri.

**4. Tapşırıq.** Dərslik: tap. №1-2. İD: №1-3.

**5. Özünüyü yoxlayın.**

**6. Formativ qiymətləndirmə.**

**CƏLBETMƏ** Müəllim əllərini irəli, yuxarı, yanlara hərəkət etdirməklə "Kim sevirsə idmanı" mahnisini oxuyaraq idman hərəkətləri edir, şagirdlərə də eyni hərəkətləri onunla birgə yerinə yetirməyi təklif edir. idman hərəkətlərini bitirdikdən sonra şagirdlərə sual verilir:

– "Poladdan olar canı" ifadəsini necə izah edərsiniz?

Şagirdlərin bütün mümkün cavabları, məsələn, "bərk olar", "möhkəm olar", "dəmir kimi olar", "daş kimi olar" və s.) qəbul ediləndir.

– Birgə etdiyimiz idman hərəkətlərində hansı bədən hissələrindən və ya üzvlərindən istifadə etdiniz? (Bu sualla şagirdlərə 1-ci sinifdə öyrəndikləri "Bədən hissələri" mövzusu xatırladılır.)

– idman hərəkətləri edirsinizmi? Gündün hansı vaxtlarında idman hərəkətləri edirsiniz? idman hərəkətlərinin sizə faydasını necə izah edərsiniz?

İKT imkanları olan siniflərdə (videoçarx əvvəlcədən mobil telefona və ya kompüterə yüklənə bilər) "Toplan və kölgəsi" çizgi filmi (<https://www.youtube.com/watch?v=Q5sDyH2KJEK>) nümayiş oluna bilər.

**FƏALİYYƏT** Fəaliyyət mərhələsində şagirdlər 4 qrupa bölündür. Qruplara fərqli idman hərəkətləri etmək tapşırılır. Müəllim idman hərəkətləri nümunəsi tapmaqda çətinlik çəkən qruplara təkliflər verə bilər.



Qruplar idman hərəkətlərini nümayiş etdirir və bu hərəkət zamanı bədənin hansı hissələrinin dartıldığını izah edirlər.

Sonra qruplar həmin idman hərəkətlərini 4–5 dəfə təkrar edirlər. Fəaliyyətin nəticəsi olaraq sadə idman hərəkətlərinin bədənin döyümlülüğünü artırması və qamətin düzgün formalaşmasında rol vurgulanır.

**ÖYRƏNMƏ** Dərslikdə şagirdlərin diqqəti yuxu, istirahət, qidalanma, gün rejimi, təmizliklə bağlı məsələlərə yönəldilir. Axşam saat 21:00-dan sonra yatmaq və səhər tez yuxudan durmaq gün ərzində gümrəh olmayışıma, idman etmək güclü və sağlam olmayışıma kömək edir. Sağlam hayatı tərzində mühüm rol oynayan səbəblərdən biri də düzgün qidalanmadır. Qidalara da öz növbəsində bitki və

heyvan mənşəli olaraq qruplaşdırılır. Qruplaşmanın apararkən şagirdlərin diqqəti günlük və həftəlik olaraq bu qidaların istifadəsinə yönəldilməlidir. Müəllim 1-ci sinifdə Azərbaycan dili fənnində öyrəndikləri “Gün rejimi”, “İdman”, “Gigiyena qaydaları” və “Sağlam qida” mövzularını şagirdlərə xatırlatmaqla öyrənməni daha səmərəli edə bilər.

### Müzakirə

- *Gün rejimi sağlam olmağımız üçün bizi necə kömək edir?*

Şagirdlər “Sağlam həyat tərzi”ni düzgün tərtib olunmuş “Gün rejimi” cədvəli ilə əlaqələndirir, bitki və heyvan mənşəli qidaların qəbul olunmasının zamanını (günün hansı vaxtlarında hansı qidanı qəbul etmək daha düzgün olar), həmçinin sağlamlığa təsirini izah edirlər.

Şagirdlərin tənqididə təfəkkürünün inkişafı üçün ziddiyyətli suallardan da istifadə oluna bilər. Məsələn:

- Əgər gün ərzində su içməsək, nə baş verər?

Müzakirə zamanı şagirdlər gün ərzində su içməyin sağlamlıq üçün əhəmiyyətli olması nəticəsinə gəlirlər.

Müzakirə sualları ətrafında verilən bütün mümkün cavabların qəbul edilməsi tövsiyə olunur.

**TAPŞIRIQ** 1-ci tapşırıqda hər bir şagird öz gün rejimi cədvəlini tərtib edir və yoldaşının tərtib etdiyi cədvəllə müqayisədə oxşar və fərqli fəaliyyətləri müəyyən edir.

2-ci tapşırıqda müəllim əvvəlcə şagirdlərə bir-birinin parta arxasında necə əyləşdiyini müşahidə etməyi tapşırı, sonra dərslikdə 2-ci tapşırıqda verilmiş şəkillərdəkinə oxşar əyləşmə müşahidə edib-etmədiklərini soruşa bilər. Şagirdlər qamətin düz olması üçün parta arxasında hansı tərzdə əyləşmənin doğru olduğunu nümayiş və izah etməlidirlər.



### Diferensial təlim.

*Dəstək.* Şagirdlərə səhər yeməyinə daxil olan heyvan mənşəli qidaların siyahısını yazmaq tapşırıla bilər.

*Dərinləşdirmə.* Şagirdlərə fiziki döyümlülüyü artırın idman hərəkətlərini nümayiş etdirmək tapşırıla bilər.

**ÖZÜNÜZÜ YOXLAYIN** Dərslikdə verilmiş suallar ətrafında müzakirə təşkil olunur və şagirdlərin mövzunu necə mənimsəməsi müəyyənləşdirilir. Şagirdlərin uyğun cavabları qəbulediləndir.

- Sağlam yaşamaq üçün nələrə diqqət etməliyik? (*İdman etməliyik, təmizliyə əməl etməliyik, düzgün qidalanmalıyıq.*)
- Gün boyu istifadə etdiyimiz qidaları necə qruplaşdırmaq olar? [(*Bitki və heyvan mənşəli olmaqla qruplaşdırmaq olar*) və ya “*Bitki mənşəli qidalar hansılardır?*” (Meyvə, tərəvəz, göyərti) və yaxud “*Heyvan mənşəli qidalar hansılardır?*” (Ət, süd, yumurta)]

### Formativ qiymətləndirmə

Qiymətləndirmə meyarları	Qiymətləndirmə materialı
Sadə idman hərəkətlərinin qamətin düzgün formalaşmasındaki rolunu izah edir.	Fəaliyyət
Qidaları bitki və heyvan mənşəli olmaqla qruplaşdırır.	Sual-cavab
Fiziki döyümlülüyü artırılmasında idmanın əhəmiyyətini izah edir.	Fəaliyyət, sual-cavab
Ehtiyaclarına uyğun olaraq (yuxu, istirahət, qidalanma, məktəb, dərs hazırlığı, təmizlik) gün rejimi cədvəlini qurur.	Sual-cavab, tapşırıq 1, 2

### 3-cü BÖLMƏ

### Materiallar və təhlükəsizlik

	Adı	Saat	Dərslik (səh.)	İş dəftəri (səh.)
Mövzu 9	Təbii və təbii olmayan materiallar	1	36	23
Mövzu 10	Materialların xassələri	1	39	25
Mövzu 11	Materialların istifadəsi	1	42	27
Mövzu 12	Elektriklə işləyən avadanlıqlar	2	45	29
Mövzu 13	Elektron cihazlar və biz	1	49	31
	Ümumiləşdirici dərs		52	33
	KSQ	1		
	Cəmi	7		

#### Bölmənin qısa icmalı

Bölmə elmi və sosial mövzuları əhatə edir. İlk üç mövzu: "Təbii və təbii olmayan materiallar", "Materialların xassələri", "Materialların istifadəsi" kimya elmi sahəsində baza biliklərin əldə edilməsində atılan ilk addımlardır, həmçinin bu mövzular 1-ci sinifdə kimya sahəsində öyrənilmiş biliklərin davamlılığını təmin edir.

"Təbii və təbii olmayan materiallar" mövzusunda şagirdlərdə materialları fərqləndirmək bacarıqları aşilanır. Mövzuda yer səthində rast gəlinən, bitkilərdən və heyvanlardan əldə edilən və emal prosesinə məruz qalmayan materiallar təbii, emal prosesindən keçən bütün materiallar isə "təbii olmayan" materiallar kimi təsnif edilir. Müxtəlif fəaliyyət və tapşırıqlarla şagirdlərin gündəlik həyatda qarşılaşıqları materialları fərqləndirməsi ilə mövzu üzrə məqsədə nail olunur.

"Materialların xassələri" mövzusunda şagirdlərin 1-ci sinifdə öyrəndikləri biliklər genişləndirilir. Onlar materialların maqnitlənən, maqnitlənməyən, suda batan, suda batmayan xassələrini müəyyən edirlər. Əşyaları hazırladığı materialın bir neçə xassəsinə görə təhlil və təsviretmə bacarığının şagirdlərdə inkişaf etdirilməsi əsas məqsədlərdəndir.

"Materialların istifadəsi" mövzusunda şagirdlər əvvəlki mövzularda qazanılmış bilik və bacarıqlarını qoyulmuş problemin həllinə yönəldərək təcrübədə sınaqdan keçirirlər. İnşaat işlərində və digər sahələrdə təbii materialların harada, necə istifadə olunmasına dair fikir yürüdürlər.

Fizika elmi sahəsində baza bilik verən "Elektriklə işləyən avadanlıqlar" mövzusu üzrə şagirdlər "elektrik avadanlıqları", "elektrik şəbəkəsi" və "elektrik yuvası" anlayışlarını öyrənirlər. Şagirdlər materialları elektrik keçiriciliyinə görə fərqləndirir, elektrik avadanlıqlarından təhlükəsiz istifadə qaydalarını sadalayırlar. Şagirdlərin yaş səviyyəsini nəzərə alaraq bu mövzuda "elektrik cərəyanı", "elektrik enerjisi", "naqıl" və "dielektrik" kimi anlayışlardan istifadə edilməsi tövsiyə olunmur.

Bu bölmə üzrə sonuncu olan "Elektron cihazlar və biz" mövzusu sosial yönümlüdür. Bu mövzu 2-ci sinif şagirdlərində elektron cihazlardan faydalı məqsədlər üçün istifadə olunması, onlardan istifadə zamanı əməl edilməli qaydalar haqqında bilik və bacarıqların formalasdırılmasına istiqamətlənmişdir.

#### Bölməyə giriş

Bölmənin ilk səhifəsində mövzulara hazırlıq kimi şəkil üzrə iş təşkil edilə bilər. Şagirdlərin diqqəti şəkildə verilmiş stola, stolun hazırlandığı materiala, həmin materialın təbii olub-olmamasına və mətbəxdəki elektriklə işləyən avadanlıqlara yönəldilir. "Hazırınızmı?" başlığı altında verilən suallar ətrafında müzakirə təşkil olunur. Müəllim şagirdlərə bölməni əhatə edən əlavə suallar verə bilər.



- Sizə, stol hansı materialdan hazırlanıb?
- Stolun hazırlandığı material tabii materialandırıb?
- Elektrikli işləyən hansı aylar tanıyrıbsınız?
- Bu aylar hansı materialdan hazırlanıblardır?

## Mövzu 9. Təbii və təbii olmayan materiallar

• Dərslik: səh. 36     • İş dəftəri: səh. 23

<b>Altstandartlar</b>	2-2.1.1. Təbii və təbii olmayan materialları fərqləndirir.
<b>Təlim məqsədləri</b>	<ul style="list-style-type: none"> <li>Materialları təbii və təbii olmayan materiallar olaraq qruplaşdırır.</li> <li>Təbii materialları (gil, qum, torpaq, qaya və s.) sadalayır.</li> <li>Təbii olmayan materialları (plastik, şüşə və kağız) sadalayır.</li> </ul>
<b>Köməkçi vasitələr</b>	Rəngli karandaşlar, flomaster, iş vərəqləri, şəkillər, kağızdan kəsilmiş ulduzlar
<b>Resurslar</b>	Material nümunələri, videoçarx.

### Dərsin qısa planı

- Cəlbetmə.** Əşyaların hazırlandığı materiallar.
- Fəaliyyət.** Sınıfdəki materiallar.
- Öyrənmə.** Əşyaların hazırlandığı materialları tanıyaq.
- Tapşırıq.** Dərslik: tap. №1. İD: №1-5.
- Özünüzü yoxlayın.**
- Formativ qiymətləndirmə.**

**CƏLBETMƏ** Şagirdlərin diqqəti sınıfdəki əşyalara yönəldilir. Müəllim onlara gördükleri əşyaları sadalamağı və həmin əşyaların hansı materiallardan hazırlandığını söyləməyi təklif edir. Şagirdlərin cavabları dinlənildikdən sonra müəllim sual verə bilər:

– *Bu materiallardan hansına təbiətdə rast gəlinir?*

Şagirdlər müşahidələrinə əsasən materiallara təbiətdə harada rast gəldiklərini söyləyirlər.

**FƏALİYYƏT** Fəaliyyət qruplarla iş formasında yerinə yetirilə bilər.

#### Təklif 1

1. Taxta, şüşə, metal, plastik və kağız başlıqları olan cədvəl çəkin.

Əşya	Taxta	Şüşə	Metal	Plastik	Kağız
1.					
2.					

2. Sinfinizdəki əşyaların adını cədvələ qeyd edin. Əşyaların hazırlandığı materiala uyğun olaraq cədvəldə müvafiq sütunda "+" yazın.


Qruplardan cədvəldə hansı materialdan hazırlanmış əşyaların ən çox və ən az olması soruşturur. Müəllim qruplara sual verə bilər:

– Hansı əşa bir neçə material sütununda qeyd olunub? Bunun səbəbini necə izah edərsiniz?

#### Təklif 2

1. Ətrafinizda olan əşyaların siyahısını yazın.
2. Dərslikdə təsvir olunmuş nümunəyə uyğun dəftərinizdə diaqram çəkin.
3. Taxta materialları qəhvəyi, şüşə materialları göy, metal materialları boz, plastik materialları yaşıl, kağız materialları isə qırmızı rənglə rəngləyin.

Diagrame hansı materialdan hazırlanmış əşyaların ən çox və ən az olması soruşturulur.



Fəaliyyət həm də şagirdlərin müşahidə və tədqiqat bacarıqlarını inkişaf etdirməyə yönəlmışdır.

**ÖYRƏNMƏ** Mətndə əsas diqqət materialların təbiətdə hazır halda tapılmasına görə təbii və təbii olmayan materiallara bölünməsinə yönəldilir. *Təbii materiallar hansılardır?* Bunlar Yer səthində rast gəlinən daş, qum, çıraq və s.-dir. Bitkilərdən və heyvanlardan əldə edilən və emal prosesinə məruz qalmayan xammal materiallar da təbii materiallar kimi təsnif olunur. Emal prosesindən keçən bütün materialların ilkin xammalı təbii olsa belə, onlar "təbii olmayan" materiallar kimi təsnif edilir. Bu mənada "təbii olmayan" termini burada, əslində, şərtidir.


Başqa sözlə, məsələn, kağızın ilkin xammalı ağac materialı olsa da, kağız "təbii olmayan" materialdır, çünkü təbiətdə sərbəst halda kağız tapmaq mümkün deyil, kağızı insan istehsal edir. Yaxud

istifadə etdiyimiz şüşə qumdan düzəldilsə də, təbii material hesab olunmur, çünki o, təbiətdə hazır şəkildə yoxdur.

### Müzakirə

- *Təbiətdə bitkilər olmasaydı, hansı materialları əldə etmək mümkün olmazdı?*
- *Dəmir dən hansı məqsədlər üçün istifadə olunur?*

Müzakirənin gedişində şərh olunur ki, bitki və heyvandan əldə edilən, həmçinin Yer səthində rast gəlinən təbii materiallar olmasayı, istifadə etdiyimiz əşyalar, o cümlədən təbii olmayan materiallar ola bilməzdi. Şagirdlərdən baramanın hansı heyvandan alındığı soruşula bilər. Əgər şagirdlər baramanın barama qurdundan əldə edildiyi fikrini səsləndirərsə, onlardan ipək parçanın təbii, yoxsa təbii olmayan materiala aid olmasını soruşmaq olar. Müəllim lövhədə ipək parçanın təbii olmayan materiala aid olmasını aşağıdakı kimi izah edə bilər:



**TAPŞIRIQ** Tapşırıq 1-də ipək və yunun heyvandan əldə edildiyi şagirdlərin diqqətinə çatdırılır.

Tapşırıq 2 vasitəsilə şagirdlərin mövzunu nə dərəcədə qavradığı yoxlanılır. Verilmiş materialların qruplaşdırılması aşağıdakı kimi aparıla bilər:

a. Təbii materiallar	yun, daş, qızıl, pambıq
b. Təbii olmayan materiallar	kağız, plastik, ipək, şüşə
c. Metallar	qızıl
d. Bitkidən əldə edilən materiallar	pambıq
e. Heyvandan əldə edilən materiallar	yun

### Diferensial təlim.

*Dəstək.* Şagirdlərdən materialların təbiətdə tapılmasına görə hansı qruplara bölünməsi soruşula bilər.

*Dərinləşdirmə.* Şagirdlərdən təbii və təbii olmayan materialların bir-birindən hansı xüsusiyyətə görə fərqləndiyini soruşmaq olar.

### ÖZÜNÜZÜ YOXLAYIN

- Hansı materiallara təbiətdə rast gəlinir? (*Yer səthində rast gəlinən daş, qum, gil, təbaşir, qızıl və dəmir kimi materiallar, bitkilərdən və heyvanlardan alınan materiallar.*)
- İnsanların hazırladıqları hansı materialları nümunə göstərə bilərsiniz? (*Kağız, şüşə, plastik.*)

### Formativ qiymətləndirmə

Qiymətləndirmə meyarları	Qiymətləndirmə materialı
Təbii materialları (gil, qum, torpaq, qaya və s.) sadalayır. Təbii olmayan materialları (plastik, şüşə və kağız) sadalayır.	Fəaliyyət
Əşyaları hazırlanıqları materiallara görə qruplaşdırır.	Sual-cavab
Təbii və təbii olmayan materialları fərqləndirir.	Tapşırıq 1, sual-cavab

## Mövzu 10. Materialların xassələri

• Dərslik: səh. 39

• İş dəftəri: səh. 25

<b>Altstandartlar</b>	2-2.1.2. Materialların xassələrini təsvir edir.
<b>Təlim məqsədləri</b>	<ul style="list-style-type: none"> <li>Materialların xassələrini (hamar, hamar olmayan, maqnitləşən, maqnitləşməyən, suda üzən, suda batan) sadalayır.</li> <li>Əşyaları hazırladıqları materialların xassələrinə görə fərqləndirir.</li> <li>Əşyaları hazırladıqları materialların xassələrinə görə qruplaşdırır.</li> </ul>
<b>Köməkçi vasitələr</b>	Maqnitli və maqntsiz şəkillər, kağızdan kəsilmiş ulduzlar, ip, kiçik dəmir parçası
<b>Resurslar</b>	Material nümunələri, videoçarx.

### Dərsin qısa planı

1. Cəlbetmə. “Balığı tut” oyunu.

2. Fəaliyyət. Suda üzən və suda batan materiallar.

3. Öyrənmə. Əşyaların hazırlandığı materialların xassələrinə görə fərqləndirilməsi.

4. Tapşırıq. Dərslik: tap. №1-2. İD: №1-4.

5. Özünüzü yoxlayın.

6. Formativ qiymətləndirmə.

**CƏLBETMƏ** Müəllim ucuna kiçik dəmir parçası bağlanmış ip və soyuducu üçün şəkilli maqnitlərdən istifadə edərək dərslikdəki fəaliyyəti həyata keçirə bilər. Partanın üzərinə maqnitli və maqntsiz şəkillər qarşıq düzülür. “Balığı tut” oyunu iki komandada oynanılır. Hər qrupdan iki şagird növbə ilə kiçik dəmir parçası bağlanmış iplə şəkilləri götürməyə çalışır. Sonda ən çox şəkil toplayan qrup qalib olur. Müəllim qalib qrupu kağızdan kəsilmiş ulduzlarla mükafatlandırır.

Oyundan sonra müəllim sual verə bilər:

– Hansı şəkilləri götürmək asan idi? Nə üçün?

– Gündəlik həyatda hansı əşyaların bir-birinə yapışmasını müşahidə etmisiniz?

Şagirdlər öz müşahidələrindən sadə nümunələr gətirərək əşyaların maqnitlənməsinə dair fikirlər söyləyə bilərlər.

**FƏALİYYƏT** Fəaliyyət sinifdə yerinə yetirilə bilər. Müəllimə sınıfə içərisinə su doldurmaq üçün qab, dəmir, plastik, taxta və gildən hazırlanmış qaşıq gətirməsi tövsiyə olunur. Bir neçə şagirdə dərslikdə verilən fəaliyyəti əyani nümayiş etdirmələri təklif olunur.



Şagirdlərdən qaşıqları suya daxil etdikləri zaman nə müşahidə etdikləri soruşular:

– Hansı qaşıqlar suda batdır?

– Hansı qaşıqlar suda üzdü?

– Sizcə, buna səbəb nədir?

Bu fəaliyyət şagirdlərdə materialların suda üzmək və suda batmaq kimi xassələrinin olması haqqında təsəvvür yaradır.



**ÖYRƏNMƏ** Mətndə maqnitlənən, suda batan və üzən, yanın və yanmayan materialların xassələri haqqında məlumatlar nümunələrlə təqdim olunur. Şagirdlər müəyyən edirlər ki, metaldan düzəldilmiş əşyalar maqnitlənir. Maqnitlənmirsə, demək, həmin əşya metaldan hazırlanmamışdır. Müzakirə şagirdlərin gündəlik həyatlarında istifadə etdikləri, tanıqları və qarşılaştıqları materialların xassələri ətrafında təşkil edilə bilər.



### Müzakirə

• Yemək bişirmək üçün istifadə edilən qazanı hansı materiallardan hazırlamaq olmaz? Fikrinizi əsaslandırin.

• Plastik və dəmirdən hazırlanmış sancاقları bir-birindən necə ayırməq olar?

Müzakirənin gedisində yanın, yanmayan, suda batan və üzən, maqnitlənən, maqnitlənməyən materiallar fərqləndirilir.

**TAPŞIRIQ** Tapşırıq 1-də suda üzən və batan əşyalar şagirdlərin diqqətinə çatdırılır. Su butulkası, rezin topun və taxta yeşiyin boş və dolu halda suda batması və ya üzməsi də soruşula bilər.



Tapşırıq 2 vasitəsilə şagirdlərin mövzunu nə dərəcədə qaradıqları yoxlanılır. Müəllim bu tapşırığı iki qrupda oyun şəklində aşağıdakı kimi apara bilər. Müəllim tapşırığa bir neçə nümunə də əlavə edə bilər:

1. Əşyaların şəkilləri qarşıq düzülür.
2. Hər hansı bir əşyanın materialına görə xassələri sadalanır.

*Əlavə nümunə:*

- “Maqnitlənməyən, suda üzən, təbii olmayan materialdan hazırlanmış əşya?” (Cavab. Rezin top.)
- “Yanmayan, maqnitlənən, təbii materialdan hazırlanmış əşya?” (Cavab. Dəmir qazan.)

#### Diferensial təlim.

*Dəstək.* Şagirdlərə suda üzən və batan materiallardan hazırlanmış əşyaların xüsusiyyətlərini sadalamaq təklif oluna bilər.

*Dərinləşdirmə.* Şagirdlərdən yanın və yanmayan materialların fərqli xüsusiyyətləri soruşula bilər.

#### ÖZÜNÜZÜ YOXLAYIN

- Materialların hansı xassələrini sadalaya bilərsiniz? (*Maqnitlaşən, maqnitlaşməyən, suda üzən, suda batan, yanın, yanmayan.*)
- Maqnitlənən materialların hansı xassələri var? (*Onlar maqnit tərəfindən cəzb olunur.*)
- Hansı materialdan hazırlanmış əşyalar maqnitlənir? (*Metaldan hazırlanan əşyalar maqnitlənir.*)
- Hansı materialdan hazırlanmış əşyalar suda batır? (*Öz ölçüləri ilə müqayisədə ağır olan əşyalar suda batır.*)
- Suda üzən əşyaların hazırlandığı materialların hansı xassələri var? (*Suda üzən əşyalar yüngül materialdan hazırlanır.*)
- Hansı materialdan hazırlanmış əşyalar asanlıqla yanır? (*Bitkilərdən alınan materiallar asanlıqla yanır.*)

#### Formativ qiymətləndirmə

Qiymətləndirmə meyarları	Qiymətləndirmə materialı
Materialların xassələrini sadalayırlar.	Fəaliyyət
Əşyaları hazırlandıqları materialların xassələrinə görə fərqləndirir.	Fəaliyyət, tapşırıqlar 1, 2
Əşyaları hazırlandıqları materialların xassələrinə görə qruplaşdırır.	Sual-cavab

## Mövzu 11. Materialların istifadəsi

• Dərslik: səh. 42     • İş dəftəri: səh. 27

<b>Altstandartlar</b>	2-2.1.3. Materialların istifadə sahələrini izah edir.
<b>Təlim məqsədləri</b>	<ul style="list-style-type: none"> <li>Təbii materiallardan hazırlanan əşyaları sadalayır.</li> <li>Materialları istifadə təyinatına görə (İNŞAAT işlərində təbii materialların istifadə olunması, keramik məmulatların hazırlanması) izah edir.</li> <li>Materialları onlardan hazırlanan əşyalarla uyğunlaşdırır.</li> </ul>
<b>Köməkçi vasitələr</b>	Plastilin, şəkillər, kağızdan kəsilmiş ulduzlar, taxta, dəmir, şüşə, plastik əşyalar, daş parçası
<b>Resurslar</b>	<a href="https://www.youtube.com/watch?v=5zQHrxz6mX8">https://www.youtube.com/watch?v=5zQHrxz6mX8</a>

### Dərsin qısa planı

1. Cəlbetmə. Əşyaların hazırlanmasında ağacdan istifadə.

2. Fəaliyyət. Ev modeli və materialların istifadəsi.

3. Öyrənmə. İnşaatda materiallardan istifadə.

4. Tapşırıq. Dərslik: tap. №1. İD: №1-4.

5. Özünüüz yoxlayın.

6. Formativ qiymətləndirmə.

**CƏLBETMƏ** Müəllim şagirdlərin diqqətini dərsliyə cəlb

edərək sual  
verə bilər:

– *Kağız nədən  
hazırlanır?*



Şagirdlər şəkildə gördüklerinə uyğun olaraq uyğun cavablar (*ağac yonqarı, ağac qırıntıları, odun, ağac*) səsləndirə bilərlər. Bu halda müəllim kağızin hazırlanması prosesinin ardıcılılığını lövhədə təsvir edir.

– *Necə düşünürsünüz, taxtadan hansı başqa əşyaların hazırlanmasında istifadə olunur?*

Şagirdlər gündəlik həyatda qarşılaşıqları taxta əşyaların adlarını söyləyə bilərlər (*stol, stal, qasıq, mebel* və s.).

Sinifdə İKT-nin tətbiqi mümkün olduğu halda müəllim aşağıdakı linkə keçid edərək kağızin hazırlanması haqqında qısa məlumat verə bilər: <https://www.youtube.com/watch?v=5zQHrxz6mX8>

**FƏALİYYƏT** Fəaliyyət sinifdə kiçik qruplarla həyata keçirilir. Müəllimə bu fəaliyyəti aşağıdakı təkliflərdən uyğun olan birini sinifdə tətbiq etməsi tövsiyə olunur:

#### Təklif 1.

- Hər qrupa A4 vərəqdə çəkilmiş rəngli ev rəsmi təqdim olunur.
- Qruplara rəngli plastilinlər verilir.
- Plastilinlər dərslikdəki kimi adlandırılır (sarı – taxta, yaşıl – dəmir, qırmızı – şüşə, göy – plastik, ağ – daş).
- Rəsmidəki evin plastilindən təyinatı üzrə düzəldilməsi tapşırılır.

#### Təklif 2.

- Hər qrupa A4 vərəqdə çəkilmiş rəngsiz ev rəsmi təqdim olunur.
- Qruplara rəngli kağızlar, qayçı və yapışqan verilir.
- Rəngli kağızlar dərslikdəki kimi adlandırılır (sarı – taxta, yaşıl – dəmir, qırmızı – şüşə, göy – plastik, ağ – daş).
- Rəsmidəki evin rəngli kağızlarından təyinatı üzrə düzəldilməsi tapşırılır.

Yekunda qruplar hazırladıqları modelləri təqdim edir və hansı hissənin hansı materialdan olduğunu əsaslandıraqla izah edirlər.

**ÖYRƏNMƏ** Mətndə inşaatda təbii materialların müxtəlif məqsədlər üçün istifadəsi haqqında məlumat verilir. Gildən keramik əşyaların, qumdan şüşənin hazırlanması nümunələrlə təqdim olunur. Şagirdlərin yaş səviyyəsi nəzərə alınaraq şüşənin qumdan necə hazırlanması haqqında daha ətraflı

yuxarı siniflərdə məlumat veriləcəyi bildirilir. Müzakirə şagirdlərin gündəlik həyatda qarşılaşıqları materialların hazırlanması və istifadə olunması ətrafında təşkil edilə bilər.

### Müzakirə

- *Gildən hazırlanan əşyaları hansı məqsədlə istifadə edirsiniz?*
- *Kağızdan qənaətlə istifadə etməsək, nə baş verər?*

Müzakirənin gedişində materialların təyinatına görə düzgün istifadəsi diqqətə çatdırılır.

**Müəllim üçün məlumat.** Dulusçuluq gildən qablar və başqa əşyaların hazırlanması sənətidir. Əvvəllər gildən olan əşyaları əl ilə düzəldir və kömürün üstündə balaca sobalarda bışırıldılər. Sonralar alov yanınca daha güclü sobalar quraşdırmağa başlıdılaraq, həmçinin dulusçu dəzgahı ixtira etdilər. Gildən təkcə qablar deyil, həm də evləri tikmək üçün kərpic və kirəmit hazırlayırdılar.

**TAPŞIRIQ** Tapşırıqda şagirdlərin diqqəti rəqəmlərlə verilmiş materiallar (hər bir materialın adı qeyd olunub) və hərflərlə ifadə olunmuş əşyalara yönəldilir.

Müəllim bu tapşırıqga əlavə əşyalar artırmaqla tapşırığı dərinləşdirə bilər. Aşağıdakı nümunə dərslikdəki rəqəm və hərflərə uyğun olaraq verilir.

1 – c, 2 – a, 3 – b

### Diferensial təlim.

*Dəstək.* Şagirdlərə ağacdan hazırlanan əşyaları sadalamaq tapşırıla bilər.

*Dərinlaşdırma.* Keramik əşyalardan harada istifadə olunması soruşula bilər.

**ÖZÜNÜZÜ YOXLAYIN** Dərslikdə verilmiş suallar ətrafında müzakirə təşkil olunur və şagirdlərin mövzunu necə mənimseməsi müəyyənləşdirilir.

- İnşaat işlərində hansı materiallardan istifadə olunur? (*Plastik, taxta, təbaşir, qum, şüsa, dəmir, daş.*)
- İstifadə etdiyiniz hansı əşyalar taxtadan hazırlanıb? (*Şagirdlərin verdiyi uyğun cavablar qəbul olunur.*)

### Formativ qiymətləndirmə

Qiymətləndirmə meyarları	Qiymətləndirmə materialı
Təbii materiallardan hazırlanan əşyaları sadalayır.	Fəaliyyət
Materiaları istifadə təyinatına görə izah edir.	Fəaliyyət
Materiaları onlardan hazırlanan əşyalarla uyğunlaşdırır.	Tapşırıq 1

1. Materialları onlardan hazırlanan əşyalarla uyğunlaşdırın.



## Mövzu 12. Elektriklə işləyən avadanlıqlar

• Dərslik: səh. 45 • İş dəftəri: səh. 29

<b>Altstandartlar</b>	2-2.2.1. Elektriklə işləyən cihazları müəyyənləşdirir 2-2.2.2. Materialları elektrik keçiriciliyinə görə fərqləndirir 2-3.2.1. Elektrikdən təhlükəsiz istifadə qaydalarını izah edir.
<b>Təlim məqsədləri</b>	<ul style="list-style-type: none"> <li>“Elektrik şəbəkəsi” anlayışını elektriklə işləyən avadanlıqlar haqqında məlumat verərək izah edir.</li> <li>Elektrik keçiriciləri, elektrik izolyatorları (üst hissəsinin izolyatordan, elektriki keçirən hissələrin keçirici materialdan hazırlanması) fərqləndirir.</li> <li>Elektrikdən təhlükəsiz istifadə qaydalarını nümunələrlə izah edir.</li> </ul>
<b>Köməkçi vasitələr</b>	Şəkillər, fen
<b>Resurslar</b>	Dərslik, iş dəftəri

### Dərsin qısa planı

- Cəlbetmə.** Elektrik avadanlıqlarının müəyyən edilməsi.
- Fəaliyyət.** Fenlə təcrübə.
- Öyrənmə.** Elektriklə işləyən avadanlıqlar və onlardan təhlükəsiz istifadə qaydaları.
- Tapşırıq.** Dərslik: tap. №1-3. İD: №1-5.
- Özünüzü yoxlayın.**
- Formativ qiymətləndirmə.**

**CƏLBETMƏ** Mövzuya şagirdlərin gündəlik məişətdə qarşılaşıqları nümunələrlə başlamaq olar. Dərsin məqsədinə uyğun olaraq bu şəkillərdə daraq, fen, ütü, boşqab, tozsoran, qələm, paltaryuyan maşın, diş fırçası və digər əşya və avadanlıqlar əks oluna bilər. Müəllim:

– Masanın üzərinə müxtəlif şəkillər düzülüb. 5 nəfər könülli şagird (təsadüfi yolla seçilmiş də ola bilər) növbə ilə masaya yaxınlaşır, şəkillərdən birini götürür, sınıfə nümayiş etdirir, şəkildə gördüyü əşya və ya avadanlığı adlandırır. Sonra şəklin necə, harada, hansı məqsədlə istifadə olunduğunu 2-3 cümlə ilə izah edir. Məsələn: “Şəkildəki çaydanı. Elektriklə işləyir. Mətbəxdə istifadə olunur. Suyu qaynatmaq üçün istifadə edilir”.

Bu qayda ilə şagirdlər elektriklə işləyən və elektriklə işləməyən avadanlıqları müəyyən edirlər.

**FƏALİYYƏT** Müəllim tərəfindən sınıfə gətirilmiş fendən istifadə etməklə fəaliyyəti həyata keçirmək olar. Bu, şagirdlərin konkret anlayışları mənimsəmələrinə kömək edər.

Cəlb edilən şagirdlərin fəaliyyəti yalnız müəllimin köməyi ilə yerinə yetirməsi tövsiyə olunur. Dərslikdəki suallarla fenin metal (çəngəl) və plastik (tutacaq) hissələri əyni nümayiş edilir, daha sonra çəngəl müəllim tərəfindən divardakı elektrik mənbəyinə taxılır. Feni işə salmaqla bu anlayışları addım-addım təqdim etmək olar.

Şagirdlərdən alınan cavablar şəkildəki izahla genişləndirilə bilər. Elektrik avadanlıqlarının ayrı-ayrı hissələrində elektriki keçirən metaldan və elektriki keçirməyən plastikdən istifadə olunur. İnsanları elektrik təhlükəsindən qorumaq üçün avadanlıqlara toxunulan hissələr plastikdən hazırlanır. Çünkü plastik metaldan fərqli olaraq elektriki keçirmir.



**ÖYRƏNMƏ** Mətndə gündəlik məişətdə istifadə olunan elektrik avadanlıqları haqqında məlumat təqdim edilir. Elektriklə işləyən avadanlıqların işləri daha tez və asan yerinə yetirməsi, işə düşməsi üçün elektrik şəbəkəsinə qoşulması izah olunur.

Dərslikdə elektrikdən təhlükəsiz istifadə qaydaları xüsusi vurğulanır. Müəllim bu qaydaları şagirdlərlə birgə sinifdə təkrar etməklə onların qaydaları yadda saxlamalarına kömək edə bilər.

Müəllimin nəzərinə! Bu mərhələdə *elektrik cərəyanı*, *elektrik enerjisi* ilə işləyən avadanlıqlar, *naqıl* və *dielektrik* kimi daha dəqiq, ancaq bu yaşda şagirdlər üçün mürəkkəb olan anlayışlardan istifadə edilməsi tövsiyə olunmur.



### Müzakirə

- Elektrik avadanlıqlarının hazırlanmasında hansı materiallardan istifadə olunur? Bu materiallar hansı xüsusiyyətlərinə görə fərqlənir?

- Elektrik avadanlıqlarından istifadə edərkən diqqətli olmasaq, nə baş verər?

Müzakirədə şagirdlər elektriği keçirən və elektriki keçirməyən materialları fərqləndirməyi bacarmalı, elektrik avadanlıqlarından təhlükəsiz istifadə qaydalarını sadalaya bilməlidirlər.

**TAPŞIRIQ** Tapşırıq 1-də şagirdlərə evdə və məktəbdə qarşılaşıqları elektriklə işləyən avadanlıqların adını yazmaqla bərabər, əlavə təlimat da verilə bilər. Məsələn, hər bir avadanlığın qarşısında onun elektriklə işləməyən versiyasını qeyd etmək.

Nümunə:

Elektriklə işləyən	Elektriklə işləməyən
elektriklə işləyən ətçəkən maşın	əllə işlədilən ətçəkən maşın
tozsoran	süpürgə

Tapşırıq 2-də dərslikdə verilənlərə əlavə şəkillər artırmaqla şagirdlərin mövzu üzrə biliklərini dərinləşdirmək olar.

				
Dəmir qaşiq	Plastik çəngəl	Plastik şirə çöpü	Taxta qab	Kağız stəkan

#### Diferensial təlim.

*Dəstək. Şagirdlərdən elektrik keçirən hissənin hansı materialdan hazırlanığı soruşula bilər.*

*Dərinləşdirmə. Bir neçə nümunə göstərməklə materialları elektrik keçiriciliyinə görə fərqləndirmək təklif oluna bilər.*

#### ÖZÜNÜZÜ YOXLAYIN

- Elektrik avadanlıqlarının hansı üstünlüyü var? (*İşlərimizi asanlıqla yerinə yetirməyə kömək edir.*)
- Elektrik avadanlıqlarının hansı hissəsi elektriki keçirməyən materialdan hazırlanır? (*Avadanlıqların elektriği keçirən hissəsi plastik materialla örtülüür.*)
- Elektrik avadanlıqlarından təhlükəsiz istifadə etmək üçün hansı qaydalara əməl etmək lazımdır? (*Elektrik yuvasına hər hansı əşya daxil etmək olmaz; yaş əllə elektrik avadanlıqlarına toxunmaq olmaz; hamamda elektrik avadanlıqlarından istifadə etmək olmaz; plastik örtüyü zədələnmiş avadanlıqdan istifadə etmək olmaz.*)

#### Formativ qiymətləndirmə

Qiymətləndirmə meyarları	Qiymətləndirmə materialı
Elektriklə işləyən və işləməyən avadanlıqları sadalayırlar.	Fəaliyyət
Materialları elektrik keçiriciliyinə görə fərqləndirir.	Tapşırıq 1
Elektrikdən təhlükəsiz istifadə qaydalarını nümunələrlə izah edir.	Tapşırıqlar 2, 3

### Mövzu 13. Elektron cihazlar və biz

• Dərslik: səh. 49 • İş dəftəri: səh. 31

<b>Altstandartlar</b>	2-3.2.2. Elektron cihazların insan həyatında əhəmiyyətini izah edir. 2-3.2.3. Elektron cihazlardan istifadə edərkən texniki təhlükəsizlik qaydalarına əməl edir.
<b>Təlim məqsədləri</b>	<ul style="list-style-type: none"> <li>Elektron cihazların (televizordan maraqlı informasiyalar alınması, telefondan ünsiyyət vasitəsi, planşet və kompüterdən faydalı məqsədlər üçün istifadə) əhəmiyyətini izah edir.</li> <li>Texniki təhlükəsizlik qaydalarına (ekranla məsafə, ekran parlaqlığı, qulaqlıqdan istifadə, yükləmə rejimindəki cihazla təmasda olmamaq, fasiləli istifadə) əməl etdiyini göstərir.</li> </ul>
<b>Köməkçi vasitələr</b>	Elektron cihazlar.
<b>Resurslar</b>	Dərslik, iş dəftəri

#### Dərsin qısa planı

**Cəlbetmə.** Elektron cihazlardan istifadə ilə bağlı sorğu.

**Fəaliyyət.** "Cihazlardan necə istifadə edirik?"

**Öyrənmə.** Elektron cihazların faydalı və təhlükəsiz istifadəsi

**Tapşırıq.** Dərslik: tap. №1-2. İD: №1-5.

**Özünüyü yoxlayın.**

**Formativ qiymətləndirmə.**

**CƏLBETMƏ** Mövzu çox aktualdır. Müasir dövrdə cəmiyyətin həyatını elektron cihazlarsız təsəvvür etmək mümkün deyil. Şagirdlərin də elektron cihazlarla təması labüddür. Dərslikdə mövzuya girişdə elektron cihazlardan istifadənin bir neçə məqsədi qeyd olunur.



*"Siz elektron cihazlardan daha hansı məqsədlər üçün istifadə edirsiniz?"* sualına verilən cavablar dinlənilir. Cavablar mövzu üçün diaqnostik xarakterli olmaqla şagirdlərin elektron cihazlardan istifadəyə nə dərəcədə rasional yanaşmasının göstəricisi ola bilər. İkinci müzakirə suali (*"Onlardan istifadə edərkən nələrə əməl etməlisiniz?"*) cihazlardan təhlükəsiz istifadə barədə şagirdlərin ilkin biliklərini aşkar etməyə istiqamətlənmişdir.

**FƏALİYYƏT** "Cihazlardan necə istifadə edirik?"

Fəaliyyət ikinci müzakirə sualının davamı olaraq yerinə yetirilir. Başqa sözlə, bu fəaliyyət şagirdlərin gündəlik təmasda olduqları televizor, mobil telefon, planşet və kompüter kimi elektron cihazlardan istifadə zamanı əməl edilməsi lazım olan qaydaları təsbit edir. Fəaliyyətdə qeyd olunan qaydaların, demək olar ki, hamısını mobil telefona və planşetə şamil etmək olar.

**ÖYRƏNMƏ** Öyrənmə mətnində təlim nəticələrinə uyğun olaraq elektron cihazların məlumat toplamaq və başqları ilə ünsiyyət yaratmaq üçün istifadə edilməsi önə çəkilir. Müəllim də müzakirə zamanı bu məqamı cihazlardan faydalı məqsədlər üçün istifadə nöqtəyi-nəzərindən diqqətə çatdırıbilər. Mətndə də sonra elektron cihazların həm də musiqi dinləmək və oyunlar oynamaq üçün istifadəsi qeyd olunur. Yaxşı olar ki, öyrənmə mətnindən əldə edilən məlumatata görə müəllim şagirdləri elektron cihazlardan istifadə məqsədlərini aşağıdakı şəkildə sadalamağa istiqamətləndirsən.

**ELEKTRON CİHAZLAR BİZƏ AŞAĞIDAKI MƏQSƏDLƏR ÜÇÜN LAZIMDIR:**

- məlumat toplamaq; başqları ilə ünsiyyət qurmaq; musiqi dinləmək; oyunlar oynamaq.

Mətnin ikinci blokunda elektron cihazlardan təhlükəsiz istifadə etmək üçün əməl olunmalı qaydaların bəhs edilir. Bu blokun çatdırmaq istədiyi əsas qaydaları şagirdlər aşağıdakı kimi sıralaya bilərlər.

**ELEKTRON CİHAZLARDAN İSTİFADƏ EDƏRKƏN ZƏRƏRLİDİR:**

- ekranı çox parlaq etmək; ekrana 30 sm-dən yaxın məsafədən baxmaq; mobil telefon və planşetdən gün ərzində çox istifadə etmək; kompüterin qarşısında gündə iki saatdan çox vaxt keçirmək; kompüterdən istifadə zamanı qida qəbul etmək; ekrana əllə toxunmaq; elektrik şəbəkəsinə qoşulu vəziyyətdə olan telefon və planşetdən istifadə etmək.

İkinci müzakirə sualı (“Elektrik şəbəkəsinə qoşulu olan mobil telefondan istifadə etmək nə üçün təhlükəlidir?”) xüsusilə aktualdır. Müəllim çalışmalıdır ki, bunun mümkün mənfi nəticələri barədə şagirdləri məlumatlaşdırın.

**TAPŞIRIQ** 1. Bu tapşırıq şagirdlərdən məntiqi düşüncə tələb edir. Öyrənmə mətnində ev telefonu barədə məlumat yoxdur. Şagird nəticə çıxarmalıdır ki, mobil telefondan az istifadə etmək tövsiyə edilirsə, onun yerinə ev telefonu ilə danışmaq olar.

2-ci tapşırıq mövzuda reallaşdırılan hər iki təlim nəticəsini əhatə edir. Verilən hər bir bənd şagirdlərlə müzakirə olunur. Uyğun və düzgün cavablar izah olunaraq mövzunun izahı genişləndirilə bilər.

#### Diferensial təlim.

*Dəstək.* Şagirdlərə elektron cihazların faydalalarını sadalamağı təklif etmək olar.

*Dərinləşdirmə.* Şagirdlərə elektron cihazlardan düzgün isifadəyə aid nümunələr göstərməyi təklif etmək olar.

**Müəllim üçün əlavə məlumat.** Ekspertlər bildirirlər ki, telefonun yükləyicisini elektrik mənbəyində İki saatdan artıq saxlamaq düzgün deyil. Mobil telefonu yükləmədə çox saxlamaq onun anidən partlayışına səbəb ola bilər. Səhərə qədər şəbəkəyə qoşulu qalan telefonların batareyası şişir və quruyur. Şişən batareya isə tez partlayır. Mobil telefonun batareyası şişibə, həmin telefondan istifadə etmək təhlükəlidir. Mobil telefon enerji mənbəyinə birləşdirməzdən əvvəl onu söndürmək məsləhətdir. Batareyanın artıq enerji yiğması nəticəsində təkcə mobil telefonlar deyil, notbuklar da partlayır.

**ÖZÜNZÜ YOXLAYIN** Dərslikdə verilmiş suallar müzakirə olunur.

- Telefon, planşet və kompüterdən hansı məqsədlərlə istifadə olunur? (*Məlumat toplamaq; başqaları ilə ünsiyyət qurmaq; musiqi dinləmək; oyunlar oynamamaq.*)
- Telefon, planşet və kompüterdən istifadə edərkən nələrə diqqət etmək lazımdır? [və ya “Elektron cihazlardan təhlükəsiz istifadə qaydaları hansılardır?” (*Ekrani çox parlaq etməmək; ekrana 30 sm-dən yaxın məsafədən baxmamaq; mobil telefon və planşetdən gün ərzində çox istifadə etməmək; kompüterin qarşısında gündə iki saatdan çox vaxt keçirməmək; kompüterdən istifadə zamanı qida qəbul etməmək; ekrana əllə toxunmamaq; elektrik şəbəkəsinə qoşulu vəziyyətdə olan telefon və planşetdən istifadə etməmək.*)]

#### DƏRSDƏN SONRA

Ətrafinizdakı insanların elektron cihazlardan istifadə zamanı təhlükəsizlik qaydalarına necə əməl etdiklərini müşahidə edin və münasibət bildirin.

#### Formativ qiymətləndirmə

Qiymətləndirmə meyarları	Qiymətləndirmə materialı
Elektron cihazların (televizordan maraqlı informasiyalar alınması, telefondan ünsiyyət vasitəsi, planşet və kompüterdən faydalı məqsədlər üçün istifadə) əhəmiyyətini izah edir.	Tapşırıqlar 1, 2
Texniki təhlükəsizlik qaydalarına (ekranla məsafə, ekran parlaqlığı, qulaqlıqdan istifadə, yüksəkmə rejimindəki cihazla təmasda olmamaq, fasiləli istifadə) əməl etdiyini göstərir.	Fəaliyyət, tapşırıq 2

## 4-cü BÖLMƏ

## Yer kürəsi

Mövzu №	Adı	Saat	Dərslik (səh.)	İş dəftəri (səh.)
Mövzu 14	İşıq mənbələri	1	54	35
Mövzu 15	Günəş sistemini tanıyaq	1	57	37
Mövzu 16	Yer planeti	1	60	39
Mövzu 17	Yaşayış yeri	1	63	41
	Ümumiləşdirici dərs		68	43
	<b>KSQ</b>	1		
	<b>CƏMİ</b>	<b>5</b>		

### Bölmənin qısa icmali

Bölmə elmi mövzuları əhatə edir. Hər dörd mövzu – “İşıq mənbələri”, “Günəş sistemini tanıyaq”, “Yer planeti” və “Yaşayış yeri” elmi mövzulardır.

“İşıq mənbələri” mövzusunda şagirdlər təbii və səni işiq mənbələrini müəyyənləşdirirlər. Səma cisimlərini tanıyor və Günəşin, ulduzların təbii işiq mənbələri olduğunu bilirlər. Şagirdlər təbii və səni işiq mənbələrini sadalayırlar və onları bir-birindən fərqləndirirlər. Mövzunun digər təlim məqsədinə uyğun olaraq şagirdlər işığın düz xətt boyunca yayılmasını şirə çöpü və şamdan isitifadə edərək əyani olaraq nümayiş etdirirlər.

“İşıq mənbələri” mövzusunda öyrənilmiş biliklərin davamlılığını təmin edən “Günəş sistemini tanıyaq” elmi mövzusu ilə şagirdlərin səma cisimləri haqqında daha geniş məlumatə sahib olmaları təmin edilir. Şagirdlər Günəş sisteminin planetlərini modelləşdirir və onları ardıcılıqla sadalayırlar. Günəş və planetlərin bir-biri ilə qarşılıqlı əlaqəsini izah edirlər. Şagirdlər həmçinin Yerin həyatın mövcud olduğu yeganə planet olmasını öyrənirlər.

“Yer planeti” mövzusu Yer kürəsinin yaşayış məskəni kimi meşələr, çəmənlər, səhralar, okeanlar, dənizlər, göllər və çaylarla əhatə olunması haqqındadır. Şagirdlər bu mövzu ilə Yer kürəsini yaşayış məskəni kimi təsvir edərək onu digər planetlərdən fərqləndirən xüsusiyyətlərini sadalayırlar. Yer kürəsində canlıların yaşaması üçün suyun, torpağın, havanın vacib amil olmasını izah edirlər.

“Yaşayış yeri” bu bölmə üzrə sonuncu elmi mövzudur. Bu mövzu ilə şagirdlər yaşayış məskənini bitkilərin və heyvanların təbii olaraq yaşadığı mühit kimi təsvir edirlər. Heyvan və bitkilərin müxtəlifliyini yaşayış məskənləri ilə əlaqəndirirlər. Su mühitində – balıq, delfin, balina, su bitkilərinin, meşədə – müxtəlif ağacların, heyvanların, quşların, çəməndə ot bitkilərinin, kəpənəklərin, böcəklərin, səhrada – dəvənin, kaktusun olmasını sadə şəkildə izah edirlər.

### Bölməyə giriş

Bölmənin ilk səhifəsində mövzulara hazırlıq kimi şəkil üzrə iş təşkil edilə bilər. Şagirdlərin diqqəti şəkildə verilmiş Yer kürəsinə, onu əhatə edən dağlara, meşələrə, su hövzələrinə, havaya, torpağa yönəldilir. “Hazırınsınız?” başlığı altında verilən suallar ətrafında müzakirə təşkil olunur. Müəllim şagirdlərə bölməni əhatə edən əlavə suallar verə bilər.



## Mövzu 14. İşiq mənbələri

• Dərslik: səh. 54      • İş dəftəri: səh. 35

Altstandartlar	2-2.5.1. Səma cisimlərini tanır. 2-2.3.1. İşiq mənbələrini müəyyənləşdirir. 2-2.3.2 İşığın mənbədən yayılma qanuna uyğunluğunu izah edir.
Təlim məqsədləri	• Təbii və süni işiq mənbələrini sadalayır. • Tanıldığı səma cisimlərinin təbii işiq mənbəyi olduğunu sadə fikirlərlə izah edir. • İşığın düz xətt boyunca yayılmasını izah edir. • Təbii və süni işiq mənbələrini fərqləndirir.
Köməkçi vasitələr	Karton qutu, fənər, şam, şirə çöpü, A4 ölçülü kağız, qayçı, şəkillər
Resurslar	Dərslik, iş dəftəri, videoçarx.

### Dərsin qısa planı

1. Cəlbetmə. Əşyaları gündüz və gecə necə görürük?

2. Fəaliyyət. İşiq bizi nə üçün lazımdır?

3. Öyrənmə. Təbii və süni işiq mənbələri.

4. Tapşırıq. Dərslik: tap. №1-3. İD: №1-5.

5. Özünüyü yoxlayın.

6. Formativ qiymətləndirmə.

**CƏLBETMƏ** Dərsin əvvəlində şagirdlərin diqqəti qaranlıqda əşyaları görmədiyimizə, əşyaları görmək üçün Günəş və ya fənərin işığına ehtiyacımız olduğuna yönəldilir. Bu məqsədlə müəllim şagirdlərə verilmiş sualla müraciət edib müzkirə təşkil edə bilər.

– Gecə vaxtı qaranlıqda, yoxsa gündüz vaxtı işqda hərəkət etmək daha rahatdır? Nə üçün? Qaranlıqda yaxşı görmək üçün nə edirsiniz?

Təklif olunan oyun da həyata keçirə bilər.

Şagirdlərdən 2 könüllü seçilir. Onlara birinin gözləri bağlı, digərinin isə gözləri açıq vəziyyətdə sinifdə gəzməsi tapşırılır. Digər şagirdlər isə müşahidə aparırlar. Müzakirə üçün gözləri bağlı şagirddən soruşular: "Yeriyərkən çətinlik çəkdinmi? Niyə?"

– Gözləri bağlı, yoxsa açıq şəkildə yerimək daha asan idi?

Bu müzakirə suali digər şagirdlərlə də davam etdirilə bilər. Onlardan nə müşahidə etdiklərini, yeriyən şagirdlər arasındaki fərq və bu fərqli səbəbləri soruşula bilər.



### FƏALİYYƏT

Fəaliyyətin icrası zamanı işiq mənbəyi kimi əl fənərindən istifadə etməklə şagirdlərin diqqəti ətradakıları görə bilmək üçün işığın olmasının vacibliyinə yönəldilir. Sonra müəllim şagirdlərdən soruşa bilər:

• Hansı halda kağızdakı rəqəm daha yaxşı görünür? Sizcə, nə üçün?

Bu tipli suallarla şagirdlərin müşahidələri müzakirə olunaraq onların təhliletmə bacarıqları və məntiqi təfəkkürləri inkişaf etdirilir.

**ÖYRƏNMƏ** Məndə əsas diqqət işiq mənbələrinin süni və təbii olaraq fərqləndirilməsinə, işığın düz xətt boyunca yayılmasına yönəldilir. Təbii işiq mənbələri hansılardır? Günəş, ulduzlar, işıqlaşan bəzi canlılar təbii işiq mənbələridir. Süni işiq mənbələri hansılardır? İnsanlar tərəfindən hazırlanmış fənər, şam, lampa və s. süni işiq mənbəyi kimi təsnif edilir. Müəllim tərəfindən şirə çöpü vasitəsilə işığın düz xətt boyunca yayılmasının sadə təqdimatı edilə bilər. 2-ci sinfin riyaziyyat dərsində "düz xətt" anlayışı keçildiyi üçün işığın düz xətt boyunca yayıldığını şirə çöpü və şamdan isitifadə edərək dərslikdə verilmiş təcrübəni əyani olaraq nümayiş etdirmək olar.

### Müzakirə

• *İşiq mənbələri biza nə üçün lazımdır?* Bu sualın müzakirəsi zamanı şagirdlərin diqqəti işığın canlıların həyatındakı roluna yönəldilə bilər. Məsələn, bitkilərin yaşaması üçün Günəş işığına ehtiyac var.

• *Təbii və süni işiq mənbələrinin hansı fərqi var?* Müzakirənin gedişində təbii və süni işiq mənbələrinin bir-birindən fərqləndirilə bilinməsi diqqətə çatdırılır. Bununla bərabər, müzakirənin sonunda "insanlar

tərəfindən yaradılan süni işiq mənbələri təbii işiq mənbəyi olan Günəş heç zaman əvəz edə bilməz” fikri vurğulana bilər.

**TAPŞIRIQ** Tapşırıq 1-də kitab oxuma situasiyasından istifadə etməklə “işiq mənbəyi”, “işığın düz xətt boyunca yayılması” anlayışları ilə şagirdlərin fikirlərini əsaslandırmalarına nail olunur.

Tapşırıq 2-də işığın düz xətt boyunca yayıldığının şirə çöpü və şamdan istifadə edərək təcrübədən keçirilməsi şagirdlərə bu suali asanlıqla şirə çöpü düz olduqda şamın işığının görünməsi, onu əydikdə isə görünməməsi cavabı kimi izah etməyə imkan yaradır.

Tapşırıq 3-də şagirdlər təbii və süni işiq mənbələrini bir-birindən fərqləndirərək uyğun cavabları müəyyənləşdirməlidirlər.

#### Diferensial təlim.

*Dəstək.* Şagirdlərdən süni işiq mənbələrinə nümunələr sadalaması soruşula bilər.

*Dərinləşdirmə.* Şagirdlərdən işığın necə yayılmasını soruşmaq olar.

#### ÖZÜNÜZÜ YOXLAYIN

- İşiq mənbəyi nəyə deyilir? (*Şagirdlərin verdiyi uyğun cavablar nəzərə alına bilər.*)
- Süni işiq mənbələrindən nə zaman istifadə edirik? (*Qaranlıq olduqda ətrafi və əşyaları görmək üçün.*)

#### Formativ qiymətləndirmə

Qiymətləndirmə meyarları	Qiymətləndirmə materialı
Təbii və süni işiq mənbələrini sadalayır.	Fəaliyyət
Tanıdığı səma cisimlərinin təbii işiq mənbəyi olduğunu sadə fikirlərlə izah edir.	Fəaliyyət
İşığın düz xətt boyunca yayılmasını izah edir.	Fəaliyyət, tapşırıq, sorğu-sual
Təbii və süni işiq mənbələrini fərqləndirir.	Tapşırıq, sorğu-sual, müzakirə

#### Mövzu 15. Günəş sistemini tanıyaq

• Dərslik: səh. 57      • İş dəftəri: səh. 37

<b>Altstandartlar</b>	2-2.5.1. Səma cisimlərini tanıyor. 2-2.5.2. Günəş sistemindəki planetləri sadalayır. 2-2.5.3. Günəş sistemindəki planetlərin Günəşə nəzərən mövqeyini təsvir edir.
<b>Təlim məqsədləri</b>	• Səma cisimlərini Günəş, ulduzlar, planetlər olaraq sadalayır. • Günəş sistemindəki səkkiz planeti sadalayır. • Günəş sistemindəki planetlərin Günəşə nəzərən mövqeyini təsvir edir.
<b>Köməkçi vasitələr</b>	Karton kağız, rəngli kağızlar, qayçı, rəngli karandaşlar, yapışqan, plastilin
<b>Resurslar</b>	Dərslik, iş dəftəri.

#### Dərsin qısa planı

1. Cəlbətmə. Səma cisimlərini müşahidə.

2. Fəaliyyət. Günəş və planetlər.

3. Öyrənmə. Günəş sistemi.

4. Tapşırıq. Dərslik: tap. №1-3. İD: №1-7.

5. Özünüüzü yoxlayın.

6. Formativ qiymətləndirmə.

7. Dərsdən sonra. Mənə maraqlı planet.

**CƏLBETMƏ** Müəllim şagirdlərin diqqətini dərslikdəki şəklə yönəldir və soruşur:

– *Uşaqlar nə edirlər?* (*Şagirdlər oğlanın teleskop vasitəsilə səmadakı parlaq cisimlərə baxdığını, qızın isə kitabdan səma cisimləri haqqında məlumat toplamasını qeyd edə bilərlər.*)

– *Səmada bulud olmayan günlərdə gecə vaxtı göyə baxanda nə müşahidə edirsiniz?* (*Şagirdlər səmada parlayan ulduzları, Ayı gördüklerini bildirirlər.*)

– *Göydəki ulduzlar niyə kiçikdir?* (*Şagirdlər göy cisimlərinin Yerdən uzaq olduğu üçün kiçik olduğunu vurğulayırlar.*) Müəllim göy cisimlərinin Yerdən nə qədər uzaq məsafədə olduğunu diqqət çəkmək üçün şagirdlərə deyir: “Sinfin pəncərəsindən çölə baxın. Uzaqda nə görürsünüz?” (*Şagirdlər olduqları məkana görə gördüklerini səsləndirə bilərlər.*)

**FƏALİYYƏT** Dərslikdə təqdim olunan fəaliyyəti plastilinlərdən istifadə edərək də icra etmək olar. Plastilindən hazırlanmış kürəşəkilli modellər fərqli məsafələrdə olmaqla Gənəş modelinin ətrafına yapışdırılır. Şagirdlər modeli hazırladıqdan sonra müəllim onlardan soruşa bilər:

- *Kağızdan kəsilmiş rəngli, müxtalif ölçülü dairələri və ya plastilindən hazırladığınız topları hansı ardıcılıqla yerləşdirdiniz? Bu ardıcılıqla yerləşdirməni necə izah edərsiniz? Modelinizi daha hansı göy cisimlərini əlavə edərdiniz? Nə üçün? (Müzakirə zamanı şagirdlərin sərbəst fikir söyləmələrinə şərait yaradıb onların məntiqi düşünmələrinə dəstək verilir.)*



**ÖYRƏNMƏ** Mətndə şagirdlərin diqqəti Gənəş sistemi və onun ətrafında dövr edən səkkiz planetə, ulduzlara, Aya yönəldilir. Yaşadığımız Yer kürəsinin Gənəş sistemində daxil olan planetlərdən biri olduğu vurğulanır. Müəllim Gənəş sisteminin planetlərinin Gənəşdən aşağıdakı ardıcılıqla yerləşdiyini və bunu yadda saxlamağı bildirir: Merkuri, Venera, Yer, Mars, Jupiter, Saturn, Uran və Neptun. Əlavə olaraq Yerin həyatın mövcud olduğu yeganə planet olması da şagirdlərin diqqətinə çatdırılır.

#### Müzakirə

- *Ay nə üçün parlaq görünür?*
- *Gənəş olmasayı, nə baş verərdi?*
- *Uzaq məsafədə yerləşən səma cisimlərini necə müşahidə edə bilərsiniz?*

Müzakirənin sonunda Gənəşin əsas enerji mənbəyi olduğu, həyatın mövcudluğunun Gənəşdən asılılığı, göy cisimlərinin tədqiqində teleskopdan istifadə edilməsi vurğulana bilər.

Müzakirənin gedişində müəllim aşağıdakı məlumatları da şagirdlərin diqqətinə çatdırıb bilər.

#### Müəllimin nəzərinə!

Yerə ən yaxın göy cismi olan Ay Yerin təbii peykidir və Yer ətrafında fırlanır. Soyuqdur və Gənəş işığını əks etdirir. Yerdən biz Ayın yalnız günəş şüalarının düşdürüyü hissəsini görürük. Planet – böyük kütləli, kürə şəklində olan və Gənəş ətrafında hərəkət edən kosmik cisimdir.

**TAPŞIRIQ** Tapşırıq 1-də şagirdlərin şəkilləri sözlərlə 1 – b, 2 – a, 3 – d, 4 – c kimi uyğunlaşdırmaqla fikirlərini izah etməsinə nail olunur.

Tapşırıq 2-də şagirdlərə Gənəş sisteminin planetlərinin Merkuri, Venera, Yer, Mars, Jupiter, Saturn, Uran və Neptun ardıcılılığı ilə sıralanması cavabını vermələrinə şərait yaradılır.

Tapşırıq 3-də müəllim şagirdlərə tapşırıq dəftərində hərflərin yerini dəyişərək planetlərin adlarını Mars, Neptun, Uran, Yer, Venera, Saturn kimi düzgün yazılması imkanı yaradır. Bu tapşırıqların icrasında əsas məqsəd planetləri tanımaq, adlandırmak və Gənəş sistemində yerləşməsini müəyyən etməkdir.

#### Diferensial təlim.

*Dəstək.* Şagirdlərdən Gənəş sisteminin 3-cü planetinin adı soruşula bilər.

*Dərinlaşdırma.* Şagirdlərdən teleskopun nə üçün istifadə olunduğunu soruşmaq olar.

#### ÖZÜNÜZÜ YOXLAYIN

- Hansı səma cisimlərini tanıyırsınız? (*Gənəş, ulduzlar, Ay və planetlər*)
- Hansı planetlər var? (*Merkuri, Venera, Yer, Mars, Jupiter, Saturn, Uran və Neptun*)
- Gənəş sistemindəki hansı planetdə həyat var? (*Yer*)

**DƏRSDƏN SONRA** Fərdi layihə işi. Şagirdə ona maraqlı olan planet haqqında məlumat toplayıb kiçik təqdimat hazırlamaq tapşırıla bilər.

#### Formativ qiymətləndirmə

Qiymətləndirmə meyarları	Qiymətləndirmə materialı
Səma cisimlərini Gənəş, Ay, ulduzlar, planetlər olaraq sadalayır.	Fəaliyyət
Gənəş sistemindəki səkkiz planeti sadalayır.	Fəaliyyət, tapşırıq
Gənəş sistemindəki planetlərin Gənəşə nəzərən mövqeyini təsvir edir.	Tapşırıq, sorğu-sual

## Mövzu 16. Yer planeti

• Dərslik: səh. 60     • İş dəftəri: səh. 39

Altstandartlar	2-2.5.4. Yer kürəsini planet kimi təsvir edir. 2-2.4.1. Yaşayış məskənini (habitati) bitki və ya heyvanın təbii olaraq yaşadığı mühit kimi təsvir edir.
Təlim məqsədləri	• Yer kürəsini digər planetlərdən fərqləndirən xüsusiyyətləri sadalayır. • Yer kürəsini yaşayış məskəni kimi təsvir edir. • Yer kürəsində canlıların yaşaması üçün vacib olan amilləri izah edir.
Köməkçi vasitələr	Karton qutu, A4, A5 ölçülü vərəq, karton lövhə, plastilin, qayçı, qeyd kağızı, marker, rəngli karandaşlar, şəkillər
Resurslar	Dərslik, iş dəftəri

### Dərsin qısa planı

- Cəlbətmə.** Leylaya cavab.
- Fəaliyyət.** Təbiət.
- Öyrənmə.** Yer kürəsində həyat.
- Tapşırıq.** Dərslik: tap. №1-2. İD: №1-7.
- Özünüzü yoxlayın.**
- Formativ qiymətləndirmə.**

**CƏLBETMƏ** Şagirdlərin diqqəti dərslikdə Leylanı düşündürən “Görəsən, başqa planetlərdə canlılar varmı?” sualına yönəldilir. Müəllim şagirdləri fərdi olaraq suala cavab verməyə cəlb edə bilər.

#### Təklif 1.

Müəllim dərsdən əvvəl karton qutudan (A4 və ya A5 ölçülü zərf də ola bilər) “Poçt qutusu” hazırlaya bilər. Şagirdlərin hər birinə rəngli qeyd vərəqi verərməklə yanaşı, Leylanın sualına cavablarını qeyd vərəqində yazıb “Poçt qutusu”na atmalarını təklif edə bilər.

#### Təklif 2.

Müəllim lövhədə qız şəkli çəkib Leyla adlandırır. Lövhənin yuxarısında Leylanı düşündürən “Görəsən, başqa planetlərdə canlılar varmı?” sualını yazar. Şagirdlərin hər birinə rəngli, yapışqanlı qeyd vərəqi verər. Leylanın sualına cavablarını qeyd vərəqində yazıb lövhədə sualın altında yapışdırmalarını təklif edə bilər.

Bütün şagirdlər cavab yazdıqdan sonra müəllim seçmə yolla 5-8 şagirdin cavabını oxuya bilər. Şagirdlərin cavabları dərsin növbəti mərhələlərində mövzu ilə əlaqələndirilməlidir.

**FƏALİYYƏT** Müəllim dərslikdəki fəaliyyətin əvvəlcədən hazırlanmış ləvazimatlarla sinifdə şagirdlərlə yerinə yetirilməsini təşkil edə bilər. Əlavə olaraq müəllim fəaliyyəti aşağıdakı kimi təşkil edə bilər.

#### Təklif 1.

Müəllim sinfi 4 qrupa bölür. Hər qrupa karton lövhə üzərində plastilindən təbiətdə gördükələrini yaratmalarını təklif edir. Fəaliyyətdə bütün qrup üzvlərinin fəal olmasına diqqət yetirilir.

#### Təklif 2.

Müəllim sinfi 4 qrupa bölür. Hər qrupa A3 ölçülü vərəqdə rəngli karandaş və ya flomasterlə təbiətdə gördükələrini təsvir etmələri təklif olunur. Fəaliyyətdə bütün qrup üzvlərinin fəal olmasına diqqət yetirilir.

Qruplar işləyərkən müəllim məqsədli olaraq yönəldici suallarla onları mövzu üzrə fəaliyyətə yönəldə bilər. Qruplar işlərini bitirdikdən sonra təqdim edirlər. Qrupların təqdimatlarında məşə, çəmən, səhra, düzənlik, dağ, təpə, dəniz, göl, çay, şəlalə, bulaq və sairənin yer alması arzuolunandır. Təqdimat zamanı qruplara aşağıdakı sual verilə bilər:

- Düzənliklə səhrəni, dənizlə gölü, çayla şəlaləni, məşə ilə çəməni necə fərqləndirərsiniz?

Suallarla şagirdlərdə müqayisətmə, fərqləndirmə, təhliletmə bacarıqları inkişaf etdirilir.

**ÖYRƏNMƏ** Mətnədə əsas məqsəd diqqətin Yer kürəsini digər planetlərdən fərqləndirən xüsusiyyətlərə yönəldilməsidir. Bu xüsusiyyətlərə su, torpaq, hava və canlılar aid edilir. Bunların hər birinin Yer planetində həyatın, yaşayışın olması üçün vacib şərt olduğu vurgulanır. Bununla bərabər,

Yer kürəsində dağlar, çəmənlər, meşələr, səhralar, çaylar, göllər və okeanlar var. Bunlar yaşayış məskənləridir. Yaşayış məskəni canlıların qidalandığı, çoxaldığı və təhlükələrdən qorunmaq üçün gizləndiyi yerdir.

### Müzakirə

- *Yer kürəsini digər planetlərdən necə fərqləndirərdiniz?*

Müzakirəni yönəldici suallardan (“*Yer kürəsində su olmasaydı, nə baş verərdi?*”) istifadə edərək genişləndirmək olar.

**TAPŞIRIQ** Tapşırıq 1-də verilən sözlərdən yerində istifadə etməklə mətnin tamamlanması ilə şagirdlərin mövzunu nə dərəcədə qavradıqları müəyyən edilir. Mətn verilmiş ardıcılıqla (“Günəş sistemi”, “su”, “hava”, “torpaq”) tamamlanır.

Tapşırıq 2-də səhra və meşə şəkilləri əsasında müzakirə təşkil olunur. Müzakirə əsnasında səhra və meşənin xüsusiyyətləri sadalanmaqla yanaşı, meşənin canlıların yaşaması üçün daha əlverişli yer olduğu vurgulana bilər. Tapşırığın icrası zamanı şagirdlərə öz fikirlərini, mülahizələrini irəli sürməyə imkan yaradılır.

### Diferensial təlim.

*Dəstək.* Şagirdlərdən dənizlə gölün fərqi soruşula bilər.

*Dərinlaşdırma.* Şagirdlərdən Yer kürəsini digər planetlərdən fərqləndirən xüsusiyyətləri sadalamağı soruşmaq olar.

**ÖZÜNÜZÜ YOXLAYIN** Dərslikdə verilmiş suallar ətrafında müzakirə təşkil olunur və şagirdlərin mövzunu necə mənimmsədikləri müəyyənləşdirilir.

- Planetimiz hansı xüsusiyyətlərinə görə canlıların yaşaması üçün əlverişlidir? (*suyun, havanın, torpağın olması*)
- Canlıların yaşadığı hansı yaşayış məskənlərini tanıyırsınız? (*çəmənlər, meşələr, səhralar, çaylar, göllər və okeanlar*)

### Formativ qiymətləndirmə

Qiymətləndirmə meyarları	Qiymətləndirmə materialı
Yer kürəsini digər planetlərdən fərqləndirən xüsusiyyətləri sadalayır.	Sorğu-sual
Yer kürəsini yaşayış məskəni kimi təsvir edir.	Fəaliyyət, tapşırıq
Yer kürəsində canlıların yaşaması üçün vacib olan amilləri izah edir.	Fəaliyyət, tapşırıq, sorğu-sual

### Mövzu 17. Yaşayışı yeri

• **Dərslik:** səh. 63 • **İş dəftəri:** səh. 41

<b>Altstandartlar</b>	2-2.4.1. Yaşayış məskənini (habitatı) bitki və ya heyvanın təbii olaraq yaşadığı mühit kimi təsvir edir. 2-2.4.2. Heyvan və bitki müxtəlifliyini yaşayış məskənləri ilə əlaqələndirir.
<b>Təlim məqsədləri</b>	<ul style="list-style-type: none"><li>• Yaşayış məskənini bitki və ya heyvanın yaşadığı mühit kimi təsvir edir.</li><li>• Heyvan və bitkiləri öz yaşayış məskənləri ilə əlaqələndirir.</li><li>• Yaşayış məskənlərdə canlılar arasındaki əlaqəni izah edir.</li></ul>
<b>Köməkçi vasitələr</b>	Plastilin dəsti, yaşıl, sarı, mavi kağızlar
<b>Resurslar</b>	Dərslik, iş dəftəri.

### Dərsin qısa planı

- Cəlbətmə.** Canlıların yaşayış məskəninin müxtəlifliyi.
- Fəaliyyət.** Canlılar harada yaşayır?
- Öyrənmə.** “Yaşayış məskəni” anlayışının izahı. Ekosistemlər barədə sadə təsəvvürlərin yaranması.
- Tapşırıq.** Dərslik: tap. №1-4. İD: №1-4.
- Özünüyü yoxlayın.**
- Formativ qiymətləndirmə.**

**CƏLBETMƏ** Mövzuya giriş üçün “beyin həmləsi” üsulundan istifadə etməklə şagirdlərin diqqətini dərslikdəki şəklə yönəldərək soruşmaq olar: “*Bu canlıların yaşayış yerini dəyişsək, nə baş verər? Yəni balığı səhraya aparsaq, balıq orada yaşaya bilərmi? Yaxud, sizcə, dəvalər suda yaşaya bilər?*” Bu kimi qapalı suallar şagirdlərdən yalnız “bəli”, “xeyr” cavabı almaq üçün deyil. Məqsəd cavabların izah edilməsi və izahlar ətrafında aparılan müzakirərlə şagirdlərin diqqətini ayrı-ayrı canlıların yaşayış mühitinin xüsusiyyətləri barədə düşünməyə istiqamətləndirməkdir.

Beləliklə, müzakirə zamanı müəllim şagirdlərə yönəldici suallar verməklə onların “yaşayış məskəni” haqqında anlayışının ümumi konturlarını müəyyənləşdirir. Nəticədə şagirdlər dərslikdə verilən “Yaşayış yeri” deyəndə nə başa düşürsünüz?” və “Yaşayış yerinin canlılar üçün əhəmiyyəti nədir?” suallarını bu müzakirələrin köməyi ilə cavablandırırlar.

#### FƏALİYYƏT Canlılar harada yaşayır?

Fəaliyyət müxtəlif canlıların yaşayış məskənini müəyyənləşdirməyə və təsvir etməyə yönəlmüşdür. Müəllim “Su”, “Səhra” və “Meşə” ekosistemlərini təmsil edəcək qrupları püşkatma yolu ilə təyin edə bilər. Adlarına uyğun rəngli kağızı seçməyi isə püşkatmadə “Su”, “Səhra” və “Meşə” adlarını alan qrupların özüne həvalə etmək olar.



Dərslikdə şagirdlərə ipucu olaraq heyvan şəkilləri verilmişdir, lakin bu heyvanların fiqurlarının hazırlanması mütləq deyil. Sinifdə icra edilən fəaliyyətdə müəllim alternativ olaraq başqa heyvanları hazırlamağı təklif edə, yaxud təmsil etdiyi yaşayış məskəninə uyğun olan digər bir heyvanın figurunu düzəltməyi şagirdlərin öz ixtiyarına buraxa bilər. Əsas olan heyvanın yaşayış məskəninin düzgün seçilməsidir.

Fəaliyyətin yekununda qruplar heyvan fiqurlarını onların yaşayış məskənlərinə yerləşdirərkən nələri nəzərə alıqlarını izah etməlidirlər. Bu yanaşma şagirdlərin mülahizələrini söyləmək bacarıqlarının inkişafına istiqamətlənmişdir.

**ÖYRƏNMƏ** Öyrənmə mətni “yaşayış məskəni” anlayışı barədə təsəvvürləri genişləndirir. Yaşayış məskənidə canlıların yaşaması, yəni canlı kimi mövcud olması üçün şərait var. Burada onlar həm qidalanır, həm də təhlükələrdən qorunub çoxalırlar. Mətndə su hövzələri, çəmənlik, meşə, səhra kimi yaşayış məskəninə aid canlılardan söz açılır.

Müəllimin bir nüansı da nəzərə alması vacibdir. O, yaşayış məskənidəki canlıların arasında əlaqələrə toxunub sadə nümunələr gətirə bilər. Məsələn, çəmənlikdə çoxlu cüçülər yaşayır, ona görə də bura çoxlu quş uçub gəlir. Onlardan qorunmaq üçün cüçülər otların arasında gizlənirlər və beləliklə, özlərini quşlardan qoruyurlar. Yaxud maral meşədəki bitkilərlə qidalanır. O həm də ağacların arasında özünü qorumağa çalışır, çünki meşədə həm də yırtıcı heyvanlar yaşayır. Bildiyiniz kimi, yırtıcı heyvanların qidası digər heyvanlardır.

Bu izah **müzakirədə** qoyulan “Hansi yaşayış məskənidə daha çox canlı yaşayır?” və “Meşə nə üçün bitki və heyvanların yaşaması üçün daha əlverişlidir?” kimi sualların düşünülmüş şəkildə cavablandırılmasına zəmin hazırlayacaq. Müzakirənin sonunda “Yaşayış məskənidə canlıların cox olması oranın qida baxımından zəngin olmasına və təhlükəsiz siğınacaq yerlərinin çoxluğuna dəlalətdir” fikri də vurğulana bilər.

**TAPŞIRIQ** Öyrənilən məlumatlar şagirdlər növbəti mərhələdə yeni problemin çözülməsinə təşviq edilərkən də onlara yardımçı olacaq.

1-ci tapşırıqda müəllim şagirdlərə sualı cavablaşdırmazdan əvvəl şəklə diqqətlə baxmayı təklif edərsə, şagirdlər ağacdələnin dimdiyindəki qurdumüşahidə edəcəklər. Şagirdlərdən “Ağacın qabığının altında gizlənmiş qurduməmək üçün!” cavabını aldıdan sonra meşənin yaşayış məskəni olaraq canlıların əsas qidalıldığı, yəni qida tapdıqları məkan olmasına vurgulana bilər. Bununla belə, müzakirəni qurdun ağaca nə zərər verə biləcəyini soruşmaqla davam etdirmək olar.



2-ci tapşırıqda əsas məqsəd şagirdlərin diqqətini eyni yaşayış məskəninə aid olan canlıların arasındaki qarşılıqlı əlaqəyə, xüsusiylə də siğınacaq və qida əlaqəsinə (məsələn, quşlar ağaclarda yuva

qurur, heyvanlar bitkilərin meyvə və toxumlarını yayır, dovşan bitkiylə, canavar dovşanla qidalanır və s.) yönəltməkdir. Bununla bərabər, canlılar arasındaki qida əlaqəsini də vurğulamaqla qida zənciri haqqında ilkin təsəvvürlərin formallaşması təmin olunur.

3-cü və 4-cü tapşırıqda əsas məqsəd şagirdlərin diqqətini verilmiş canlıları düzgün seçib yaşayış məskəni ilə uyğunlaşdırmağa yönəltməkdir. 3-cü tapşırıqda bitkilərin də heyvanlarla bərabər seçiləsinə, canlı kimi eyni qrupda qruplaşdırılmasına xüsusi diqqət çəkilir. (*Uyğun olaraq cavab: meymun, sincab, tülkü, şir və ağaç. 4-cü tapşırığın cavabı: kaktus – səhra, kəpənək və parabüzən – çəmənlik, maral – meşə, su bitkisi, balıq və delfin – dəniz*)

#### **Diferensial təlim.**

**Dəstək.** Şagirdlərə yaşayış məskənlərini sadalamağı təklif etmək olar.

**Dərinlaşdırma.** Şagirdlərdən tanıdlıqları heyvanların yaşayış məskənlərini soruşmaq olar.

Şagirdlərdən yaşayış məskənlərinə aid olan canlıları müəyyən edərkən nəyə diqqət yetirdiklərini soruşmaq olar.

#### **Müəllim üçün məlumat.**

#### **"Ekosistem" anlayışı.**

Ekosistem (yun. "oikos" – ev, yaşayış yeri + "systema" – birlik) – bir-biri ilə və ətraf mühitlə qarşılıqlı əlaqədə olan növlərin əmələ gətirdikləri davamlı, öz-özünü tənzimləyən sistemidir. Adətən, ekosistem dedikdə mühitin canlı və cansız elementlərinin birliyi nəzərdə tutulur.

Ekosistemin öyrənilməsi təbii sərvətlərdən səmərəli istifadə etmək, təbiəti qorumaq baxımından müasir dövrün ən aktual problemlərindəndir.

**ÖZÜNÜZÜ YOXLAYIN** Dərslikdə verilən suallar cavablandırılır və şagirdlərin mövzunu nə dərəcədə mənimsəməsi müəyyən olunur.

- Hansı yaşayış məskənlərini tanıyırsınız? (*Meşə, səhra, su hövzələri*)
- Yaşayış məskənləri bir-birindən necə fərqlənir? (*Bitki örtüyüna və orada yaşayan heyvanlara görə*)

#### **Formativ qiymətləndirmə**

Qiymətləndirmə meyarları	Qiymətləndirmə materialı
Yaşayış məskənini bitki və ya heyvanın yaşadığı mühit kimi təsvir edir.	Fəaliyyət
Heyvan və bitkiləri öz yaşayış məskənləri ilə əlaqələndirir.	Fəaliyyət, tapşırıqlar 3, 4
Yaşayış məskənlərində canlılar arasındaki əlaqəni izah edir.	Tapşırıqlar 1, 2

## 5-ci BÖLMƏ

## Canlılar

Mövzu №	Adı	Saat	Dərslik (səh.)	İş dəftəri (səh.)
Mövzu 18	Heyvanları tanıyaq	1	70	45
Mövzu 19	Canlıların çoxalması və böyüməsi	1	73	47
Mövzu 20	Bitkiləri tanıyaq	1	76	49
Mövzu 21	Bitkilərin böyüməsi üçün nə lazımdır	1	79	51
	Ümumiləşdirici dərs		82	53
	<b>KSQ</b>	1		
	<b>cəmi</b>	5		

### Bölmənin qısa icmalı

Biologiyaya aid mövzuları əhatə edən bu bölmədə ətraf mühitin öyrənilməsi və ekoloji mədəniyyətə malik şəxsiyyətin yetişdirilməsinə istiqamətlənən biliklər şagirdlərin yaş səviyyəsinə uyğun təqdim olunur.

İbtidai siniflərdə insanın ətraf mühitə baxışı, əsas vərdişləri və təbiətə şüurlu münasibəti formalaşır. Təbiətlə tanışlıq bu yolda atılan ilk addımlardır. Təbiəti sevmək və qorumaq üçün əvvəlcə onu yaxından tanımaq lazımdır.

“Heyvanları tanıyaq” mövzusunda heyvanların forma və bədən hissələri, bədənlərinin xarici örtükləri barədə sadə məlumatlar verilir. Bu məlumatlar ilkin təsəvvürlər yaratmaqla gələcəkdə heyvanlar aləminin daha dərindən öyrənilməsinə zəmin hazırlayır.

“Canlıların çoxalması və böyüməsi” mövzusunda canlıların əsas əlamətlərindən olan böyümə və reproduktivlik funksiyası barədə məlumat verilir. Bu mövzu gələcəkdə orqanizmin əsas əlamətlərinin yeni nəslə ötürülməsi və nəslin davam etdirilməsi kimi çox mürəkkəb bir prosesin öyrənilməsinin başlanğıcıdır.

“Bitkiləri tanıyaq” mövzusu bitkilərin vegetativ və generativ orqanlarını müəyyən etmək və adlandırmaq bacarıqlarının formalaşdırılmasını nəzərdə tutur. Mövzuda bitkinin vegetativ orqanları və ciçəyin funksiyaları barədə məlumatlar təqdim olunur.


“Bitkilərin böyüməsi üçün nə lazımdır” mövzusu özündən əvvəlkinin məntiqi davamıdır. Mövzuda bitkilərin inkişafı üçün abiotik (cansız) amillərin rolü qeyd olunur. Əldə olunan məlumatlar bitkilərin bu amillərə olan ehtiyacının fərqli olması barədə təsəvvürlər yaradır və bitki örtüyünün Yerin ayrı-ayrı ərazilərində yaşayış şəraitinə uyğunlaşması fenomeni barədə gələcəkdə öyrəniləcək məlumatlara giriş rolu oynayır. Mövzunun tədrisi uşaqların təbiətə düzgün münasibəti və təbiətlə təmasda lazımı bacarıqlar əldə etməsi baxımından da faydalıdır.

Mövzuların tədrisi zamanı bütün mümkün vasitələrlə şagirdlər təbiətlə canlı əlaqə qurmali, bitkilərlə və heyvanlarla tanış olmalıdır. Bu onların sərbəst müşahidələr və təcrübələr aparması üçün şərait yaradıb tədrisin səmərəliliyini artırıb bilər.

**Qeyd.** Təbiət mövzularının spesifik xarakteri nəzərə alınaraq hər mövzuda müəllim üçün məlumatlar təqdim olunur. Məlumatlarda mövzuya aid elmi terminlərin və ifadələrin açıqlaması verilir. Dərsə hazırlanarkən bu məlumatlar müəllimlərə yardımçı ola bilər.

### Bölməyə giriş

Bölmənin ilk səhifəsində mövzulara hazırlıq kimi şəkil üzrə iş təşkil edilə bilər. “Hazırsınız mı?” başlığı altında verilən suallar üzrə müzakirə aparmaq mümkündür. Şagirdlərin müzakirədə fəallığı və verdikləri cavablar əsasında müəllim diaqnostik qiymətləndirmə apara bilər. Bu həm də mövzuların tədrisi ilə bağlı metodiki yanaşmaları əvvəlcədən təyin etmək baxımından faydalı olar.



**Mövzu 18. Heyvanları tanıyaq**  
 • Dərslik: səh. 70 • İş dəftəri: səh. 45

<b>Altstandartlar</b>	2-1.1.1. Bədən hissələri və xarici örtüklərinə görə heyvanların oxşar və fərqli cəhətlərini müqayisə edir.
<b>Təlim məqsədləri</b>	<ul style="list-style-type: none"> <li>• Bədən hissələrinə görə heyvanları tanıdığını nümayiş etdirir.</li> <li>• Bədən hissələrinə görə heyvanları müqayisə edir.</li> <li>• Heyvanların xarici örtüklərini müəyyən edir.</li> <li>• Xarici örtüklərinə görə heyvanları müqayisə edir.</li> </ul>
<b>Köməkçi vasitələr</b>	Şəkillər və gövdənin hissələrini eks etdirən pazllar
<b>Resurslar</b>	Dərslik, iş dəftəri.

**Dərsin qısa planı**

**1. Cəlbetmə.** Heyvanların bədən hissələrinin müxtəlifliyi.

**2. Fəaliyyət.** Pazlı tamamla.

**3. Öyrənmə.** Heyvanların bədən hissələri.

**4. Tapşırıq.** Dərslik: tap. №1-2. İD: №1-4.

**5. Özünüzü yoxlayın.**

**6. Formativ qiymətləndirmə.**

**CƏLBETMƏ** Müəllim dərsi maraqlı və cəlbedici qurmaq üçün şagirdlərin həvəslə iştirak edəcəyi bir sorğu təşkil edə bilər. Canlılıar aləmi barədə şagirdlərin ilkin biliklərini yoxlamaqla onları mövzunun mənimsənilməsinə hazırlamaq mümkündür. Suallar canlılıarın bədən hissələrindən birinə aid olub müqayisəli xarakter daşıya bilər. Məsələn:

– Uşaqlar, deyə bilərsinizmi, itin neçə ayağı var? (*Şagirdlərin cavabı, təbii ki, "4" olmalıdır*)

– Bəs toyuğun neçə ayağı olduğunu deyə bilərsinizmi? (*Şagirdlər "2" cavabını verməlidirlər*)

– İlanın neçə ayağı var?

Bu suala cavab olaraq onlar: “İlanın ayağı yoxdur” söyləməlidirlər.

Bundan sonra dərslikdəki suallar əsasında kiçik müzakirə təşkil etmək olar.

Müzakirə zamanı verilən cavablar şagirdlərin diqqətini müxtəlif heyvanların bədən hissələrinin fərqli olmasına yönəldəcəkdir.

**FƏALİYYƏT** **Pazlı tamamla!**


Fəaliyyət müxtəlif canlılıarın bədən hissələrini eks etdirən pazlların düzgün birləşdirilməsini nəzərdə tutur. Dərslikdə pələng, quş və balığın bədən hissələrini göstərən pazllar təsvir olunub, lakin bu, mütləq deyil. Müəllim başqa pazl dəstlərindən də istifadə edə bilər.

Bu tipli pazlları əldə etmək çətin olarsa, fəaliyyəti qismən dəyişməklə icra etmək mümkündür. Fəaliyyəti yerinə yetirəcək 3 qrupu yaratmaq üçün şagirdlərə 1-dən 3-ə sayımaq təklif olunur. Sıranın əvvəlində birinci şagird “1”, yanında əyləşən yoldaşı “2”, sonrakı sıradakı şagird “3”, yanında əyləşən yenə “1”, növbəti sıradakı “2”deyir. Bu qayda ilə sinif şagirdləri sayı tamamlayırlar. Hər bir şagirdə səsləndirdiyi ədədi yadında saxlamaq tapşırılır.

Bundan sonra “1” söyləyənlər birinci, “2” söyləyənlər ikinci, “3” söyləyənlər üçüncü qrupa aid hesab olunur. Qruplara dərslikdəki pazllarda təsvir olunan bədən hissələrinə görə şəkilləri tərtib ediləcək heyvanların adı verilir. Məsələn: 1-ci qrup – BALIQ, 2-ci qrup – QUŞ, 3-cü qrup – PƏLƏNG.

Şagirdlərə qrupunun adına uyğun heyvanın bədən hissələrini göstərən pazlları tapmaq və onları birləşdirməyin düzgün ardıcılığını nömrələr əsasında müəyyən etmək tapşırılır.

Şagirdlər hər pazl dəsti üzrə bu ardıcılılığı müəyyən etməlidirlər.



Fəaliyyətin yekununda şagirdlər pazlları birləşdirərkən nələrə diqqət yetirdiklərini izah etməli və heyvanların hansı bədən hissəsinin daha çox diqqət çəkdiyini söyləməlidirlər. Bu yanaşma onların məntiqi təfəkkürünүn və müşahidə bacarıqlarının inkişafına istiqamətlənmişdir.

**ÖYRƏNMƏ** Öyrənmə mətnində heyvan morfolojiyası sahəsində forma və bədən hissələri səviyəsində sadə məlumatlar verilir. Burada heyvanların **tük**, **lələk**, **pulcuq** kimi əlamətlərinə toxunulur. İt, pişik, canavar və s. heyvanların (onların timsalında məməlilərin – bu barədə hələlik danışılmır) bədəninin tüklə, quşların bədəninin lələklərlə, balıqların pulcuqlarla örtülü olması qeyd edilir. Bu məlumatlar ilkin təsəvvürlər yaratmaqla gələcəkdə taksonomik kateqoriya kimi siniflərin öyrənilməsi üçün zəmin hazırlayırlar.

Müəllim öyrənmə mətninin sonundakı “*Bədəni pulcuqlarla örtülmüş başqa hansı heyvanları tanıyırsınız?*” sualına diqqət yetirməlidir. Bu sualın əsas məqsədi şagirdlərin nəzərini sürünenlərə yönəltməkdir. Müəllim müzakirəni təşkil edərkən yaxşı olar ki, bu məqamı nəzərdən qaçırmasın. Bunun üçün vizual müşahidələri dəstəkləyən vasitələrdən (videoçarx, böyüdülmüş şəkil və s.) istifadə etmək arzuolunandır. Bu müzakirədə əldə olunan bacarıqların köməyi ilə şagirdlər növbəti mərhələdə düşüñülmüş şəkildə sürünenlər sinfinin nümayəndəsi olan ilanı pulcuqlu heyvan kimi müəyyən edəcəklər.

**TAPŞIRIQ** Tapşırıqların icrası şagirdlərin müstəqil mülahizə yürütmək bacarığının və məntiqi təfəkkürünүn inkişafına kömək etməlidir.

1-ci tapşırıqda bədən hissələrinin heyvanların hansı işləri görməsinə kömək etdiyi soruşulur. Bu bədən hissələri quşun dimdiyi, balığın quyruğu və pişiyin pəncəsidir. Öyrənmə mətnində balığın quyruğunun ona üzməkdə kömək etməsi yazılsa da, quşun dimdiyinin və pişiyin pəncəsinin onlara hansı işi görməkdə kömək etməsi şagirdin sərbəst mülahizə yürütməsinə istiqamətlənmişdir.

2-ci tapşırıqda tük, lələk və pulcuğun hansı heyvana (toyuq, inək və ilana) aid olmasını müəyyən etmək təklif olunur. Bu tapşırığın düzgün yerinə yetirilməsi şagirdlərin mövzunu yaxşı mənimseməsinin göstəricisi ola bilər.

#### Diferensial təlim.

**Dəstək.** Şagirdlərə bədəni tüklə örtülmüş tanıdığı heyvanları sadalamağı təklif etmək olar.

**Dərinləşdirmə.** Şagirdlərə tanıqları heyvanları öyrəndiklərinə əsasən qruplaşdırmağı təklif etmək olar.

**ÖZÜNÜZÜ YOXLAYIN** Dərslikdə verilən suallar cavablandırılır və şagirdlərin mövzunu nə dərəcədə mənimseməkləri müəyyən olunur.

- Heyvanlarda insanlardan fərqli hansı bədən hissələri var? (*quyruq, qanad, üzgəc, dimdik*)
- Heyvanların bədəni xaricdən nə ilə örtülmüşdür? (**tük, lələk, pulcuq**)

#### Formativ qiymətləndirmə

Qiymətləndirmə meyarları	Qiymətləndirmə materialı
Bədən hissələrinə görə heyvanları tanıdığını nümayiş etdirir.	Fəaliyyət
Bədən hissələrinə görə heyvanları müqayisə edir.	Fəaliyyət, tapşırıq 1
Heyvanların xarici örtüklərini müəyyən edir.	Fəaliyyət, tapşırıq 2
Xarici örtüklərinə görə heyvanları müqayisə edir.	Tapşırıq 2

## Mövzu 19. Canlıların çoxalması və böyüməsi

• Dərslik: səh. 73 • İş dəftəri: səh. 47

Altstandartlar	2-1.1.2. İnsan və heyvanların nəsillərini davam etdirmək üçün çoxaldığını izah edir. 2-1.1.3. Heyvan balalarının böyüdükcə dəyişməsini təsvir edir.
Təlim məqsədləri	• Canlıların çoxalma yollarını izah edir (yumurta qoymaq, diri bala doğmaq). • Yaşdan asılı olaraq heyvanların bədən ölçülərində və formasında baş verən dəyişikliyi ifadə edir.
Köməkçi vasitələr	Heyvanların və heyvan balalarının şəkilləri
Resurslar	Dərslik, iş dəftəri.

### Dərsin qısa planı

- Cəlbetmə.** “Əşyanı tap” oyunu.
- Fəaliyyət.** Fərqləndirək.
- Öyrənmə.** Canlıların çoxalma formaları.
- Tapşırıq.** Dərslik: tap. №1-2. İD: №1-3.
- Özünüyü yoxlayın.**
- Formativ qiymətləndirmə.**

**CƏLBETMƏ** Mövzuya giriş üçün müəllim məntiqi təfəkkür proseslərinin inkişafına yönəlik texnikalardan, məsələn, “Əşyanı tap” oyunundan istifadə edə bilər. Lövhədə 4 laçayı olan gül şəkli çəkilir. Şagirdlərə yumurtanın forması, rəngi, ölçüsü və digər xüsusiyyətləri haqqında yönəldici suallar vrilir. Alınan cavablar söz olaraq gülün ləçəklərinə yazılır. Şagirdlər əşyanın yumurta olduğunu tapmalıdır. Bu əşyanın yumurta olmasına qərar verilir və gülün mərkəzində YUMURTA sözü yazılır. Bundan sonra müəllim şagirdlərə müraciətlə sual verə bilər:

– Yumurta nə üçündür?

Şagirdlər bu suala çox müxtəlif cavablar verə bilərlər. Cavabların arasında “Yumurtadan cüca çıxır”, yaxud buna bənzər cavablar olmasa, müəllim həmin cavabı yönəldici sualların köməyi ilə ala bilər.

### FƏALİYYƏT Fərqləndirək!

- Şəkildə verilmiş heyvanları balalarından fərqləndirin və dəftərinizə qeyd edin.
- Qeydlərinizi əsaslandıraraq digər qrup yoldaşlarınıza təqdim edin.  
Fəaliyyət tənqidi təfəkkürün inkişafına yönəlmüşdür. Burada əsas məqsədlər aşağıdakılardır:
  - Şəkli verilmiş canlığın xüsusiyyətləri haqqında bilikləri aktuallaşdırmaq.
  - Müqayisə yolu ilə ümumi olanı tapmaq.
  - Müqayisə yolu ilə fərqli olanı tapmaq.

Müəllim fəaliyyəti təşkil edərkən şagirdləri bu məqsədlər üzrə təlimatlandırarsa, şagirdlər tapşırığı bu alqoritmlə yerinə yetirə bilərlər.


Alternativ olaraq şagirdlərin proqnozlaşdırma kimi yaradıcı təfəkkürünün inkişafına istiqamət-lənmiş başqa fəaliyyət də təklif etmək mümkündür. Məsələn, müəllim şagirdləri qruplara bölüb onlara cüca, quzu, buzov, küçük şəkilləri təqdim edə bilər. Qruplara bu balaların böyüyəndə necə olacağını təsvir etmək təklif olunur. Burada da məqsədlər dəyişməzdir: biliklərin aktuallaşdırılması, müqayisə yolu ilə ümumi və fərqli cəhətlərin müəyyən edilməsi.

Fəaliyyətin sonunda aparılan müzakirədə şagirdlərin müşahidə edilən fərqlər (“Hansi fərqləri müşahidə etdiniz?”) və çıxarılan nəticələr (“Hansi nəticəni çıxardınız?”) barədə fikirləri dinlənilir.

**ÖYRƏNMƏ** Öyrənmə mətnində canlıların əsas əlamətlərindən olan böyümə və reproduktivlik funksiyası barədə məlumat verilir. Bu mövzu gələcəkdə orqanizmin əsas əlamətlərinin yeni nəslə ötürülməsi və nəslin davam etdirilməsi kimi çox mürəkkəb bir prosesin öyrənilməsi üçün ilkin təsəvvürlər yaradıb zəmin hazırlamaq məqsədi daşıyır. Şagirdlərin diqqəti ətraf mühitdə onların bilavasitə müşahidə edə biləcəkləri heyvanların çoxalmasına yönəldilir. Bunlar, əsasən, yumurta qoymaqla və diri bala doğmaqla çoxalan canlılardır.

Öyrənmə mətninin sonundakı “Heyvanlar çoxala bilməsəydi, nə baş verərdi?” sualına verilə bilən cavabların spektri kifayət qədər genişdir və müəllim müzakirədə bu cavabları şaxələndirməklə şagirdləri fəal iştiraka cəlb edə bilər.

**TAPŞIRIQ** 1-ci tapşırıq heyvan balalarının adlarını heyvanların şəkilləri ilə uyğunlaşdırmağı nəzərdə tutur. (*Cavablar: a – 4; b – 3; c – 1; d – 2*) Bu tapşırığın düzgün yerinə yetirilməsi həm də canlıların balalarının adını bilmək baxımından şagirdlərin lügət ehtiyatının göstəricisi ola bilər. Belə ki, “köşək”, “dayça” və “mavri” sözlərinin mənasını bilmədən onların hansı heyvanın balası olduğunu müəyyən etmək mümkün deyil.



olmasını nəzərə almaq, yaşı artdıqca insanın bilik və bacarıqlarının artmasını da qeyd etmək olar.

#### Diferensial təlim.

*Dəstək.* Şagirdlərə yumurta qoymaqla çoxalan canlılara aid nümunələr göstərmək təklif oluna bilər.

*Dərinləşdirmə.* Böyükmənin canlılar üçün əhəmiyyətini əsaslandırmaq təklif oluna bilər.

#### Müəllim üçün məlumat.

Yer üzündə həyatın davam etməsi canlı orqanizmlərin çoxala bilmək xüsusiyyətindən asılıdır. Çoxalma hər hansı canlı növünün mövcud olmasının vacib şərtidir.

#### ÖZÜNÜZÜ YOXLAYIN

- Çoxalmanın canlılar üçün əhəmiyyəti nədir? (*Canlılar çoxalmasa, yer üzündə həyat yox ola bilər, çünkü canlılar böyüyür, qocalır və məhv olur.*)
- Hansı canlılar yumurta qoyaraq çoxalır? (*Quşlar, tısbağalar və əksər balıqlar yumurta qoymaqla çoxalırlar.*)

#### Formativ qiymətləndirmə

Qiymətləndirmə meyarları	Qiymətləndirmə materialı
Yaşdan asılı olaraq heyvanların bədən ölçülərində və formasında baş verən dəyişikliyi müəyyən edir.	Fəaliyyət
Yaşdan asılı olaraq heyvanlarda bədən ölçülərində və formasında baş verən dəyişikliyi ifadə edir.	Tapşırıqlar 1, 2
Canlıların çoxalma yollarını izah edir.	Sual-cavab
Yumurta qoymaqla çoxalan canlılara aid nümunələr göstərir	Sual-cavab

## Mövzu 20. Bitkiləri tanıyaq

• Dərslik: səh. 76 • İş dəftəri: səh. 49

Altstandartlar	2-1.1.4. Çiçəkli bitkilərin əsas hissələrini sadalayır. 2-1.1.5. Çiçəkli bitkilərin əsas üzvlərinin funksiyasını təsvir edir.
Təlim məqsədləri	• Çiçəkli bitkilərin əsas hissələrini (kök, gövdə, yarpaq, çiçək) sadalayır. • Çiçəkli bitkilərin əsas üzvlərinin funksiyasını (kök – qidalanma, gövdə – daşima və dayaq, yarpaq – qidalanma, çiçək – çoxalma) təsvir edir.
Köməkçi vasitələr	Rəngli kağızlar, yapışqan, qayçı və ip
Resurslar	Dərslik, iş dəftəri.

### Dərsin qısa planı

- Cəlbetmə.** Auksion.
- Fəaliyyət.** "Sevdiyim gül".
- Öyrənmə.** Bitkilərin vegetativ və generativ orqanları barədə məlumat.
- Tapşırıq.** Dərslik: tap. №1-2. İD: №1-4.
- Özünüyü yoxlayın.**
- Formativ qiymətləndirmə.**

**CƏLBETMƏ** Cəlbetmə mərhələsində müəllim "beyin həmləsi" metodunun əsasında dayanan texnikaların birindən istifadə edə bilər. Müəllim şagirdlərin diqqətini dərslikdə verilmiş şəklə yönəldərək təqdim olunan suallarla ("Sizcə, şəkildəki ağac niyə aşmir?" və ya "Ağacı aşmağa qoymayan nədir?") müzakirəni təmin edə bilər. Tətbiq edilən bu üsul həm də dərslikdəki fəaliyyətlə bağlı sualı ("Bitkilərin hansı hissələrini tanıyırsınız?") önə çəkərək fəaliyyətin yerinə yetirilməsi üçün zəmin hazırlaya bilər.

### FƏALİYYƏT "Sevdiyim gül"


Fəaliyyət yaradıcılığın inkişafına yönəlmüşdür. Fəaliyyətin icrası üçün köməkçi vasitələr əlçatandır. Şagirdlərə rəngli kağızlardan gül aplikasiyası düzəldib onun hissələrini adlandırmaq təklif olunur. Burada qoyulan əsas məqsədlər isə aşağıdakılardır:

- Gülün vegetativ və generativ orqanlarını təsvir etmək.
- Gülün vegetativ və generativ orqanlarını adlandırmaq.

Fəaliyyətin icrasının sadə alqoritmi dərslikdə verilmişdir.

Fəaliyyətin sonunda qoyulan sual ("Bitkilərin hansı hissələrini tanıyırsınız?") üzrə aparılan müzakirədə şagirdlərin cəlbetmədə adını çəkmədikləri bitki orqanları da qeyd olunur.

**ÖYRƏNMƏ** Öyrənmə mətnində bitkinin müxtəlif hissələri barədə məlumat verilir, şəkil üzrə vegetativ orqanların və çiçəyin funksiyaları barədə sadə məlumatlar təqdim olunur.



Bitkidə həyat fəaliyyəti proseslərində yarpağın, kök və gövdənin funksiyalarından bəhs edilərkən kökün əsas vəzifəsinin torpaqdan suyu və suda həll olmuş qidalı maddələri sormaq olduğu qeyd olunur. Yaxşı olar ki, kökün funksiyaları öyrənilərkən müəllim diqqəti mövzunun əvvəlindəki şəklə yönəltsin və kökün bir vəzifəsinin də bitkini torpağa bərkitmək olduğunu qeyd etsin. Gövdə bitkinin kökü ilə yarpaqları arasında əlaqə yaradır. Torpaqdan sorulmuş qida maddələri gövdə vasitəsilə kökdən bitkinin yerüstü hissələrinə ötürülür. Yarpaqlarda isə bitki üçün qida hazırlanır. Burada bir haşiyə çıxaraq qidanın canlı orqanızm üçün əhəmiyyəti məsələsinə toxunmaq olar. Məsələn: "Qida canlılırla nə üçün lazımdır?" Bu sualın cavablandırılması yarpaqların bitki üçün həyati əhəmiyyətini onə çəkəcəkdir.

Müzakirədə "Bəzi çiçəklərdən meyvə əmələ gəlir" şərhini genişləndirməklə çiçəyin generativ orqan kimi funksiyası barədə təsəvvür yaratmaq mümkündür.

Məsələn: "Meyvənin içərisində nə olur?" sualına verilən cavabların köməyi ilə "toxum" anlayışı müzakirənin predmetinə çevrilə bilər və müzakirə bu istiqamətdə aparılsara, öyrənmə mətninin sonunda

qoyulmuş “Sizcə, çiçəyin bitki üçün faydası nədir?” sualına şagirdlər daha geniş və dərinləşdirilmiş cavablar verə bilərlər.

**TAPŞIRIQ** 1-ci tapşırıq bitkilərdə köklərin nə üçün uzun olmasının səbəbini araşdırmağı nəzərdə tutur. Bu tapşırığın düzgün icrası şagirdlərin mənqi təfəkkürünə istiqamətlənmışdır. Kökün torpaqdan suyu və qidalı maddələri sormaq funksiyasını öyrəndiklərinə görə şagirdlərin cavabı da təxminən bu yönələ olmalıdır. Onlar “*Torpaqdan suyu və qidalı maddələri daha yaxşı sormaq üçün*”, yaxud “*Torpaqda daha dərində olan suyu və qidalı maddələri sormaq üçün*” və s. kimi cavablar verə bilərlər.

2-ci tapşırıq bitkinin generativ orqanlarının funksiyası ilə bağlıdır (“*Meyvə və toxumların bitki üçün əhəmiyyəti nədir?*”). Tənqididə təfəkkürün inkişafına yönəlmüş bu tapşırığın icrasında öyrənmə mətnində və müzakirələrdə əldə olunmuş bilikləri şagirdlərə yardımçı olacaqdır. Onlar bitkini çoxaltmaq üçün toxumun torpağı əkildiyini söyləyəcəklər.

#### Diferensial təlim.

*Dəstək.* Şagirdlərə bitkinin orqanlarını sadalamaq təklif oluna bilər.

*Dərinləşdirmə.* Şagirdlərdən bitki üçün hansı orqanı daha vacib hesab etdiklərini əsaslandırmağı təklif etmək olar.

#### Müəllim üçün məlumat.

*Vegetativ orqanlar* bitki orqanızminin bilavasitə çoxalmaya xidmət etməyən, yaşayışını və qidalanmasını təmin edən hissələrdir. Çiçək, toxum və meyvə isə bitkinin **generativ** çoxalma orqanlarıdır. *Fotosintez* yaşıl yarpaqlı bitkilərdə Günəşin işıq enerjisinin təsiri ilə gedən prosesdir. Bitkilər bu proses nəticəsində (karbon qazı və sudan istifadə edərək) üzvi maddə və oksigen istehsal edir.

#### ÖZÜNÜZÜ YOXLAYIN

- Bitkilərin hansı hissələri var? (*Kök, gövdə, yarpaq, çiçək, toxum, meyvə.*)
- Bitki su və qida maddələrini torpaqdan hansı hissələri ilə alır? (*Kökləri vasitəsilə.*)
- Gövdənin bitki üçün əhəmiyyəti nədir? (*Torpaqdan sorulmuş qidalı maddələri gövdə kökdən bitkinin yerüstü hissələrinə daşıyır.*)

#### Formativ qiymətləndirmə

Qiymətləndirmə meyarları	Qiymətləndirmə materialı
Çiçəkli bitkilərin əsas hissələrini (kök, gövdə, yarpaq, çiçək, meyvə, toxum) sadalayırlar.	Fəaliyyət
Çiçəkli bitkilərdə kökün funksiyasını (torpaqdan su və qidalı maddələri sorur) təsvir edir.	Tapşırıq 1
Çiçəkli bitkilərdə gövdənin funksiyasını (bitkinin kökü ilə yarpaqları arasında əlaqə yaradır, dayaq rolunu oynayır) təsvir edir.	Sual-cavab
Çiçəkli bitkilərdə yarpağın funksiyasını (bitki üçün qida hazırlamaq) təsvir edir.	Sual-cavab
Çiçəkli bitkilərdə toxumun funksiyasını (çoxalmaq) təsvir edir.	Tapşırıq 2

## Mövzu 21. Bitkilərin böyüməsi üçün nə lazımdır

• Dərslik: səh.79 • İş dəftəri: səh.51

<b>Altstandartlar</b>	2-1.1.6. Bitkilərin inkişafı üçün lazım olan şəraitləri sadalayır.
<b>Təlim məqsədləri</b>	<ul style="list-style-type: none"><li>Bitkilərin yaşaması üçün lazım olan amilləri (ışık, temperatur, hava, su / rütubət, torpaq) sadalayır.</li><li>Günəş ışığının bitkilərə təsirini izah edir.</li><li>Temperaturun bitkilərə təsirini izah edir.</li><li>Torpağın bitkilər üçün əhəmiyyətini izah edir.</li></ul>
<b>Köməkçi vasitələr</b>	Kiçik dibçəkdə gül, kiçik saxsı dibçək, torpaq və su
<b>Resurslar</b>	Dərslik, iş dəftəri.

### Dərsin qısa planı

- Cəlbetmə.** Bəslənmə şəraiti müxtəlif olan bitkilərin müqayisəsi.
- Fəaliyyət.** “Gül əkirik”.
- Öyrənmə.** Bitkilərin yaşaması üçün vacib olan amillər (torpaq, su, hava, Günəş ışığı və temperatur).
- Tapşırıq.** Dərslik: tap. №1-2. İD: №1-3.
- Özünüzü yoxlayın.**
- Formativ qiymətləndirmə.**

**CƏLBETMƏ** Cari mövzu özündən əvvəlkinin məntiqi davamıdır. Keçən mövzuda şagirdlər bitkilərin həyatı vacib orqanlarını və onların funksiyasını öyrəndikləri üçün (kökün torpaqdan su və qidalı maddələri sorması, yarpağın günəş ışığı və havadan istifadə edərək bitki üçün qida hazırlaması) cəlbetmə mərhələsində dərslikdə təqdim olunan şəkil üzrə sualtı məntiqi təffəkkürə dayanaraq cavablandırmaq şagirdlərdən çoxuna çətin olmamalıdır. Şagirdlər sualtı cavablandırmaqda çətinlik çəkərlərsə, müəllim onların fikrini lazım olan məcraya yönəltmək üçün sınıf müraciətlə belə bir sual verə bilər:

- *Bitkilərə necə qulluq edilir?*
- Şagirdlər ən azından “Su verirlər!” cavabını verə bilərlər.
- *Bitkilərə su verməsələr, nə baş verər?*

Şagirdlərdən müvafiq cavabı aldıqdan sonra dərsin növbəti mərhələsinə keçid etmək olar.

### FƏALİYYƏT “Gül əkirik”

Dərslikdə təqdim olunan fəaliyyətin yerinə yetirilməsi şagirdlərin özləri tərəfindən sınıfda otaq bitkilərinin artırılması baxımından da faydalı təşəbbüsdür. Onlar bu fəaliyyəti məktəbin həyətində də yerinə yetirə bilərlər. Mövzunun tədrisi yaz vaxtına təsadüf etdiyi üçün hava şəraitini nəzərə alaraq müəllim fəaliyyəti açıq havada təşkil edə bilər.

Fəaliyyətin icrası şagirdlərin spesifik vərdiş-bacarıqlarının və tənqidli təfəkkürünün inkişafına istiqamətlənmişdir. Məqsədlər isə aşağıdakılardır:

1. Güldür qaydalara uyğun əkilməsi üçün müvafiq təcrübənin əldə edilməsi.
  2. Bitkinin yaşaması üçün torpaq və suyun həyatı vacib amil kimi əhəmiyyətinin izah edilməsi.
- Fəaliyyətin sonunda qoyulan sual (“*Bitkini yeni dibçaya köçürərək torpaq və sudan niyə istifadə olunmalıdır?*”) bu fikrin açıqlanmasına xidmət edir. Sual şagirdlərin verdikləri bütün uyğun cavabları qəbul etmək olar.

Fəaliyyətlə bağlı növbəti müzakirə sualı (“*Sizcə, bitkinin köklərinin çox və şaxələnmiş olmasına səbəbi nə ola bilər?*”) şagirdlərdən son iki dərsdə əldə etdikləri biliklərə yaradıcı yanaşmağı, qazanılmış biliklərin sintezini tələb edir. Onlar bunu bitkinin qidalı maddələri və suyu torpaqdan daha yaxşı sormaq, həm də bitkini torpağa bərkitmək kimi izah edə bilərlər.

**ÖYRƏNMƏ** Öyrənmə mətnində bitkilərin inkişafında abiotik amillərin rolu qeyd olunur. Göstərilir ki, bitkilər müxtəlif olduqları kimi onların bu amillərə ehtiyacı da fərqlidir (bəzi bitkilər digərlərindən daha az hava, su, qida və Günəş ışığı ilə də yaşaya bilir). Bu məlumat bitki örtüyünün Yerin müxtəlifliyi və ayrı-ayrı ərazilərində yaşayış şəraitinə uyğunlaşması fenomeni barədə təsəvvürlərin yaranmasına istiqamətlənmişdir.

Müzakirə sualları da (“*Torpaq olmasa, bitkilər böyüya bilərmi? Fikrinizi əsaslandırın*”) bu məlumatın dərinləşdirilməsinə yönəlmüşdür. Müzakirə zamanı şagirdlər bitkinin həyatında torpağın rolunu əsaslandırmak onun qidalı maddələrin və suyun əsas mənbəyi olduğunu qeyd edirlər.

Növbəti sualın müzakirəsi isə (“*Sizcə, hansı yaşayış yerlərində bitkilər daha az su ilə yaşaya bilir?*”) yaşayış məskənləri haqqında (*meşə, səhra...*) məlumatları möhkəmləndirir.

#### **TAPŞIRIQ** Tapşırıqlar şagirdlərin tənqididə təfəkkürünün inkişafına istiqamətlənmişdir.



1-ci tapşırıq Günəş işığının bitkilərə təsirini araşdırmağı nəzərdə tutur. Şagirdlər müqayisə yolu ilə bitkilərdəki fərqi müəyyən edir (*bol Günəş işığı alan gül yaxşı inkişaf edir, az işıq düşən yerə qoyulmuş dibçəkdəki gül isə solğundur*) və bu fərqi onların Günəş işığına olan ehtiyacının eyni dərəcədə ödənilməməsi ilə əlaqələndirirlər.



2-ci tapşırıqda temperaturun bitkilərin inkişafına təsirini araşdırmaq təklif olunur. Şagirdlər otaq şəraitində olan bitki ilə bayırın soyuğunda qalan bitkini müqayisə edərək ikincinin solmasına səbəbini bayırda temperaturun aşağı olması ilə əlaqələndirir və bunun bitki üçün əlverişsiz olduğu qənaətinə gəlir, bununla da bitkilərin yaşaması üçün istiliyin əhəmiyyətli olduğunu müəyyənləşdirirlər.

#### **Diferensial təlim.**

*Dəstək.* Şagirdlərə bitkinin yaşaması üçün vacib olan amilləri sadalamaq təklif oluna bilər.

*Dərinləşdirmə.* Şagirdlərə bitki üçün bu amillərdən hansını daha vacib hesab etdiklərini əsaslandırmayı təklif etmək olar.

#### **Müəllim üçün məlumat.**

Canlı organizmlərə təsir göstərən ekoloji amillər 3 qrupa bölündür: **abiotik**, **biotik** və **antropogen** amillər.

Abiotik amillər (yun. “a” – inkar, “bios” – həyat) cansız təbiət amilləridir. Bunlara işıq, rütubət, atmosfer təzyiqi, havanın temperaturu, torpaqda mineral duzlarının miqdarı və s. kimi amillər aiddir.

Biotik amillər canlı organizmlərin bir-birinə təsiridir. Məsələn, bitkilərin həşəratlarla tozlanması, yırtıcılıq və s. kimi amillər.

Antropogen amillər (yun. “anthropos” – insan, “genisisum” – mənşə) canlı organizmlərin həyat şəraitinin insanın təsərrüfat fəaliyyəti nəticəsində dəyişməsidir.

#### **ÖZÜNÜZÜ YOXLAYIN**

- Torpağın bitkilər üçün əhəmiyyəti nədir? (*Torpaqda bitkilərin böyüməsi üçün lazımlı su və qidalı maddələr var.*)
- Bitkilərin torpaqdan başqa nələrə ehtiyacı var? (*Havaya, suya, Günəş işığına və istiliyə*)

#### **Formativ qiymətləndirmə**

Qiymətləndirmə meyarları	Qiymətləndirmə materialı
Bitkilərin yaşaması üçün lazımlı olan amilləri (işıq, temperatur, hava, su / rütubət, torpaq) sadalayırlar.	Fəaliyyət
Günəş işığının bitkilərə təsirini izah edir.	Tapşırıq 1
Temperaturun bitkilərə təsirini izah edir.	Tapşırıq 2
Torpağın bitkilər üçün əhəmiyyətini izah edir.	Fəaliyyət, sual-cavab

## 6-cı BÖLMƏ

## Ehtiyatlı davranışaq

Mövzu №	Adı	Saat	Dərslik (səh.)	İş dəftəri (səh.)
Mövzu 22	Nəqliyyatda və yolda	1	84	55
Mövzu 23	Təbii fəlakətlər	1	87	57
Mövzu 24	Təhlükəldən necə qorunaq	1	90	59
Mövzu 25	Qənaət	1	93	61
	Ümumiləşdirici dərs		96	63
	<b>KSQ</b>	1		
	<b>CƏMI</b>	5		

### Bölmənin qısa icmalı

Bölmə elmi və sosial mövzuları əhatə edir. Üç mövzu – “Nəqliyyatda və yolda”, “Təhlükəldən necə qorunaq”, “Qənaət” sosial yönümlü mövzulardır. Fövqəladə hadisələri təsvir edən “Təbii fəlakətlər” isə elmi mövzudur.

“Nəqliyyatda və yolda” mövzusunda şagirdlərin 1-ci sinifdə öyrəndikləri bilikləri genişlənir. Şagirdlər minik avtomobilində və avtobusda minmək və düşmək, pəncərədən boyanmamaq, qolunu çıxarmamaq, sallanmamaq, qapıya söykənməmək kimi təhlükəsizlik qaydalarını izah edirlər. Mövzunun digər təlim məqsədi yeraltı və yerüstü keçidlərdən istifadənin vacibliyinin vurgulanmasıdır.


1-ci sinifdə coğrafiya sahəsində öyrənilmiş biliklərin davamlılığını təmin edən “Təbii fəlakətlər” elmi mövzusu ilə şagirdlərin sürüşmələr, zəlzələlər kimi təbii fövqəladə hadisələri təsvir etməsi təmin olunur. Şagirdlər təbii fövqəladə hadisələr zamanı əməl etməli olduqları təhlükəsizlik qaydalarını sadalayırlar, öyrəndikləri məlumatlara əsaslanaraq təhlükəli vəziyyətlərdə diqqətli olmaq, özünü necə aparmaq kimi bacarıqlarını inkişaf etdirirlər. Şagirdlər sürüşmə və zəlzələ zamanı qorunmağın yollarını öz nümunələrində nümayiş etdirirlər.

“Təhlükəldən necə qorunaq” mövzusu texnogen qəza zamanı əməl edilməsi vacib olan davranış qaydaları haqqındadır. Şagirdlər bu mövzu ilə texnogen qəzalar haqqında təsəvvürlərini ifadə edirlər. Onlar qazsızmalar, partlayışlar, nəqliyyat qəzaları ilə bağlı yarana biləcək vəziyyətləri izah edir, texnogen qəzalar zamanı əməl etməli olduqları davranış qaydalarını sadalayırlar. Müxtəlif situasiyalar yaradılaraq şagirdlərin texnogen qəza zamanı əməl etməli olduqları davranış qaydalarını praktik olaraq nümayiş etdirməsi təmin olunur. Mövzuda texnogen qəzalar zamanı dərhal zəng edilməsi vacib olan nömrələr təqdim edilir. Həmçinin zəng zamanı verilən sualları sürətli cavablandırmaq üçün ünvan olaraq rayon, şəhər, qəsəbə, kənd, küçə, mənzil kimi məlumatların öyrənilməsi vurgulanır.

“Qənaət” bu bölmə üzrə sonuncu sosial yönümlü mövzudur. “Bündə” anlayışını sadə şəkildə izahetmə bacarıqları inkişaf etdirilir. Şagirdlər evdə və məktəbdə su, elektrik enerjisi, məktəb ləvazimatları və şəxsi əşyalarının istifadəsi ilə resurslardan qənaətlə istifadənin əhəmiyyətini izah edirlər.

### Bölməyə giriş

Bölmənin ilk səhifəsində mövzulara hazırlıq kimi şəkil üzrə iş təşkil edilə bilər. Şagirdlərin diqqəti şəkildə verilmiş nəqliyyat qəzasına və sürüşərək avtomobil yoluna tökülmüş torpaq və iri daş parçalarına yönəldilir. “Hazırısınız?” başlığı altında verilən suallar ətrafında müzakirə təşkil olunur. Müəllim şagirdlərə bölməni əhatə edən əlavə suallar verə bilər.



## Mövzu 22. Nəqliyyatda və yolda

• Dərslik: səh. 84     • İş dəftəri: səh. 55

<b>Altstandartlar</b>	2-3.2.4. Nəqliyyat vasitələrində təhlükəsizlik qaydalarını izah edir. 2-3.2.5. Yol hərəkəti qaydalarını izah edir.
<b>Təlim məqsədləri</b>	<ul style="list-style-type: none"> <li>Nəqliyyat vasitələrində istifadə zamanı əməl edilməli təhlükəsizlik qaydalarını sadalayır.</li> <li>Minik avtomobilində və avtobusda davranış qaydalarını pozduqda yarana biləcək təhlükələri izah edir.</li> <li>Yol nişanlarını, o cümlədən yeraltı və yerüstü keçid nişanlarını tanıdığını nümayiş etdirir.</li> <li>Yeraltı və yerüstü keçidlərdən istifadənin vacibliyini izah edir.</li> </ul>
<b>Köməkçi vasitələr</b>	Yol nişanları
<b>Resurslar</b>	Dərslik, iş dəftəri.

### Dərsin qısa planı

- Cəlbetmə.** Avtobusda davranış qaydaları.
- Fəaliyyət.** Avtobusda və yolda.
- Öyrənmə.** Yol hərəkəti qaydaları.
- Tapşırıq.** Dərslik: tap. №1. İD: №1-3.
- Özünüzü yoxlayın.**
- Formativ qiymətləndirmə.**

**CƏLBETMƏ** Müəllim dərsə oyunla başlaya bilər. Şagirdlərdən bir nəfər aparıcı seçilir və avtobusun sürücüsü kimi təqdim olunur. Digər şagirdlər isə üç qrupa bölünür. Müəllim qruplara təlimat verir:

**Təlimat.** *Siz avtobusa sərnişin kimi daxil olmaq istəyirsiniz. Qrupun hər bir üzvü üçün avtobusda əməl etməli olduğunuz 1 qaydanı yazıb avtobusun sürücüsünü təqdim edirsınız. Bu qaydalar sizin avtobusa minik biletinizdir. Sürücü uyğun hesab etdiyi qaydanı qəbul edir və həmin qrupun üzvləri (bütün qrup üzvləri üçün qaydalar düz tərtib olunduğu halda) avtobusa daxil olurlar. Hansı qrupda qaydalarda uyğunsuzluq olarsa, həmin qrup qaydaya düzəliş edir, düzəliş olunmuş qaydaları yenidən sürücüyə təqdim edir, qəbul olunduğu halda avtobusa daxil olurlar. Qaydaları birinci qəbul olunan qrup qalib hesab olunur və həmin qrup üzvləri kağızdan kəsilmiş uluzlarla mükafatlanır.*



**Qeyd.** Oyunda mübahisə yaranan qaydalara (qrup tərəfindən hazırlanmış) müəllim münasibət bildirə bilər.

Oyundan sonra müəllim dərslikdə verilmiş suala uyğun qrupların cavablarını dinləyir. Qrupların hazırladıqları qaydalardan hansının dərslikdəki şəkildə eks olunan situasiyanın həll yolu olması haqqında fikirlər səsləndirilir. Dərsin bu mərhələsində şagirdlərdə əlaqələndirmə və şərhetmə bacarıqları inkişaf etdirilir.

**FƏALİYYƏT** Müəllim dərslikdəki fəaliyyəti şagirdlərlə həyata keçirə bilər. Əlavə olaraq müəllim fəaliyyəti aşağıdakı kimi təşkil edə bilər.

### Təklif 1.

Müəllim sinfi 4 qrupa bölür. Hər qrupa dərslikdəki suallar verilir və hər bir sualın cavabının bir cümlə ilə əsaslandırılması təklif olunur. Nümunə olaraq fəaliyyətin təşkili aşağıdakı kimi ola bilər.



Bu nişan piyadaların hərəkatına icazə verir.

*Qrup 1. Yol nişanına dair verilən fikirlə razısınız? Cavabınızı əsaslandırın.*

(Qrupun mümkün cavabı: "Bəli. Çünkü mavi və ya göy fonda verilmişdir. Əgər qırmızı dairənin içəricində üstündən qırmızı xətt çəkilmiş piyada verilsəydi, bu zaman piyadaların hərəkəti qadağan edilmiş olardı".)



Tez-tez dayanacaqdən çıxaraq avtobusun gəlməsini yoxlamaq lazımdır.

*Qrup 2. Şəkildə verilmiş fikirlə razısınız? Cavabınızı əsaslandırın.*

(Qrupun mümkün cavabı: "Xeyr. Dayanacaqda yolun hərəkətli hissəsinə

çixaraq avtobusun gəlməsini yoxlamaq çox təhlükəlidir, çünki həm digər nəqliyyat vasitələrinin hərəkətinə mane olmuş olarsan, həm də gözlənilmədən hər hansı bir avtomobil sənə xəsarət yetirə bilər".)

*Qrup 3. Yol nişanına dair verilən fikirlə razısınız? Cavabınızı əsaslandırın.*

(*Qrupun mümkün cavabı:* "Xeyr. Çünki bu yol nişanı yolu yerüstü keçiddən istifadə edərək keçməyi bildirir. Nişandakı pilləkənlərin istiqaməti də yuxarıya doğrudur".)

*Qrup 4. Şəkildə verilmiş fikirlə razısınız? Cavabınızı əsaslandırın.*

(*Qrupun mümkün cavabı:* "Bəli. Yolu dayanacaqda duran avtomobil, avtobus və digər nəqliyyat vasitələrinin arxasından keçmək lazımdır. Çünkü yalnız bu halda yola nəzarət etmək olar".)

Fəaliyyətdə bütün qrup üzvlərinin fəal olmasına diqqət edilir.

Bu fəaliyyətlə şagirdlərdə əsaslandırma, səbəbləndirmə, nəticə çıxartma, izahetmə, şərhətmə bacarıqları inkişaf etdirilir.

**ÖYRƏNMƏ** Mətndə əsas diqqət həm piyada kimi yollarda, həm də sərnişin kimi nəqliyyat vasitələrində əməl edilməsi vacib olan qaydalara yönəldilir. Minik avtomobilində və avtobusda təhlükəsiz davranış qaydaları sadalanır. Avtobusa minmək və düşmək qaydaları izah olunur. Nəqliyyat vasitələrinin pəncərəsindən başını, qolunu çölə çıxartmağın, sallanmağın, qapıya söykənməyin təhlükəli olduğu vurgulanır. Yeraltı və yerüstü keçid nişanlarının tanınması və bu keçidlərdən istifadənin vacibliyi qeyd edilir.

### Müzakirə

• *Yolda və nəqliyyat vasitələrində qaydalara əməl etməsək, nə baş verə?*

Müzakirənin gedişində həm yolda piyadaların, həm də minik avtomobiləri və avtobuslarda sərnişinlərin təhlükəsizlik və davranış qaydalarına əməl etməsi diqqətə catdırılır. Şərh olunur ki, yolda və nəqliyyatda qaydalara əməl olunmasa, qəzaların sayı artar, insanların sağlamlığı üçün təhlükələr yaranar. Buna görə də hər bir kəs yol nişanlarını tanımalı və ona əməl etməlidir.

**TAPŞIRIQ** Dərslikdə verilmiş tapşırıqda yol nişanlarının adları ilə uyğunlaşdırılması şagirdlərin mövzunu nə dərəcədə qaradıqlarını müəyyən edir. Tapşırıq 1 – C, 2 – B, 3 – D, 4 – A, kimi uyğunlaşdırılaraq tamamlanır.

### Diferensial təlim.

*Dəstək.* Şagirdlərdən yeraltı və yerüstü yol nişanının fərqi soruşula bilər.

*Dərinlaşdırma.* Şagirdlərdən avtobusda davranış qaydalarını sadalamağı soruşmaq olar.

### ÖZÜNÜZÜ YOXLAYIN

- Piyadalar yolu keçərkən hansı nişanlara diqqət etməlidirlər? (*Yeraltı, yerüstü və piyada keçidi nişanlarına.*)
- Nəqliyyat vasitəsində hansı qaydalara əməl etmək lazımdır? (*Pəncərədən boylanmamaq, qolunu çölə çıxarmamaq, sallanmamaq, qapıya söykənməmək, yüksək səslə musiqiya qulaq asmamaq, hündürdən danışmamaq.*)

### Formativ qiymətləndirmə

Qiymətləndirmə meyarları	Qiymətləndirmə materialı
Yeraltı, yerüstü və piyada keçidi nişanlarını tanıdığını nümayiş etdirir.	Fəaliyyət
Nəqliyyatda və yolda təhlükəsiz davranış qaydalarını sadalayır.	Fəaliyyət, tapşırıq
Nəqliyyatda və yolda təhlükəsiz davranış qaydalarına əməl etməyin vacibliyini izah edir.	Fəaliyyət, tapşırıq, sorğu-sual



?

?



Yolu bu qaydada keçmək hayatınız üçün təhlükəlidir.

?

?

## Mövzu 23. Təbii fəlakətlər

• Dərslik: səh. 87      • İş dəftəri: səh. 57

<b>Altstandartlar</b>	2-3.3.1. Təbii fövqəladə hadisələri təsvir edir. 2-3.3.2. Təbii fövqəladə hadisələr zamanı təhlükəsizlik qaydalarını sadalayırlar.
<b>Təlim məqsədləri</b>	• Sürüşmə və zəlzələ hadisəsinin baş verməsini təsvir edir. • Sürüşmə və zəlzələ zamanı təhlükəsizlik qaydalarını sadalayırlar. • Sürüşmə və zəlzələ zamanı qorunmağın yollarını öz nümunəsində təqdim edir.
<b>Köməkçi vasitələr</b>	Rəngli kağız, qayçı, yapışqan, plastik qab, stəkan, qum, karton kağız, marker, rəngli karandaşlar, flomaster, şəkillər, kağızdan kəsilmiş ulduzlar
<b>Resurslar</b>	Dərslik, iş dəftəri.

### Dərsin qısa planı

**1. Cəlbetmə.** Sürüşmə və zəlzələ təbii fövqəladə hadisə kimi.

**2. Fəaliyyət.** Torpaq sürüşməsi.

**3. Öyrənmə.** Sürüşmə və zəlzələ zamanı təhlükəsizlik qaydaları.

**4. Tapşırıq.** Dərslik: tap. №1-3. İD: №1-6.

**5. Özünüzü yoxlayın.**

**6. Formativ qiymətləndirmə.**

**CƏLBETMƏ** Şagirdlərə dərslikdəki Leyla və Kamranın dialoquna əsasən aşağıdakı sual verilə bilər:

– Sizcə, Leyla nə üçün təbii fəlakət baş verdiyini deyir? Hansı təbii fəlakət zamanı şəkildəki mənzərə yaranır?

Şagirdlər sualı cavablandırımaqdə çətinlik çəksələr, onlara yönəldici suallarla kömək edilə bilər:

– Hansı hadisələr evlərin uçmasına, dağılımasına səbəb ola bilər?

Şagirdlərin cavabları dinləniləndikdən sonra ikinci sualın müzakirəsinə keçmək olar:

– Təbii fəlakət hadisələrini Kamran üçün necə izah edərdiniz?

Şagirdlər müxtəlif fikirlər səsləndirirə bilərlər. Müəllim rasional hesab etdiyi cavabları qeyd edərək həvəsləndirmə üçün şagirdləri həmin cavablara görə tərifləyə bilər.

**FƏALİYYƏT** Dərslikdəki fəaliyyətin praktikiyini təmin etmək üçün sınıfə böyük plastik qab, stəkanda qum gətirilə bilər. Şagirdlər kiçik qruplara bölündürülər. Hər qrupa dərslikdəki kimi rəngli kağızlardan ev modeli hazırlamaq tapşırılır. Ev modelini hazırlamazdən əvvəl şagirdlərə suallar verilir:

•Ev modeli hazırlamaq üçün addımları hansı ardıcılıqla etmək lazımdır? (*Ev modelinin sxemini / ülgüsünü rəngli kağız üzərində çəkmək lazımdır: Sxemi / ülgünü çəkən zaman qalın və qırıq-qırıq xətlərdən istifadə etmək lazımdır. Qırıq-qırıq xətlər qatlanan hissələri, qalın xətlər isə kəsilməli hissələri bildirir. Sonra çəkilən sxemi qalın xətlərin kənarı ilə qayçı vasitəsilə səliqəli kəsmək lazımdır. Kəsilmiş sxem qırıq-qırıq xətlər olan hissələrdən qatlanır. Detallar bir-birinə yapışdırılıb ev modeli hazırlanır.*)

Əgər qruplar ev modelini hazırlamaqdə çətinlik çəkərsə, müəllim onlara istiqamət verir. Sonra hər qrupun ev modeli plastik qabın içərisində dərslikdə verilmişə qaydada yerləşdirilir. Müəllim qrupların sayına görə əvvəlcədən hazırladığı karton kağızları dərslikdə verilmiş şəklə uyğun kənarlarından qatlayır və hər qrupa bir boru verir. Kənarları qatlanmış karton borunu dərslikdə verilmiş maket evlərdən birinin yaxınlığında yerləşdirməyi tapşırır. Maket tam hazır olduqdan sonra müəllim problemləri situasiya yaradır.

•Uşaqlar, qəflətən torpaq sürüşərək bizim evlərimizə təraf gəlir. Bu zaman nə baş verər?

Müəllim qrupların cavablarını dinləyir və onlara tapşırıq verir ki, qumla dolu stəkanı yavaş-yavaş boru ilə plastik qaba boşaltısınlar. Müəllim:

•Nə müşahidə etdiniz? Evlər arasında hansı fərq oldu?

Sualların məqsədi şagirdlərin diqqətini torpaq sürüşməsi zamanı ilk olaraq hansı evin zərər çəkməsinə, baş verən hadisənin yarada biləcəyi fəsadlara yönəltməkdir.

Fəaliyyətdə bütün qrup üzvlərinin fəal olmasına diqqət edilir. Bu fəaliyyətlə şagirdlərdə əsaslandırma, izahetmə, şərhətmə bacarıqları inkişaf etdirilir.

**ÖYRƏNMƏ** Mətnədə zəlzələ və torpaq sürüşməsi kimi hadisələrin təbiət hadisəsi olduğu göstərilir.

Zəlzələnin Yer səthinin güclü titrəməsi, torpaq sürüşməsinin isə torpağın üst qatının yerini dəyişməsi ilə yaranması səbəbindən baş verdiyi qeyd olunur. Hər iki təbii fövqəladə hadisə zamanı evlərə,

tikililərə, yaşayış ərazilərinə ciddi ziyan dəydiyi vurğulanır. Mətndə çoxlu ağac əkməklə, meşə zolaqları salmaqla torpaq sürüşməsinin qarşısının alınmasının mümkünülüyü qeyd olunur. O cümlədən şagirdlərin diqqəti təbii fəlakətdən qorunmaq üçün vacib olan təhlükəsizlik qaydalarına yönəldilir.

### Müzakirə

- Ağacların əkilməsi, süni meşə zolaqlarının salınması torpaq sürüşməsinin qarşısını necə ala bilər?

Bu suala şagirdlər mətndən öyrəndikləri məlumat əsasında cavab verə bilərlər. Müəllim əlavə məlumat kimi ağacların torpağın su rejimini tənzimlədiyini və suyu toplanmağa qoymadığını şagirdlərə sadə şəkildə izah edə bilər.

- Zəlzələ zamanı nə üçün müəyyən təhlükəsizlik qaydalarına əməl etməliyik?

Şagirdlər mətndən öyrəndikləri təhlükəsizlik qaydalarını bir-bir sadalayıb izah edə bilərlər. Məsələn, "şkafın və digər aşa bilən əşyaların yanında dayanmaq olmaz. Çünkü titrəyişdən onlar aşa bilər və biz xəsarət ala bilərik" kimi cavablar səsləndirirlər. Şagirdlər suali cavablandıraraq səbab-nəticə zəncirini qurur, təhlükəsizliyə yönələn davranışları şərh edirlər.

**TAPŞIRIQ** Dərslikdə verilmiş tapşırıq 1-də zəlzələdən qorunmağa aid düzgün bənd kimi C variantı seçilməklə şagirdlərin mövzunu nə dərəcədə qavradıqları müəyyən edilir.

Tapşırıq 2-də şagirdlərin mövzuya dair bilikləri verilmiş mülahizələri "doğru" və ya "yanlış" qeyd edilməklə möhkəmləndirilir. Tapşırığın düzgün cavabları a – doğru, b – yanlış, c – doğru, d – yanlış olaraq tamamlanır.

Tapşırıq 3-də şagirdlərin məntiqi yanaşma bacarıqları müəyyən olunur. Verilən əşyalar arasından edəcəkləri seçim onların problemi həll etmək üçün məntiqi yanaşmanı təmin edir.

### Diferensial təlim.

*Dəstək.* Şagirdlərdən təbii fəlakət hadisələrini sadalamaq soruşula bilər.

*Dərinləşdirmə.* Şagirdlərdən təbii fəlakət hadisələri zamanı hansı təhlükəsizlik qaydalarına əməl etmələrini soruşmaq olar.

### ÖZÜNÜZÜ YOXLAYIN

- Hansı təbii fəlakətləri tanıyırsınız? (*Sel, daşqın, zəlzələ, torpaq sürüşməsi və s.*)
- Təbii fəlakətlərdən qorunma yollarının bir neçəsini sadalayın. (*Torpaq sürüşməsi zamanı dərhal evi tərk etmək və həmin ərazidən uzaqlaşmaq lazımdır. Zəlzələ zamanı pəncərədən kənarda, otağın künclərində dayanmaq, stolun altına girərək qorunmaq lazımdır.*)

### Formativ qiymətləndirmə

Qiymətləndirmə meyarları	Qiymətləndirmə materialı
Sürüşmə və zəlzələ hadisəsinin baş verməsini təsvir edir.	Fəaliyyət
Sürüşmə və zəlzələ zamanı təhlükəsizlik qaydalarını sadalayır.	Fəaliyyət, tapşırıq
Sürüşmə və zəlzələ zamanı qorunmağın yollarını öz nümunəsində təqdim edir.	Fəaliyyət, tapşırıq, sorğu-sual

## Mövzu 24. Təhlükələrdən necə qorunaq

• Dərslik: səh.90      • İş dəftəri: səh.59

<b>Altstandartlar</b>	2-3.3.3. Texnogen qəzalar haqqında təsəvvürlərini ifadə edir. 2-3.3.4. Texnogen qəza zamanı davranış qaydalarını izah edir. 2-4.1.5. Yaşadığı evin dəqiq ünvanını söyləyir.
<b>Təlim məqsədləri</b>	<ul style="list-style-type: none"> <li>• Qazsızmalar, partlayışlar, nəqliyyat qəzalarının baş verməsini təsvir edir.</li> <li>• Qazsızmalar, partlayışlar, nəqliyyat qəzaları zamanı davranış qaydalarını sadalayır.</li> <li>• Qazsızmalar, partlayışlar, nəqliyyat qəzaları zamanı əməl edilməli olan davranış qaydalarını öz nümunəsində təqdim edir.</li> <li>• Yaşadığı evin ünvanını şəhər, rayon, qəsəbə, kənd, küçə, mənzil olaraq dəqiq söyləyir.</li> </ul>
<b>Köməkçi vasitələr</b>	Sorğu anketi
<b>Resurslar</b>	Dərslik, iş dəftəri.

### Dərsin qısa planı

**1. Cəlbetmə.** Qazsızmalar, partlayışlar, nəqliyyat qəzaları texnogen qəza kimi.

**2. Fəaliyyət.** Necə kömək etməli?

**3. Öyrənmə.** Texnogen qəzalar zamanı davranış qaydaları.

**4. Tapşırıq.** Dərslik: tap. №1-2. İD: №1-4.

**5. Özünüyü yoxlayın.**

**6. Formativ qiymətləndirmə.**

**CƏLBETMƏ** Şagirdlərdə mövzuya maraq oyatmaq məqsədilə sual verilə bilər:

– Siz gələcəkdə hansı peşəyə sahib olmaq istərdiniz?

Şagirdlərdən gələn cavabları müəllim aşağıdakı qaydada qruplaşdıraraq lövhədə qeyd edə bilər.

Müəllim	Həkim	Polis	Hərbçi	Dülgər	Sürücü	Yanğınsöndürən	Dərzi
3	2	2	7	1	1	1	2

Sonra müəllim məqsədli olaraq həkim, polis və yanğınsöndürən peşəsi (əgər olarsa) seçən şagirdlərə müraciət edir:

– *Nə üçün bu peşəyə sahib olmaq istəyirsiniz?*

Şagirdlərin cavablarından sonra müəllim onların diqqətini dərslikdəki şəkillərə yönəldir:

– *Şəkildə hansı peşə sahiblərini görürsünüz?*

Şagirdlər “həkim, polis, yanğınsöndürən və xilasedici” kimi mümkün uyğun cavabları səsləndirə bilərlər.

– *Hansi hadisələr zamanı bu peşə sahiblərinə müraciət edirik?*

Şagirdlər müxtəlif mümkün uyğun olan hadisələr sadalaya bilərlər: xəstələnəndə, bir yerimizi zədələyəndə, qəza olanda həkimə, yolu tapmayanda, itmiş əşyaları axtaranda, avtomobil qəzası, cinayət hadisələri zamanı polisə, yanğın zamanı yanğınsöndürənə, kimsə bağlı qapı arxasında qalandı, qəza, yanğın zamanı xilasediciyə müraciət edirik.

**FƏALİYYƏT** Dərslikdəki fəaliyyətin praktikiyini təmin etmək üçün şagirdlər iki qrupa bölündülərlər. Hər qrupdan lider seçilir. Dərslikdəki suallar növbə ilə hər iki qrup üçün səsləndirilir. Qrup liderlər 10 saniyə ərzində qrupla məsləhət edib sualların cavabını izah edirlər. Təlimata uyğun ən çox suali cavablandırıb irəli gedən qrup qalib olur.

Qruplara təqdim olunan suallar:

- Yanğın zamanı hansı nömrəyə zəng vurmalarınız? ( 112 və ya 101-ə)*
- Hansı məişət cihazları yanğına səbəb ola bilər? (qaz sobası və elektrik avadanlıqları və s.)*
- Şəkil A-da nə baş verib? Bu hadisə zamanı hansı nömrəyə zəng etməlisiniz? (avtomobil qəzası, 103, 112-yə)*
- Yanğın haqqında xəbər vermək üçün hansı məlumatları bilməlisiniz? (yaşadığımız şəhərin, rayonun, küçənin adını, mənzilin nömrəsini, mərtəbəni)*
- Şəkil B-də gördüklerinizin səbəbini izah edin. (insanlar tərəfindən törədilən meşə yanğınidır.)*

Bu fəaliyyətlə şagirdlərdə sualları cavablandırmaqla təsəvvürlərini ifadə etmə, izahetmə, şərhətmə bacarıqları inkişaf etdirilir.

**ÖYRƏNMƏ** Mətndə texnogen qəza kimi qazsızmalar, partlayışlar, nəqliyyat qəzaları haqqında danışılır. Qazsızmalar zamanı elektrik cihazlarından istifadə etməmək, qapı və pəncərəni açmaq, nəqliyyat qəzaları zamanı 103-ə zəng edərək təcili yardım çağırmaq, partlayışlar zamanı 112, 103 nömrələrinə zəng etməyin vacib olduğu qeyd edilir. Yaşadığın şəhər, rayon, qəsəbə, kənd, küçə və mənzil ünvanlarını bilməyin vacibliyi mətndə aydın əks olunur. Mövzu ilə bağlı məlumatların peşə sahibləri ilə uyğunlaşdırılması şagirdlərin dərsə olan marağını artırır. Bunu nəzərə alaraq şagirdlərin valideynlərindən yuxarıda sadalanan peşələrə sahib olanlar varsa, həmin valideynlər öz xidməti geyimlərində məktəbə dəvət oluna bilərlər. Dəvət olunan valideynlər sahib olduqları peşəyə dair maraqlı faktlar, hadisələr haqqında danışırlar. Qazsızmalar, partlayışlar, nəqliyyat qəzaları zamanı şagirdlərin əməl etməli olduqları davranış qaydalarını sadalayırlar. Şagirdləri də cəlb edərək texnogen qəza zamanı əməl edilməli davranış qaydalarını praktik olaraq nümayiş etdirirlər. Dərsin bu qaydada qurulması öyrənmə prosesini daha maraqlı edir.

### Müzakirə

- *Qazsizma zamanı nə üçün ilk növbədə qapı və pəncərəni açmaq lazımdır?*

Bu suala şagirdlər mətndən öyrəndikləri məlumat əsasında cavab verə bilərlər ki, qazsizma qapalı məkanda partlayışa səbəb olur, bu səbəbdən qapı və pəncərəni açmaq və təcili böyükərə xəbər vermək lazımdır.

- *Yol-nəqliyyat qəzaları zamanı nə üçün təcili tibbi yardım çağırmalıyıq?*

Şagirdlər mətndən öyrəndikləri təhlükəsizlik qaydalarını bir-bir sadalayıb izah edə bilərlər. Məsələn: "Yol-nəqliyyat qəzaları zamanı "103" nömrəsinə zəng edərək təcili tibbi yardım çağırın. Çünkü qəza zamanı xəsarət alan ola bilər". Şagirdlər suali cavablandıraraq səbəb-nəticə zəncirini qurur, təhlükəsizliyə yönələn davranışları şərh edirlər.

**TAPŞIRIQ** Dərslikdə verilmiş tapşırıq 1-də Kamran və Səbinə arasında gedən fikir mübadiləsində şagirdlər doğru mühəhizəni müəyyən edir və Kamranın fikrini daha doğru hesab edərək əsaslandırırlar. Tapşırıq 2-də şagirdlər verilmiş nümunəyə uyğun dəftərlərində tapşırığı yerinə yetirməklə yaşadıqları şəhər, rayon, qəsəbə, kənd və küçənin adlarına, evin nömrəsinə dair məlumatları yazırlar.

### Diferensial təlim.

*Dəstək.* Şagirdlərdən texnogen qəzaları sadalamaq soruşula bilər.

*Dərinlaşdırma.* Şagirdlərdən yanğın hadisəsi zamanı hansı qaydalara əməl etmələrini soruşmaq olar.

### ÖZÜNÜZÜ YOXLAYIN

- Texnogen qəza nə deməkdir? (*Məişətdə, təbiətdə insanların diqqətsizliyindən baş verən hadisələr texnogen qəzaya misal ola bilər.*)
- Texnogen qəzalara aid nümunələr göstərin. (*Yolda baş verən avtomobil qəzaları, ehtiyatsızlıqdan törədilən meşə yanğınları və s.*)
- Nəqliyyat qəzaları zamanı ilk olaraq hansı nömrəyə zəng etməliyik? (*Nəqliyyat qəzaları zamanı ilk olaraq 103 nömrəsinə zəng edilməlidir.*)

### Formativ qiymətləndirmə

Qiymətləndirmə meyarları	Qiymətləndirmə materialı
Qazsızmalar, partlayışlar, nəqliyyat qəzalarının baş verməsini təsvir edir.	Fəaliyyət
Qazsızmalar, partlayışlar, nəqliyyat qəzaları zamanı əməl edilməli olan davranış qaydalarını sadalayıb.	Fəaliyyət, tapşırıq
Qazsızmalar, partlayışlar, nəqliyyat qəzaları zamanı əməl edilməli olan davranış qaydalarını öz nümunəsində təqdim edir.	Müzakirə, tapşırıq
Yaşadığı evin ünvanını şəhər, rayon, qəsəbə, kənd, küçə, mənzil olaraq dəqiqlik söyləyir.	Fəaliyyət, tapşırıq

## Mövzu 25. Qənaət

• Dərslik: səh. 93 • İş dəftəri: səh. 61

Altstandartlar	2-4.2.1. "Büdcə" anlayışını sada şəkildə izah edir. 2-4.2.2. Resurslardan qənaətlə istifadənin əhəmiyyətini izah edir.
Təlim məqsədləri	• "Büdcə" anlayışını öz cibxərcliyinin səmərəli istifadəsi nümunəsində izah edir. • Resurslardan (su, elektrik enerjisi, məktəb ləvazimatları və şəxsi əşyalar) qənaətlə istifadənin əhəmiyyətini izah edir.
Köməkçi vasitələr	Tövsiyələr yazılan kartlar
Resurslar	<a href="https://birdamci.az/site/save">https://birdamci.az/site/save</a>

### Dərsin qısa planı

- Cəlbetmə.** İşığa qənaətin faydası barədə sorğu.
- Fəaliyyət.** "Kartları birləşdirin".
- Öyrənmə.** Qənaətli istifadə nə deməkdir.
- Tapşırıq.** Dərslik: tap. №1-2. İD: №1-4.
- Özünüyü yoxlayın.**
- Dərsdən sonra.**
- Formativ qiymətləndirmə.**

**CƏLBETMƏ** Mövzuya giriş olaraq müəllim şagirdlərdən otaqdan çıxmaga hazırlaşan Sənanın işığı nə üçün söndürmək istədiyini soruşa bilər.

Müəllim müzakirəni mövzuya və məqsədə yaxın olan cavablar üzərində genişləndirə bilər.



### FƏALİYYƏT "Kartları birləşdirin"

Məntiqi təfəkkürün inkişafına yönələn fəaliyyət şagirdləri təbii resurslardan qənaətli istifadəyə təşviq etməyi nəzərdə tutur. Fəaliyyətin düzgün yerinə yetirilməsi həm də şagirdlərin resurslardan qənaətli istifadə barədə biliklərini nümayiş etdirəcəkdir.

Şagirdlər tövsiyələr yazılmış kartları müvafiq avadanlıqla (elektrik lampası, televizor, kondisioner, su kranı, soyuducu – "Dişlərinizi firçalayarkən bağlayın", "Otaqdan çıxanda söndürün", "Yalnız pəncərə və qapılar bağlı olduqda işə salın", "Qapısını tez-tez açıb-örtməyin", "Heç kim baxmırsa, yanlış qoymayıñ") birləşdirməlidirlər.

"Siz bu tövsiyələrdən hansına əməl edirsiniz?" müzakirə sualı şərtidir, çünkü bu tövsiyələrin hamısına əməl etmək lazımdır. Müəllim müzakirədə tövsiyələrə əməl etməyin, yəni qənaət etməyin nə üçün vacib olduğu barədə sual səsləndirə bilər. Müzakirənin nəticəsi ailə büdcəsi və onun səmərəli istifadəsi ilə əlaqələndirilir.

**ÖYRƏNMƏ** Öyrənmə mətni kommunal xərclər haqqında ilk təsəvvürlərin yaranması və qənaətli istifadənin köməyi ilə bu xərclərin minimuma endirilməsinin mümkünlüyü barədədir.

Mətndə "qənaətli istifadə" anlayışı şəxsi əşyaların səliqəli işlədilməsi və cibxərcliyindən səmərəli istifadə ilə əlaqələndirilir. Müəllim bu istiqamətdə təsəvvürləri genişləndirmək üçün gündəlik məişətdən nümunələr gətirə (məsələn, ərzağın, qida məhsullarının səmərəli istifadəsi ilə bağlı) və qənaətciliyin ümumiyyətlə faydalı olduğunu şagirdlərin nəzərinə çatdırıa bilər.

### Müzakirə

Bu mərhələdə qarşıya qoyulan sual ("Başqa nəyə qənaət etmək vacibdir?") şagirdləri gündəlik həyatda rastlaşdıqları və icra etdikləri işləri düşünməyə təşviq edəcək. Yekun olaraq görülən bütün işlərdə israfdan qaçmaqla qənat etməyin mümkünüyü vurğulana bilər.

### TAPŞIRIQ

1-ci tapşırıq məntiqi təfəkkürə istiqamətlənmişdir və ailə büdcəsini idarə etmək kimi çox mühüm sosial-iqtisadi bacarıqların formalşamasını hədəfləyir. Tapşırığın icrası şagirdlərdən riyazi bacarıqlar tələb edir. Şagirdlər ailə tərkibi və şəraiti eyni olan mənzillərin communal xərclərində yaranan fərqi və hansi ailənin daha qənaətcil oduğunu müəyyənləşdirməlidirlər.

Tapşırıq, əslində, iki mərhələdə icra olunur. 1-ci mərhələdə hansı ailənin communal xərclərə daha çox qənaət etdiyi müəyyənləşdirilir.

İkinci mərhələdə şagirdlər artıq xərclərə yol verən ailəyə qənaət etmək üçün konkret tövsiyələr təqdim edirlər.

2-ci tapşırıq cibxərcliyinin səmərəli istifadəsinə aiddir.

Dəftərinizdə nümunəyə uyğun cədvəl çəkin. Bugünkü cibxərcliyinizə cədvəldə göstərilənlərdən hansıları almağı vacib hesab edirsınız?

Alacağınız şeylər	Pulun məbləği
1. Yemək	
2. Məktəb ləvaziməti	
3. Dosta hədiyyə	
4. Oyuncaq	

Şagirdlər cibxərcliyinin nümunəsində yaşayış ehtiyaclarını təsnif etməli, məsələyə qənaət nöqtəyi-nəzərindən yanaşaraq ən vacib və faydalı olanı seçməlidirlər. Bu çox mühüm sosial bacarıq olub şagirdlərin şəxsi büdcəni idarə etmək barədə təsəvvürlərinin göstəricisi kimi qiymətləndirilməlidir.

#### Diferensial təlim.

*Dəstək.* Şagirdlərə “Evdə və məktəbdə nələrə qənaət etməliyik?” sualını cavablandırmaq təklif oluna bilər.

*Dərinləşdirmə.* Şagirdlərə təbii resurslardan, şəxsi əşyalardan və cibxərcliyindən qənaətli istifadənin əhəmiyyətini izah etmək təklif oluna bilər.

#### Müəllim üçün əlavə məlumat.



#### ÖZÜNÜZÜ YOXLAYIN

- Sudan, elektrikdən necə istifadə etmək lazımdır? (*Əlləri yuyarkən, dişləri firçalayarkən suyun hədər yerə axmamasına, istifadə etmədiyimiz təqdirdə elektrik avadanlıqlarının və elektrik lampasının işlak qalmamasına diqqət etmək lazımdır.*)
- Cibxərcliyindən necə istifadə etmək lazımdır? (*Cibxərcliyinə faydalı şeylər almaq lazımdır...*)
- Cibxərcliyinə faydalı şeylər almaq nə deməkdir? (*Qida məhsulları, zəruri məktəb ləvaziməti və s.*)

#### DƏRSDƏN SONRA

Ətrafinizdəki insanların sudan, elektrikdən və əşyalardan istifadə zamanı qənaətə necə əməl etdiklərini müşahidə edin və lazım bilərsinizsə, münasibət bildirin.

#### Formativ qiymətləndirmə

Qiymətləndirmə meyarları	Qiymətləndirmə materialı
Resurslardan evdə və məktəbdə (su, elektrik enerjisi, məktəb ləvazimatları və şəxsi əşyalar) qənaətlə istifadənin əhəmiyyətini izah edir.	Fəaliyyət, tapşırıq 1
“Büdcə” anlayışını öz cibxərcliyinin səmərəli istifadəsi nümunəsində izah edir.	Tapşırıq 2

*Ümumi təhsil müəssisələrinin 2-ci sinifləri üçün  
həyat bilgisi fənni üzrə dərsliyin (qrif nömrəsi: 2024-014)  
metodik vəsaiti*

**Tərtibçi heyət:**

Müəlliflər:

**Elşad Yunusov  
Gülər Mehdiyeva  
Elmina Kazimzadə  
Yalçın İslamzadə  
Elmar İmanov  
Famil Ələkbərov  
İlahə Tağıyeva**

Koordinator

**Əli Ağacanlı  
Əsgər Quliyev  
Zeynal İsayev  
Eldəniz Xocazadə  
Aqşin Məsimov  
Rasim Abdurazaqov**

Redaktor

Texniki redaktor

Dizayner

Korrektor

Məsləhətçi

Məsləhətçi qurum “Alston” Nəşriyyat Evi

**© Azərbaycan Respublikası Elm və Təhsil Nazirliyi – 2024**

Müəlliflik hüquqları qorunur. Xüsusi icazə olmadan bu nəşri və yaxud onun hər hansı hissəsini yenidən çap etdirmək, surətini çıxarmaq, elektron informasiya vasitələri ilə yaymaq qanuna ziddir.

ISBN 978-9952-8402-2-3

Hesab-nəşriyyat həcmi: 7,5. Fiziki çap vərəqi: 8.

Səhifə sayı 64. Formatı: 70x100 1/16. Kəsimdən sonra ölçüsü: 195×275.  
Şriftin adı və ölçüsü: Times new roman 10-11 pt. Ofset kağızı. Ofset çapı.  
Bakı – 2024.

Nəşr məhsulunu hazırlayan:  
Azərbaycan Respublikasının Təhsil İnstitutu (Bakı ş., A.Cəlilov küç., 86).

PULSUZ